

## پہلا باب

میرے سامنے ڈانٹنگ ٹیبل پر رکھے ہوئے گلاس میں موجود شروب ایک دم اور سیاہ ہو گیا تھا۔ گلاس کے کناروں پر میری لپ اسٹک کے نشان تھے۔ کوئی اُن نشا نوں پر انگلی پھیر کر یا محض ایک نظر ڈال لینے پر یہ اندازہ کر سکتا تھا کہ میرے ہونٹ خوبصورت تھے۔ شروب میں موجود برف کے کیوبز اب بہت ننھے ننھے سے رہ گئے تھے۔ چند لمحوں میں وہ بھی تحلیل ہو جاتے۔ اس سیاہ شروب میں غائب ہو جاتے بالکل اسی طرح جس طرح میں ہوری تھی۔ ابھی۔۔۔ اس وقت۔۔۔

میرے بائیں طرف ٹیبل کے سرے پر بیٹھا قہقہے لگانے والا مرد دیرا شوہر تھا۔۔۔ اور ”وہ“ تھا جیسے میں نے دنیا میں سب سے زیادہ چاہا تھا۔۔۔ ہنستے ہوئے اس کا ”سفید چہرہ“ سرخ ہو رہا تھا۔۔۔ اور وہ ”سفید شرت“ پہنے ہوئے تھا اور ”D&G“ کا آفسرشو اس کے وجود کو مہکا رہا تھا اور اس کی کلائی میں ”Gucci“ کی گھڑی تھی اور اس کی پلیٹ میں ”مفرائیڈ چکن“ کا ایک ٹکڑا اور اس کے گلاس میں ”لیمن سپرائٹ“۔۔۔ اور میں۔۔۔ میں۔۔۔ دربارِ دل میں تھی۔۔۔ کسی نے میری آنکھوں سے پٹا اتار دی تھی مجھے ٹھیک طرح سے دیکھنے کے لیے آنکھیں جھپکنی بھی نہیں پڑیں۔۔۔ سب کچھ نظر آ رہا تھا۔۔۔ صاف نظر آ رہا تھا۔

مگر میری بیٹائی کو واپس آنے میں بہت دیر لگ گئی تھی اتنی دیر کہ اب سامنے نظر آنے والے منظر پر مجھے یقین نہیں آ رہا تھا۔۔۔ خود اپنی آنکھوں سے سب کچھ دیکھ لینے پر بھی میرا ذہن یہ سب کچھ تسلیم کرنے سے انکار کر رہا تھا۔۔۔ ذہن جو کچھ سمجھانے کی کوشش کر رہا تھا آنکھیں اور دل نہیں مان رہا تھا۔۔۔ اور آنکھیں جو کچھ دکھانے کی کوشش کر رہی تھیں۔۔۔ ذہن اس پر یقین نہیں لا رہا تھا۔

مجھے اپنا وجود ایک دم برف کا بت بنتا محسوس ہوا تھا یا پھر کانچ کا مجسمہ۔۔۔ جو انگلی کی ہلکی سی ضرب سے کھڑے کھڑے ہو جاتا۔۔۔ یوں ڈھے جاتا جیسے وہ کبھی تھا ہی نہیں۔۔۔ میں نے اپنے ہونٹ بھینچنے کی کوشش کی۔۔۔ اور میرے ہونٹوں نے میرا ساتھ نہیں دیا ایک عجیب Defiance تھی جو میرے وجود کے ہر عضو میں اتر آئی تھی۔۔۔ مہر

سمجھ کا اپنا جسم اس کو Own کرنے سے انکار کر رہا تھا..... وہ کسی اور کے اشارے پر چل رہا تھا..... کسی اور کے اشارے پر؟..... میں، میں پس رہی تھی..... میرا سمجھ..... میرا ذہن سب کچھ تسلیم کرنے کی سعی میں مصروف تھا۔ اور مراد..... وہ ہنس رہا تھا..... میرا شوہر..... وہ شخص جسے میں نے سب سے بڑھ کر چاہا تھا..... وہ ہنس رہا تھا۔ اس کی ہنسی میں کانٹوں جیسی چیزیں تھیں..... وہ مجھ پر ہنس رہا تھا..... اور پھر میں نے اپنے ہاتھ میں پکڑے چھری اور کانٹے کو بھی ایک دم ہنستے دیکھا..... پھر ٹیبل پر میرے سامنے پڑی میری ڈز پلیٹ..... پھر میرا گلاس..... باری باری سب ہنسنے لگے تھے اور پھر میز پر پڑی ہر شے..... ہر چیز..... ڈشز، پلیٹیں، چمچ، کانٹے، چھریاں، ڈونگے، گلاسز..... سب اس کورس میں شامل ہو گئے تھے..... پھر ٹیبل، کرسیاں، ڈیکوریشن پیسز، دیوار پر لگی Paintings، لائٹس، پردے، فرنیچر، ڈرائنگ روم اور ڈائکنگ کی ہر شے تھیں لگانے لگی تھی۔ ان سب کی نظریں مجھ پر تھیں اور ان سب کی انگلیاں بھی مجھی پر اٹھی ہوئی تھیں..... وہاں کمرے میں موجود ہر شے کا جیسے ایک چہرہ اُگ آیا تھا اور ہر چہرے کی نظریں مجھ پر تھیں..... اور میں..... میں انھیں دیکھ نہیں پا رہی تھی۔

میرے ہاتھ سے کانٹا پلیٹ میں گرا..... مراد نے مجھے چونک کر دیکھا۔ ”کیا ہوا؟“..... ”تم نے کھانا کیوں چھوڑ دیا؟“ مراد نے مجھ سے پوچھا۔ اس کے لہجے میں تشویش تھی۔

”اور انسان شکر کو اس طرح مانگتا ہے جس طرح خیر کو بے شک انسان بڑا ہی جلد باز واقع ہوا ہے۔“ سورۃ بنی اسرائیل پارہ 15۔

”بھابھی کیا ہوا؟“ یہ مولس تھا..... میرے شوہر کا بہترین دوست..... ”آپ کی طبیعت تو ٹھیک ہے؟“ وہ بھی مراد کی تشویش میں شامل تھا۔ میں نے اس کے چہرے کو دیکھا..... اس کے نام کو دل میں دہرایا..... مولس..... مومی..... بے یقینی تھی کہ پنور کی طرح مجھے اپنے حصار میں لیے ہوئے تھی اور میں بے بسی سے اس کی گرفت سے اپنے آپ کو چھڑانے کی کوشش کر رہی تھی۔

”پریکٹیکل جوک“ کسی نے میرے سر پر کچھ مارا۔ ”500 روپے“ ایک دوسری آواز نے سرکوشی کی۔

”1000 روپے“ آوازیں تھیں کہ بڑھتی ہی جا رہی تھیں۔ میں نے سانس لینے کی کوشش کی..... میں نے آوازوں کی بازگشت سے فرار ہونے کے لیے کوشش کی۔

”کیا بات ہے مہر؟“ وہ پھر مراد تھا۔ اس نے میرے ہاتھ پر ہاتھ رکھا تھا مگر میرے ہاتھ نے اس کے ہاتھ کالس محسوس نہیں کیا۔ میں نے اپنے ہاتھ کو دیکھا..... وہ لمس محسوس کیوں نہیں کر رہا تھا..... کیا ”وہ“ نہیں تھا؟..... ”نیا“ میں..... نہیں تھی؟

”کھانا کھانا کیوں بند کر دیا؟“ وہ پوچھ رہا تھا..... ”میں کیوں کھا رہی تھی؟“ میں سوچ رہی تھی۔ ”اس طرح کیوں دیکھ رہی ہو؟“ اسے میری نظریں عجیب لگیں۔ ”اس طرح کیا دیکھ رہی تھی؟“ میں نے سوچا..... وہ تو کبھی بھی چہرہ نہیں تھا میرے لیے..... صرف آواز تھی..... پھر میں چہرے کو کیوں دیکھ رہی تھی؟..... کیا دیکھ رہی تھی؟..... جب

آوازیں چروں میں تبدیل ہوتی ہیں تو کیا وہ سب کو اسی طرح بھیا کنگ لگتی ہیں جیسے مجھے لگ رہی تھیں..... یا پھر یہ سب صرف میرے ساتھ ہی ہوا تھا.....؟ میرے ساتھ ہی ہوا تھا؟.....

”مہر کیا سوچ رہی ہو؟“ آواز نے ایک بار پھر کہا..... نہیں چرے نے ایک بار پھر کہا..... ہاں۔ یہ وہی تو تھا..... وہی آواز..... پھر آخر میں نے اسے Illusion کیوں سمجھا؟..... کیوں جانا؟..... میں نے اس کے ہاتھ کے نیچے سے اپنے ہاتھ کو کھینچا..... میں اس کی نہیں تھی۔ میں کسی اور کی تھی..... کس کی؟..... میں نے دل کو ٹٹولا۔

”آئیے مہر سمجھ..... آپ بھی آئیے۔“ دل نے مجھے خوش آمدید کہا۔ ”دیکھئے آپ نے کیا پایا ہے؟“ وہ مسکرا رہا تھا ”جو پایا ہے..... وہ کھرا ہے یا کھوٹا؟“ وہ پوچھ رہا تھا۔ ”کھرا ہے تو کیا دام دیے ہیں؟“ اس کا لہجہ عجیب تھا۔

”کھوٹا ہے..... تو کیا کھویا ہے؟“ میں نے سر اٹھا کر دیکھا۔

میں دربارِ دل میں تھی..... دل بادشاہ کے حضور..... ”دیکھئے انجامِ محبت..... اور کہیے آپ کہاں ہیں؟“ وہ تمسخر سے کہہ رہا تھا۔ ”کیا محسوس کر رہی ہیں؟..... کیا کہنا چاہتی ہیں؟“ کچھ کہہ پاؤں گی؟..... اب بھی؟..... ابھی بھی.....؟ دل نے ہنس کر مجھ سے کہا تھا..... اور پھر میرے وجود سے اپنی زنجیریں ہٹا دی تھیں میں دل کی گرفت سے آزاد ہو گئی تھی..... اتنے سالوں میں پہلی بار بوجھ ہٹا تھا..... یا بوجھ بڑھا تھا؟

”جائے آپ کو آزاد کرتے ہیں..... انجامِ محبت دیکھ لینے والے دربارِ دل میں کیا ٹھہریں گے؟ وہ کہہ رہا تھا۔ ”جائے،“ مگر میں کہاں جاتی..... اب..... اب..... کہاں؟ اتنا بڑا دھوکہ کھا ہے؟“ میں نے دھوکہ نہیں دیا آپ کو..... میں نے تو صرف فریب دیا تھا۔“ وہ ہنسا۔ ”دھوکہ تو آپ نے خود کھایا ہے۔“ اس کے ماتھے پر یک دم مل آئے..... میں نے خود کو دربارِ دل سے باہر پایا۔

”آئی ایم سوری بھابھی.....“ یہ مونٹس تھا۔ ”مگر میری باتوں سے آپ کو تکلیف پہنچی ہے تو۔“ مونٹس نے جیسے میری حالت کو Assess کرتے ہوئے نتیجہ نکالا تھا۔

”تکلیف پہنچی ہو تو؟“ میں نے سوچا۔ ”کیا مجھے تکلیف پہنچی تھی؟“ میں نے اپنے آپ سے سوال کیا۔ تکلیف؟..... یہ تکلیف کیا ہوتی ہے؟..... کیا یہ تکلیف تھی جو میں محسوس کر رہی تھی؟..... یا پھر بے عزتی تھی؟..... یا پھر یہ بچھتا ہوا تھا؟..... یا کوئی احساسِ زلیاں تھا؟..... یا یہ کچھ اور تھا؟..... کچھ اور جس کو میں نام نہیں دے پا رہی تھی۔ جس کو کوئی نام نہیں دے سکتا تھا۔ ”مجھے اس موضوع پر بات کرنی نہیں چاہیے تھی۔“ مونٹس وضاحت کر رہا تھا۔ ”مجھے اصل میں اندازہ نہیں تھا کہ آپ کو اتنا برا لگے گا ورنہ میں بات کرتے ہوئے محتاط رہتا۔“ ”نہیں نہیں یار تم نے ایسا کچھ نہیں کیا کہ تمہیں ایکسکیوز کرنی پڑے۔“ مراد نے مونٹس کو ٹوکا تھا، وہ ٹھیک کہہ رہا تھا۔ معذرت مونٹس کو نہیں کرنی چاہیے تھی..... وہ کسی اور کو کرنی چاہیے تھی..... میرے شوہر کو..... مراد کو..... مونٹی کو..... یا پھر شاید مجھے۔

”مہر کچھ دارلڑکی ہے وہ ایسی چھوٹی چھوٹی باتوں پر ناراض ہوتی ہے نہ برا ماننی ہے۔“ مراد مونٹس کو تسلی دے رہا تھا۔ ”چھوٹی چھوٹی باتیں؟“ میں نے اس کے الفاظ سنے۔ اس کے نزدیک ہر بات ہمیشہ چھوٹی چھوٹی ہوتی ہے.....


ہر بار..... ہر بات..... اور میں..... میں کہاں کی کچھ وارنٹی..... میں تو.....

میں نے کرسی چھوڑ دی اپنی جگہ سے کھڑی ہو گئی..... مراد کے چہرے سے نظریں ہٹائے بغیر..... چپ چاپ..... میں نے ایک بار بھی اسے دیکھتے ہوئے پلک نہیں چپکنی تھی..... میں نے دیکھا ہی پہلی بار تھا اسے..... ایک سال میں پہلی بار میں نے اس چہرے کو دیکھا تھا..... اس سے جس سے مجھے عشق تھا..... نہیں عشق نہیں تھا کچھ اور تھا..... عشق انسان سے خدا نہیں چھڑواتا..... میں نے چھوڑا تھا..... تو پھر کیا یہ عشق تھا؟..... اگر عشق نہیں تھا تو پھر کیا تھا؟..... اور انسان شکر کو اس طرح مانگتا ہے جیسے خیر کو..... اور بے شک انسان بڑا ہی جلد باز واقع ہوا ہے۔“

”مہر..... مہر..... رکو..... کہاں جا رہی ہو؟“ وہ مجھے پیچھے سے آوازیں دے رہا تھا..... وہ جو میرا کچھ بھی نہیں تھا..... اور میں..... میں اگر پیچھے مڑ کر دیکھ لیتی تو ایک بار پھر پتھر کی ہو جاتی جیسے چار سال سے پتھر کی ہو گئی تھی۔  
”بھابھی ناراض ہو گئی ہیں مراد..... ہمیں یہ بات نہیں کرنی چاہیے تھی۔“ مولس کہہ رہا تھا۔ ”وہ ناراض نہیں ہوتی..... تم کھانا کھاؤ..... میری اور اس کی بہت اچھی انڈرٹینڈنگ ہے میں اسے منالوں گا۔“

وہ آخری جملہ تھا جو میں نے سنا تھا اس کے بعد میں ڈائنگ روم سے باہر نکل آئی..... اور میں نے پہلی بار لاؤنج کو دیکھا..... میں اس گھر میں پچھلے ایک سال سے رہ رہی تھی مگر میں نے ایک سال میں پہلی بار اس جگہ کو دیکھنے کی کوشش کی جو میرا گھر تھی اور میں اسے پہچان نہیں پائی..... میں وہاں کیوں تھی؟..... کیا تعلق تھا میرا اس گھر سے؟ میرا ذہن جیسے ماؤف ہو گیا تھا..... کسی سوال کا جواب نہیں دے پا رہا تھا اور میں..... میں چہروں کی شناخت کھو رہی تھی..... یا پھر شاید پہلی بار کھو رہی تھی۔

پھر لاؤنج سے گزرتے ہوئے میں نے اپنے عکس کو آئینے میں دیکھا اور میں اسے بھی پہچان نہیں پائی..... وہ کون تھی جو آئینے میں تھی..... وہ میں تو نہیں ہو سکتی تھی۔ میں..... مہر سمجھ تو کوئی اور تھی..... اور جو وہاں میرے سامنے آئینے میں تھی وہ کون تھی..... ساڑھی میں ملیوں..... کتے ہوئے Streaked بال..... زیورات سے لدا پھندا وجود میک اپ سے لٹھرا چہرہ..... کیوکس گلے لیے ناخن..... سلیولیس بلاؤز سے جھلکتے عریاں بازو..... مہر سمجھ تو..... میں نے بے یقینی سے آئینے کو دیکھا..... پھر اپنے ماتحتوں کو..... پھر اپنے ہونٹوں پر لگی لب اسٹیک کو پوروں سے چھوا..... یہ سب کچھ کس وقت ہو گیا تھا؟..... بے یقینی ہی بے یقینی تھی..... میں مہر سمجھ تھی؟..... مگر آئینے میں نظر آنے والا وجود کسی اور کا تھا..... مگر آئینے کے سامنے میں تھی..... مہر سمجھ..... تو پھر آئینے کے اندر کون تھا؟..... کیا مہر سمجھ؟..... کوئی بھی ایک خواب تھا جو ختم ہو گیا تھا یا پھر خواب شروع ہوا تھا؟



## دوسرا باب

”اے اللہ آپ کے فضل اور مہربانیوں کی کوئی کمی نہیں..... میں قدم قدم پر آپ کو احسان کرنا ہوا پاتی ہوں، مجھ سے آپ کی مہربانیوں کا شکر ادا نہیں ہو پاتا..... میری اس کمی کو درگزر فرما..... مجھے ہر درد اور تکلیف سے محفوظ رکھ..... میرے دل کے سکون اور میری خوشیوں کی حفاظت فرما۔“

تاریکی میں میں موم بتیاں جلائے بغیر بھی اس جگہ پر پہنچ سکتی تھی جہاں امی نماز پڑھنے کے بعد دعا کر رہی تھیں..... میں بچپن سے یہ دعا سنتی آ رہی تھی..... اور بچپن سے امی کو لاؤنج میں اسی جگہ پر نماز ادا کرتے دیکھتی آ رہی تھی کہ اب اگر مجھے آنکھیں بند کر کے گھر میں کسی بھی جگہ کھڑا کر دیا جاتا تو میں صرف امی کی آواز کے سہارے کسی چیز کو چھوئے بغیر ممتا طیس کی طرح اس جگہ پہنچ جاتی جہاں وہ نماز ادا کرتی تھیں..... وہ جائے نماز جیسے میرے وجود کے لیے لوبا تھا یا پھر ممتا طیس جو مجھے کھینچتا تھا..... اور وہ جائے نماز واحد جگہ نہیں تھی جہاں میں آنکھیں بند کیے پہنچ سکتی تھی..... گھر میں دوسری جگہ بچن کی وہ کینٹ تھی جہاں موم بتیاں ہوتی تھیں اور میں تاریکی میں بھی اس کینٹ کو کھول کر بغیر ٹولے باری باری ساری موم بتیاں نکال سکتی تھی..... بغیر انھیں الٹا سیدھا کیے، بغیر انھیں گرائے..... اور پھر ماچس کی تیلی سے ان کو روشن کرنے کے لیے بھی مجھے کسی جدوجہد کی ضرورت نہیں کرنی پڑتی تھی۔ میں دیکھے بغیر ماچس کھولتی..... ٹولے بغیر چلی نکالتی اور کسی ہچکچاہٹ کے بغیر اسے ٹیڑھا کر کے رگڑتی، مجھے کبھی دوسری کوشش نہیں کرنی پڑی تھی..... پہلی بار میں ہی میں اندھیرے کو روشن کر دیا کرتی تھی..... جب ”روشنی“ جیسے ”میرے مٹھی“ میں تھی.....

اور کبھی اگر ایسا ہوتا کہ امی نماز پڑھ رہی ہوتیں اور بجلی چلی جاتی تو میں ہر نارنج ہریٹری کو چھوڑ کر صرف ان موم بتیوں کے پاس ہی جاتی تھی، انھیں روشن کرتی اور امی کے پاس لے آتی..... روشنی، جائے نماز، دعا اور..... خدا، گھر کے اس ایک کونے میں سب کچھ تھا۔

خدا سے میرا پہلا تعارف میری ماں نے کروایا تھا..... جب میں کتنے سال کی تھی؟..... یاد نہیں..... ہاں مجھے یہ ضرور یاد ہے کہ میں بڑی لگن کے ساتھ خدا کو یاد کرتی تھی اور اس سے دعا مانگا کرتی تھی..... چھوٹی چھوٹی چیزوں کے لیے..... آج بابا گھر جلدی آ جائیں..... آج بابا مجھے میرے لیے لے جائیں..... آج میں بیمار ہو جاؤں تاکہ مجھے

سکول نہ جانا پڑے..... آج امی مجھے آکس کریم کھلا دیں..... آج بابا میری پاکٹ نمبی بڑھا دیں..... آج امی ناشتہ کی ٹینبل پر مجھے دودھ کا گلاس پینے کے لیے نہ دیں..... بابا مجھے سکول کے ٹرپ کے ساتھ باہر جانے دیں..... آج Teacher میرے ہوم ورک پر سٹار دیں..... آج میں سکول میں ہونے والی ریس میں جیت جاؤں..... آج بابا ہمیں ماموں کے گھر لے جائیں..... آج میری دوست مجھ سے مارا فنگلی ختم کر لے.....

مجھے یاد نہیں تب میری کتنی خواہشات کے پورا ہونے میں دعا کا عمل ڈل تھا مگر مجھے یہ ضرور یاد ہے کہ ہر بار دعا قبول نہ ہونے پر میں امی سے شکایت ضرور کیا کرتی تھی۔

”اللہ نے میری دعا قبول کیوں نہیں کی؟“ میں شکایت لے کر امی کے پاس جاتی۔ وہ مسکرا دیتیں۔

”کیا دعا کی ہے تم نے؟“ وہ مجھ سے پوچھتیں۔

”میں نے اللہ سے دعا کی تھی کہ میں فرسٹ آؤں۔“ میں بڑے دکھ سے بتانا شروع کرتی۔

”مگر دیکھیں میں فرسٹ نہیں آئی میں سیکنڈ آئی ہوں۔“ میں انھیں اپنا رزلٹ کارڈ دکھاتے ہوئے کہتی۔

”مگر سیکنڈ تو آئی ہو..... پوزیشن تو آئی ہے۔“ وہ میرا رزلٹ کارڈ دیکھتے ہوئے کہتیں۔

”مگر میں نے سیکنڈ آنے کے لیے تو دعا نہیں کی..... حالانکہ آپ کہتی تھیں کہ وہ ہمیشہ دعا قبول کرتے

ہیں۔“ میں اصرار کرتی۔

”آخر انھوں نے میری دعا کیوں قبول نہیں کی؟..... کیا وہ Busy تھے اس وقت؟.....“

امی ہنس دیتیں۔ ”وہ تو ہر وقت Busy ہوتے ہیں کیونکہ وہ ہر وقت لوگوں کی دعائیں قبول کر رہے ہوتے

ہیں“ وہ بتاتیں۔

”مگر میری دعا؟“ میری سوئی ایک ہی جگہ اٹکی ہوتی۔

”ہوسکتا ہے تم نے دل سے دعا نہ کی ہو۔“ امی یک دم کچھ سنجیدہ ہو کر کہتیں۔ میں تہرا گئی سے امی کو دیکھتی۔

”یہ دل سے دعا کیسے مانگتے ہیں؟ میں سوچ میں پڑ جاتی۔ مجھے امی کی بات عجیب لگتی تھی..... دل سے

دعا..... میں اتنی کم عمر تھی کہ دل اور زبان کے فرق کو نہیں سمجھتی تھی اور مجھے یہ تشویش بھی ہوتی تھی کہ میں واقعی صرف

زبان سے بول بول کر دعا مانگا کرتی تھی..... تو پھر کیا دعا مانگنے کا طریقہ کوئی اور تھا؟..... کوئی ایسا طریقہ جس سے

دعا کیں واقعی قبول ہو جاتی تھیں۔

مجھے تجسس ہونا اور میں اپنی سیکنڈ پوزیشن کو بھول جاتی۔

”دل سے دعا اس طرح مانگتے ہیں کہ انسان ہر وقت صرف وہی ایک چیز مانگے جو اسے چاہیے ہو۔“ امی

مجھے بڑی سنجیدگی سے بتانا شروع کرتیں۔

”اور اگر ایک سے زیادہ چیزیں چاہیے ہوں؟“ مجھے یک دم الجھن ہوتی۔

”مگر ایک وقت میں تو کوئی ایک ہی چیز بہت زیادہ چاہیے ہوتی ہے..... دوسری کسی بھی چیز سے زیادہ۔“ امی کہتیں۔

”کوئی ایسی چیز یا دعا جس کے آگے باقی تمام چیزیں اور دعائیں غیر ضروری لگیں۔“ امی کہہ رہی تھیں۔

”پھر“ میں جلدی سے پوچھتی ”اور دعا کرتے ہوئے ذہن میں کوئی دوسری چیز نہیں آتی چاہیے۔ کوئی بھی دوسری چیز“ امی مجھے سمجھاتیں اور میں سمجھ جاتی۔

اگلے کئی گھنٹے میں امی کی باتوں کے بارے میں سوچتی رہتی۔ ”واقعی میری دعا کیسے قبول ہو سکتی تھی۔ میں تو دعا مانگتے ہوئے ساتھ اور بہت سی چیزوں کے بارے میں سوچتی رہتی تھی۔ دوستوں کے بارے میں۔ امی اور بابا کے بارے میں۔ اپنے کھلونوں کے بارے میں۔ سکول کے بارے میں۔ اپنی کتابوں کے بارے میں۔ اپنے گھر کے بارے میں۔ سوچنے کے لیے چیزوں کا ایک اہبار۔ ایک دم غصہ ہوتا تھا اس وقت میرے پاس۔“


”ٹھیک ہے اگلی ٹرم میں میں دل سے دعا مانگوں گی صرف زبان سے نہیں۔“ میں امی کی وضاحت سے مطمئن ہوتے ہوئے طے کرتی۔

اگلی ٹرم میں میں ساری دعاؤں کے باوجود سیکینڈ بھی نہیں آئی۔ میری تحریر پوزیشن تھی اور میں بے حد نڈھال۔ ”مگر اس بار تو میں نے دل سے دعا مانگی تھی۔“ میں ایک بار پھر امی سے شکایت کرتی۔ ”ہو سکتا ہے اس بار کسی اور نے تم سے زیادہ دل سے اللہ سے دعا مانگی ہو۔“ امی کہتیں۔ میں ناراض ہوتی۔ ”یہ کیا بات ہوئی؟“ مجھے امی کی بات کی سمجھ نہیں آئی۔ ”کیا اب اللہ بھی دعاؤں کا Competition کروایا کریں گے؟“ میں پوچھتی۔ ”آپ تو کہتی ہیں کہ وہ ہر ایک کی دعا قبول کرتے ہیں۔“ میری ناراضگی میں اور اضافہ ہوتا۔

”لیکن اگر ایک چیز ایک ہی وقت میں دو لوگ مانگ رہے ہوں تو پھر یہ تو طے کرنا پڑے گا کہ کس کی دعا قبول کرنی چاہیے اور کس کی نہیں۔“ امی مجھے سمجھاتیں۔ مجھے اس بار امی کی فلائٹی سمجھ میں نہیں آئی۔ میرے نزدیک ایک چیز دو لوگوں کے مانگنے کا مطلب تھا کہ اللہ مجھے اور دوسری لڑکی دونوں کو فرسٹ پوزیشن دلا دے اور بس۔ بات ختم۔ مگر اس وقت مجھے اندازہ نہیں تھا کہ زندگی میں ہر چیز دو لوگوں میں برابر بانٹی جاسکتی ہے نہ ہر جگہ دو لوگوں کی جگہ ہوتی ہے۔

”ہو سکتا ہے فرسٹ آنے والی لڑکی نے تم سے زیادہ دعا مانگی ہو۔“ امی کہتی جاتیں۔ میں ان کی بات سے مشتق نہ ہونے کے باوجود ان کی بات سنتی رہتی۔ یہ کیسے ہو سکتا تھا کہ کوئی دوسری لڑکی مجھ سے زیادہ اچھی دعا مانگ سکے؟ میں فحش سے سوچتی۔ اور یہ بھی کیسے ہو سکتا ہے کہ وہ دوسری لڑکی ہر وقت ہی دعا مانگتی رہی ہو؟ میں اس پوائنٹ پر بھی مشتق نہیں تھی۔ مگر پھر یہ کیسے ہو گیا کہ میں فرسٹ نہیں آئی اور وہ دوسری لڑکی فرسٹ آ گئی۔ مجھے یہ حقیقت الجھاتی۔ ”اچھا ٹھیک ہے اگلی بار میں اس سے بھی زیادہ دل کے ساتھ دعا کروں گی۔“ میں ایک بار پھر سے پہلے کی طرح طے کرتی۔

میں نے زندگی میں دعا کرنا اسی طرح سیکھا تھا اور مجھے یقین تھا کہ مجھے دعا کرنا آ گیا تھا۔ اور وقت کے ساتھ ساتھ میری دعا میں اثر بھی آ گیا تھا۔ کم از کم مجھے تو اس وقت یہی لگتا تھا۔ اور صرف مجھ کو نہیں اور بھی بہت سے لوگوں کو۔ اور جس شخص کو یہ یقین ہو جائے کہ اس کی دعا میں اثر ہے اس کے پاؤں پھر زمین پر کہاں کھتے ہیں۔ میرے پاؤں بھی زمین پر ٹک نہیں رہے تھے۔



## تیسرا باب

”میں محبت پر یقین ہی نہیں کرتی تو محبت کرنے کا سوال کہاں سے اٹھتا ہے؟“ میں نے صوبہ سے کہا۔  
 ”تو یہ ساری دنیا پاگل ہے جو محبت کے بارے میں لکھ لکھ کر اور بول بول کر اپنا دماغ ضائع کر رہی ہے؟“  
 ”ساری دنیا صرف لڑکے اور لڑکی کے درمیان والی محبت کی بات نہیں کرتی۔“ میں نے اس کی جھنجھلاہٹ کو  
 انجوائے کرتے ہوئے کہا۔

”تو یہ جو سستی بنوں، مرزا صاحبان، رویو جو لیٹ، ہیرا رانجھا..... یہ سب لوگ تھے..... یہ کیا تھے؟“  
 ”پتہ نہیں کیا تھے مگر جو کام یہ کر رہے تھے وہ غلط تھا..... غلط نہ ہوتا تو ان کا اتنا برا انجام نہ ہوتا جتنا ہوا تھا۔“  
 دوسری طرف سے صوبہ کی کم از کم ایک منٹ کچھ بول نہیں پائی تھی۔ شاید اس نے زندگی میں ان لوگوں کو ملامت کا اتنا نہ بٹنے  
 ہوئے پہلی بار سنا تھا جن کی محبت کے بارے میں لوگ باتیں کر کر کے مر رہے تھے۔  
 ”مجھے ایک بات بتاؤ؟..... تم زندگی میں کبھی کسی سے محبت نہیں کرو گی؟“ اس نے بالآخر اپنے ہوش و حواس  
 بحال کرتے ہوئے کہا۔

”Never“ میں نے مزے سے کہا۔  
 ”چاہے کوئی مرد تمہیں کتنا ہی اچھا کیوں نہ لگے؟“ اس نے چیلنج کرنے والے انداز میں کہا۔  
 ”میں مردوں کو کبھی اتنے غور سے دیکھتی ہی نہیں کہ مجھے وہاں جھٹکے لگتے ہیں۔“ میں نے اسے اور چڑھایا۔  
 ”معرض کرو تم کسی کا چہرہ نہیں دیکھتی پھر بھی تمہیں اس سے محبت ہو جاتی ہے۔“ وہ سنجیدہ تھی۔  
 ”یہ کیسی محبت ہے جو چہرہ بھی نہیں دیکھتی؟“ میں نے مذاق اڑانے والے انداز میں کہا۔  
 ”محبت واقعی چہرہ بھی نہیں دیکھتی کچھ بھی نہیں دیکھتی..... اگر یہ محبت ہے تو۔“ میں نے بے اختیار رہنمائی لی۔  
 ”اچھا واقعی پھر؟“ مجھے محبت کے بارے میں ڈسکشن میں کوئی دلچسپی نہیں تھی اور صوبہ کو اس ڈسکشن کے علاوہ  
 کسی چیز میں دلچسپی نہیں تھی۔



”اب تم یہ مت کہنا کہ اگر تم نے کبھی اس کی آواز بھی نہ سنی ہو..... اس کا نام تک پتہ نہ ہو اور پھر کبھی تمہیں محبت ہو جائے تو۔“

میں نے مزید مذاق اڑایا۔

”محبت ایسے بھی ہو سکتی ہے۔“ اس نے اسی انداز میں کہا۔

”تو پھر یہ محبت نہیں تماشا ہے۔“ میں نے لاپرواہی سے کہا۔

”اور مجھے ایسے کھیل تماشوں میں دلچسپی نہیں ہے۔“

صوبیہ نے میرا چہرہ مارا فنگلی سے دیکھا۔ ”محبت کے بارے میں تمہارا رویہ اپنا رٹل ہے۔“ اس نے کہا۔ میں نے ہلکی سی مارا فنگلی کے ساتھ اسے دیکھا۔

”نہیں محبت کے بارے میں تمہارا رویہ اپنا رٹل ہے۔“

”محبت ایک حقیقت ہے۔“ اس نے اصرار کیا۔

”میں نے کب کہا کہ یہ ایک Myth ہے؟“ میرا انداز برقرار تھا۔

”پھر تم اس طرح کی باتیں کیوں کر رہی ہو؟“ اس نے جتانے والے انداز میں کہا۔

”کس طرح کی باتیں؟“ میں نے جواباً پوچھا۔

”تم محبت کا مذاق اڑاتی ہو۔“

”نہیں میں محبت کرنے والوں اور ان کی حرکتوں کا مذاق اڑاتی ہوں۔“ میں نے اس کے جیلے کی تھج کی۔

”تمہارے نزدیک محبت صرف وہ ہے جو انسان اپنے ماں باپ سے کرتا ہے۔“ اس بار صوبیہ کا انداز تسخیر لیے ہوئے تھا۔

”ہاں۔“ میں نے ڈھیٹ بختے ہوئے کہا۔

”اور جو میں کر رہی ہوں۔“ میں نے اس کی بات کاٹی۔

”اور جو تم وقتاً فوقتاً مختلف لوگوں کے ساتھ کرتی ہو..... اسے رومانس کہتے ہیں یا فلرٹ۔“ وہ اپنے ہونٹ کانٹے لگی۔

”ہر آدمی اس قابل نہیں ہوتا کہ وہ محبت جیسے آفاقی جذبے کو سمجھ سکے اور اسے اپنے دل میں جگہ دے سکے۔“ صوبیہ نے مارا فنگلی سے کہا۔

”محبت خوش قسمت لوگوں کے لیے ہوتی ہے ہر ایرے غیرے نختو خیرے کے لیے نہیں ہوتی۔“

”اچھا؟“ میں مذاق اڑانے والے انداز میں کہتی..... مجھے صوبیہ کی باتوں سے کچھ نیا و فریق پڑا تھا نہ اثر ہوا تھا..... میں جانتی تھی کہ لاشعوری اور غیر ارادی طور پر میں اکثر اسے اپنی باتوں سے Irritate کر دیا کرتی تھی اور وہ اپنے رد عمل کا اظہار پھر اسی طرح کے جملوں سے کرتی تھی۔

ان دنوں محبت کے بارے میں میرے خیالات ایسے ہی تھے اور میں ان خیالات کا اظہار کرنے سے چوکتی بھی نہیں تھی..... اور یہ اظہار بہت سے لوگوں کو ناراض کر دیا کرتا تھا..... خاص طور پر وہ لڑکیاں جو محبت کو مقدس گائے سمجھا کرتی تھیں، ناراض ہونے والوں میں میری فرینڈز بھی شامل ہوتی تھیں کیونکہ بعض دفعہ انھیں لگتا تھا میں ان کے کردار پر انگلی اٹھا رہی ہوں۔ حالانکہ ایسا نہیں تھا..... میں تو صرف اپنی رائے کا اظہار کرتی تھی وہ بھی تب جب مجھے ایسا کرنے کے لیے کہا جاتا۔



”اتنے سالوں بعد تمہاری بیٹی کو دیکھا تو دل خوش ہو گیا۔“ میں آنٹی صفیہ کی بات پر چائے سرو کرتے ہوئے بے اختیار مسکرائی، وہ امی کی بہت اچھی دوست تھیں اور کئی سالوں کے بعد ہمارے گھر آئی تھیں۔

”ماشاء اللہ بہت اچھی تربیت کی ہے تم نے مہر کی۔“ ان کی نظریں مسلسل مجھ پر تھیں اور میں ان نظروں میں اپنے لیے پسندیدگی پا رہی تھی۔

”بس اللہ کا شکر ہے تم بتاؤ مراد کیسا ہے؟“ امی نے جواباً صفیہ آنٹی سے پوچھا۔

”مراد ٹھیک ہے۔“ ”تم اسے بھی ساتھ لے آتی۔“

کیسے لے آتی اس کے پاؤں گھر میں لگیں تو کہیں لے کر جاؤں..... ویسے بھی چند ہفتوں تک Canada جا رہا ہے MBA کرنے آج کل اسی کی تیاریوں میں رہتا ہے۔ وہ اپنے بیٹے کے بارے میں بتا رہی تھیں۔

”MBA کرنے جا رہا ہے ماشاء اللہ اس کا مطلب ہے..... لائق ہے۔“ امی نے بے اختیار مراد کو سراہا۔

”ہاں سٹڈیز میں تو ہمیشہ ہی اچھا رہا ہے..... بس ذرا ویٹرنری ڈیپارٹمنٹ میں لگا دیا ہے۔“

”ٹھیک ہو جائے گا صفیہ اس عمر میں سارے لڑکے ایسے ہی ہوتے ہیں۔“ امی نے صفیہ آنٹی کو تسلی دی۔

”تم مجھے یہ بتاؤ کہ اتنے سال کہاں رہی؟“ اس سے پہلے کد امی کچھا اور کہتیں میں بول اٹھی۔

”امی میں کھانے کی تیاری کرتی ہوں وقت ہو رہا ہے۔“ ”بیٹا پہلے میرے پاس بیٹھو نا۔“ صفیہ آنٹی نے کہا۔

”نہیں یہ ٹھیک کہہ رہی ہے واقعی کھانے کا وقت ہو رہا ہے اور اسے اب کھانے کے لیے کچھ کرنا چاہیے۔“

امی نے کہا۔

”مگر سعیدہ میں کھانا نہیں کھاؤں گی۔“ صفیہ آنٹی نے اٹھتے ہوئے کہا۔

”اتنے سال بعد تم آئی ہو اور میں تمہیں صرف چائے پڑھا دوں..... یہ ناممکن ہے۔“ امی نے کہا۔

”ذرا مہر کے ہاتھ کا کھانا کھانا پھر تمہیں اندازہ ہوگا کہ تم کفرانِ نعمت کر رہی تھی۔“ امی نے میری تعریف کی۔ آنٹی صفیہ نے بے اختیار مجھے دیکھا۔


”مگر مہر کے ہاتھ کے کھانے کی بات ہے تو ٹھیک ہے پھر میں کھانا کھا کر ہی جاؤں گی۔“ صفیہ آنٹی نے خوش دلی سے کہا۔ میں مسکراتے ہوئے لاؤنج سے باہر آ گئی۔

”مہر دوسری لڑکیوں سے مختلف ہے۔“ میں نے وہاں سے نکلنے نکلنے آئی صوفیہ کا جملہ سنا۔ میں مسکرا دی۔ میں نے یہ جملہ اپنی زندگی میں اتنی بار سنا تھا کہ اب اگر کوئی میرے بارے میں یہ جملہ نہ کہتا تو میں حیران رہ جاتی..... عام لڑکیاں؟..... صوبیہ اور ان جیسی دوسری عام لڑکیاں..... میں جانتی تھی میں ان سب سے مختلف تھی اور مجھے اس مختلف ہونے پر فخر تھا میں دوسری لڑکیوں کی طرح ایسے بہت سے کام نہیں کرتی تھی جو وہ اپنی زندگی کا ضروری حصہ سمجھتی تھیں..... مجھے کنزرویٹو اور نیر ومانڈ ڈ کالینبل اپنے اوپر لگوانے میں کوئی عار محسوس نہیں ہوتا تھا..... اگر جسم کو مہذب طریقے سے ڈھانپنا، عبادت کرنا اور ان عادات اور حرکات سے دور رہنا جن سے دور رہنے کا اللہ نے حکم دیا تھا کسی کو مجھے کنزرویٹو اور نیر ومانڈ ڈ قرار دینے پر مجبور کرتا ہے تو پھر مجھے اس سے کوئی پریشانی نہیں ہوتی تھی۔ میں خوش اور مطمئن تھی کیونکہ مجھے یقین تھا خدا مجھ سے خوش اور مطمئن تھا۔

ان دنوں میری زندگی ایک سیدھی کیریئر کی مانند تھی..... Ruler کے ساتھ کھینچی گئی ایک سیدھی کیریئر..... سچ میں کہیں کوئی ٹیڑھ..... کوئی خامی..... تھی ہی نہیں..... اور میرے ماں باپ کو مجھ پر فخر تھا..... فخر ہوتا بھی کیوں نہ..... میں ان کی اکلوتی اولاد تھی اور اس اکلوتی اولاد کی انھوں نے حتی المقدور اچھی تربیت کی تھی..... اور یہ تربیت میری شخصیت میں نظر آتی تھی..... اس دور میں میرے جیسی لڑکیاں کم ہوتی تھیں اور جو ہوتی تھیں وہ اپنے ماں باپ کے لیے اسی طرح قابل فخر ہوتی تھیں۔

میرے لیے تب یہ ممکن ہی نہیں تھا کہ میں کسی ایسی چیز پر یقین نہ لاتی جو میرے ماں باپ مجھ سے کہتے..... کوئی ایسی بات نہ مانتی جو وہ چاہتے..... کوئی ایسا کام کرتی جسے وہ ناپسند کرتے..... میں ان کی ہر بات کو پتھر کی کیریئر سمجھ کر مانا کرتی تھی بلکہ شاید اس سے بھی بڑھ کر وہی کی طرح..... میرے لیے سچ صرف وہ ہوتا تھا جو میرے والدین کی زبان سے ادا ہوتا تھا۔ باقی سب کچھ جھوٹ تھا..... میری اخلاقیات کا منبع ان کی نصیحتیں اور تعلیمات بھی تھیں..... انھیں پتہ تھا کہ میں ان کی ہر بات کو آنکھیں بند کر کے قبول کرتی ہوں..... اسی لیے وہ مجھ سے بہت کچھ کہا کرتے تھے..... میں ویسے بھی ان کی اکلوتی بیٹی تھی وہ مجھے ہر لحاظ سے پرفیکٹ دیکھنے کے خواہش مند تھے..... ایک آئیڈیل اولاد جو ان کے لیے باعث افتخار ہو..... سعادت مند، فرمانبردار، اکلوتی اولاد اور میں ایسی ہی تھی۔

اچھائی اور برائی کا جو ترازو میرے ماں باپ نے میرے اندر نصب کیا وہ ساری عمر باپ تول اور جانچ پرکھ میں مصروف رہا..... ہر بار اس کی پینکشن اور تختینے میرے لیے ٹھیک ثابت ہوتے رہے..... صرف ایک بار اس ترازو کے دونوں پلڑوں کا توازن خراب ہوا اور میرے لیے وہ ”ایک بار“..... ”بہن ایک بار“ ثابت ہوئی..... میں منہ کے بل گرنے کے بعد دوبارہ کبھی اٹھ نہیں سکی..... میں نے اٹھنے کی کوشش بھی نہیں کی..... میں جیسے آسمان سے گری گئی تھی۔



## چوتھا باب

انھیں دنوں ہمارے گھر میں پہلی بار Dumb کالز آنے لگیں..... پہلے بابا کا خیال تھا یہ ان کے کسی سٹوڈنٹ کی شرارت ہوگی..... وہ یونیورسٹی میں پروفیسر تھے اور بہت نرم طبیعت کے ہونے کے باوجود اپنے اصولوں میں بہت سخت تھے۔ شروع میں ہم سب نے ان کالز کو نظر انداز کیا، خود بابا نے بھی..... مگر بعد میں وہ قدرے ٹینس رہنا شروع ہو گئے..... فون ہمیشہ امی اٹھاتی تھیں یا بابا..... اور دوسری طرف سے فون فوراً بند کر دیا جاتا..... میں فون نہیں اٹھاتی تھی اور نہیں جانتی تھی کہ وہ کالز دراصل میرے لیے آتی تھیں۔

”غلطی میری ہی تھی میں نے اپنے لیے غلط آدمی کا انتخاب کیا۔ وہ شخص اس قابل نہیں تھا کہ میں اس سے.....“ صوبیہ ایک بار پھر سسکیاں بھرتے ہوئے مجھے اپنے تازہ ترین کام فینر کے بارے میں بتا رہی تھی۔

”میری تم سے بس ایک Request ہے۔“ میں نے اس کی بات کاٹی۔

”کہ اب آئندہ تم بوائے فرینڈ بنانے کی کوشش مت کرنا۔“

”میں بوائے فرینڈ زکب بنا رہی ہوں۔ می۔ می..... میں تو صرف ایک ایسا شخص ڈھونڈنے کی کوشش کر رہی ہوں جس سے میں کل کو شادی کر سکوں۔“

”اور اس کوشش میں تم پچھلے چند سالوں میں درجنوں لڑکوں کے ساتھ Dating کر چکی ہو۔“ میں نے

اسے یاد دلایا۔

”اب تم بار بار مجھے میرے ماضی کے حوالے سے طعنے دو گی؟“ صوبیہ نے برا منایا۔

”طعنے نہیں دے رہی ہوں صرف یہ کہہ رہی ہوں کہ آئندہ ایسا مت کرنا..... اگر تمہارے پیرئیس کو یہ سب

کچھ پتہ چل جائے تو تمہیں اندازہ ہے ان کا رد عمل کتنا شدید ہوگا۔“

”کچھ نہیں کہیں گے وہ..... انہوں نے مجھے بہت آزادی دے رکھی ہے۔“ صوبیہ نے لاپرواہی سے کہا اس

کی سسکیاں اب ختم چکی تھیں۔

”آزادی کا یہ مطلب نہیں ہے کہ تم انہیں دھوکہ دو..... کچھ پابندیاں انسان خود بھی تو اپنے اوپر لگاتا ہے۔“ میں نے اسے پھر سمجھانے کی کوشش کی۔

”کہہ رہی ہوں تاکہ میں اب دوبارہ کبھی ایسا نہیں کروں گی۔“ اس نے میری بات کا نئے ہوئے کہا۔ صوبیہ نے پہلی بار یہ وعدہ نہیں کیا تھا..... اپنے ہر انفر کے ختم ہونے کے بعد وہ اسی طرح روتی دھوتی پھر ایسے ہی وعدے کرتی..... چند دنوں بعد اس کے تمام وعدے اور آنسو ہوا میں اڑ جاتے..... وہ پھر سے پہلے والی ڈگر پر آ جاتی..... کوئی نیا لڑکا، نیا دوست، ہونٹنگ پھرنا پھرانا، خط و کتابت، تھانف کا تبادلہ، اظہارِ محبت اور اس کے بعد کھیل ختم..... کروار اور تماشائی اپنے اپنے گھر.....

مجھے اس کی ان تمام حرکتوں سے گھن آتی تھی..... جن Values کے ساتھ میری پرورش ہوئی تھی مجھے اس سے گھن آتی ہی چاہیے تھی اور شاید ایسی ہی شدید مایوسدہ کی صوبیہ میرے خیالات اور طرز زندگی کے لیے رکھتی تھی..... اس کا خیال تھا میں جانتے بوجھتے ایک پنجرے میں رہ رہی ہوں جن میں میں نے اپنے لیے کوئی کھڑکی تک نہیں رکھی اور اس پنجرے میں مجھے متغزل کرنے والے میرے اپنے ماں باپ تھے۔

.....

”بیوڈ“ میں نے فون اٹھا کر کہا۔ ”بیوڈی می بات کر رہی ہیں؟“ دوسری طرف کوئی مرد تھا میں الجھی۔

”جی..... آپ کون؟“

”میرے خدا۔“ اس نے بے اختیار سانس لے کر کہا۔ ”آج کچھ اور مانگتا تو وہ بھی مل جاتا۔“ میں الجھی نہیں۔ میں اس کے جملے پر کچھ اور الجھی۔

”آپ کے گھر میں فون کیا آپ کے والد صاحب کے کمرے میں ہوتا ہے؟“ اس نے سوال کیا یا تبصرہ مجھے اندازہ نہیں ہوا۔

”دیکھیں میں نے آپ کو پہچانا نہیں ہے۔“

”میں آپ کی پریشانی سمجھ سکتا ہوں..... مگر پہچاننے کے لیے دیکھنا ضروری ہوتا ہے اور فون پر آپ مجھے کیسے دیکھ سکتی ہیں۔“ اس کا لہجہ اور انداز انتہائی شوخ تھا۔

”آپ کس سے بات کرنا چاہتے ہیں؟“ اس بار میں نے قدرے ناراضگی سے کہا۔

”بتایا تو ہے آپ سے۔“

”اپنا تعارف کروائیں۔“

”مجھے مومی کہتے ہیں۔“

”میں کسی مومی کو نہیں جانتی۔“

”اسی لیے تو فون کیا ہے تاکہ آپ کو واقف بنایا جاسکے۔“

”آپ انتہائی بدتمیز انسان ہیں دوبارہ فون مت کریں یہاں پر۔“ میں نے بہت غصے میں فون بند کر دیا اور لاؤنج میں بیٹھ کر TV دیکھنے لگی۔ فون کی گھنٹی چند ہی لمحوں کے بعد ایک بار پھر بجی تھی اور میری Instinct نے مجھے بتایا کہ یہ وہی ہے۔ میں نے ریسپو رٹھایا ”ہیلو۔“ ”ہیلو می۔“ وہ وہی تھا میں نے اس بار فون بند کرنے کی بجائے ریسپو رٹھیل پر رکھ دیا..... زندگی میں پہلی بار میں نے ایسی کوئی کال ریسپو کی تھی اور میں کچھ دیر اس کال کے بارے میں سوچتی رہی۔ آخر وہ میرا نام کیسے جانتا تھا؟..... پھر میں نے سر جھٹکا، جو نمبر جانتا تھا اس کے لیے نام جانتا کیا مشکل تھا..... مگر صرف ایک پریشانی تھی یہ میرا نمک نیم تھا اور صوبہ کے علاوہ اور کوئی مجھے اس نام سے نہیں بلاتا تھا۔



”آخر تمہیں کنسرٹ میں جانے پر کیا اعتراض ہے؟“ صوبہ پھیلے ایک گھنٹہ سے فون پر مجھ سے مسلسل ایک ہی بات پوچھ رہی تھی۔

”ایک نہیں بہت سے اعتراضات ہیں۔“ میں نے شاید 100 ویں بار اسی اطمینان سے کہا۔  
 ”انسان کو کبھی تفریح کے لیے گھر سے باہر بھی نکلنا چاہیے ہر وقت 100 سال کی بوڑھی عورتوں کی طرح گھر میں گھس کر نہیں بیٹھے رہنا چاہیے۔“ وہ اب طنز کر رہی تھی۔  
 ”تمہارے ماں باپ نے بھی تمہیں بالکل اپنی مٹھی میں جکڑ کر رکھا ہوا ہے..... کہیں باہر نکلنے ہی نہیں دیتے۔“ وہ اب امی اور بابا پر تنقید کر رہی تھی۔

”حالانکہ یہ تو عمر ہوتی ہے ایسی سرگرمیوں کی..... اگر اس عمر میں یہ سب نہیں کروگی تو پھر کس عمر میں کروگی؟“  
 ”میں کسی بھی عمر میں اس طرح کی چیزوں میں شرکت نہیں کروں گی۔“ میں نے اس کی بات کاٹ کر دو ٹوک انداز میں اس سے کہا۔

”کیوں؟..... اب کنسرٹ میں شرکت بھی کیا گناہ ہوگی ہے؟“ وہ طنز یہ انداز میں پوچھ رہی تھی۔  
 ”مجھے نہیں پتہ کہ وہاں جانا گناہ ہے یا نہیں مگر میں اس طرح کی کمپنی کو انجوائے نہیں کرتی۔“  
 ”کیسی کمپنی کو؟“ صوبہ نے قدرے تیز لہجے میں میری بات کاٹی۔  
 ”تم میری بات کر رہی ہو؟“ وہ غلط فہمی کا شکار ہو رہی تھی۔  
 ”وہ نہیں میں تمہاری کمپنی کی بات نہیں کر رہی۔“ میں نے کہا۔  
 ”میں وہاں آنے والے دوسرے بڑے بڑے لوگوں کی بات کر رہی ہوں جو بغیر کسی وجہ کے ہنگامہ مہیا کر دیتے ہیں۔“  
 ”اب کنسرٹ میں تو شور ہی ہوگا وہاں لوگ چپ کا روزہ رکھ کر تو نہیں بیٹھ سکتے۔“ صوبہ نے کہا۔  
 ”جانتی ہوں چپ کا روزہ نہیں رکھ سکتے مگر مجھے ان کے شور شرابے سننے میں کوئی دلچسپی ہے نہ ہی ان کا ناچ گانا دیکھنے میں۔“ میں نے اطمینان سے کہا۔

”چلو نا بار..... آخر اتنی ضد کیوں کر رہی ہو؟“ وہ اب منتوں پر اتز آئی۔

”جلد آ جائیں گے..... میں وعدہ کرتی ہوں۔“

”نہیں صوبہ میں اپنا وقت ضائع نہیں کر سکتی مجھے کل ویسے بھی بہت سے کام ہیں۔“ میں اس کی منت سماجت سے متاثر ہوئے بغیر بولی۔

”ایک دن کی تفریح سے تمہارے کون سے کام رک جائیں گے۔“ وہ اسی انداز میں کہہ رہی تھی۔

”تمہیں پتہ ہے میں کبھی تم سے ساتھ چلنے کے لیے نہ کہتی اگر میرے ساتھ جانے کے لیے کوئی اور ہوتا مگر میرے ساتھ جانے کے لیے کوئی اور نہیں ہے اس لیے تمہاری منتیں کر رہی ہوں..... چلو نا۔“ اس نے ایک بار پھر منت کی۔

”اچھا اگر میں تمہاری منت کروں کہ تم وہاں نہ جاؤ تو پھر؟“ میں نے جواباً کہا۔

”مجھے تم سے اسی فضول بات کی توقع تھی۔“ وہ یک دم ناراض ہو کر بولی۔

”اب تم مجھے مجبور کرو گی کہ میں وہاں نہ جاؤں اور تمہاری طرح اس عمر میں گھر میں بیٹھ کر اللہ اللہ کرنا شروع

کر دوں۔“

”نہیں میں تمہیں یہ نہیں کہہ رہی کہ تم گھر میں بیٹھ کر اللہ اللہ شروع کر دو..... تم ویسے ہی گھر میں بیٹھ

جاؤ..... یہ ضروری تو نہیں کہ تم شہر میں ہونے والا ہر کنسرٹ اٹینڈ کرو..... یہ کنسرٹ چھوڑ دو..... اگلی بار میری بجائے کوئی اور تمہیں ساتھ جانے کے لیے مل جائے گا تو پھر تمہیں میری منتیں نہیں کرنا پڑیں گی۔“ اس سے پہلے کہ میں کچھ اور کہتی اس نے دوسری طرف سے فون بچ دیا۔



”بیو“ ”السلام علیکم“

”وعلیکم السلام..... آپ کون ہیں؟“ اس دن پھر میں نے فون اٹھایا تھا اور میں نے اس کی آواز نہیں پہچانی۔

”میں وہ ہوں جس پر آپ نے ابھی ابھی سلامتی بھیجی ہے۔“

”جی؟“ میں اس کے سنجیدگی سے کہے جملے پر حیران ہوئی۔

”کیسی ہیں آپ؟“

”آپ کو کس سے بات کرنی ہے؟“

”جس سے کر رہا ہوں۔“ اس کے انداز میں کمال کی بے تکلفی تھی۔ میں نے یک دم اسے پہچان لیا۔

”Oh! I see میں نے پہچان لیا ہے آپ کو۔“ میں نے بے اختیار کہا۔

”really..... ذہن تو میں بھی ہوں مگر آپ جتنی ذہانت.....“ وہ مجھے داد دے رہا تھا۔

میں نے اس کی بات کاٹی۔ ”آپ وہی آدی ہیں جو.....“ اس بار اس نے میری بات کاٹی۔

”آدی؟“ وہ تقریباً چیخا تھا۔

”ابھی تو میں لڑکا ہوں اور آپ نے مجھے آدی بنا دیا۔“

”میں نے اس دن بھی آپ کو کتنی بے رحمی سے ڈانٹا تھا کہ.....“ اس نے ایک بار پھر میری بات کاٹی۔  
 ”آپ نے ڈانٹا کب تھا آپ نے تو بس ریسیور کریڈل سے اٹھا کر رکھ دیا تھا۔ پورے دو منٹ میں آپ کے TV پر چلنے والا نیوز ٹیلیشن سننا رہا۔“  
 ”آپ واقعی پاگل ہیں۔“ میں نے بے اختیار کہا۔

”آپ نے ٹھیک اندازہ لگایا..... اس دور میں PTV کا نیوز ٹیلیشن سننے والا واقعی پاگل ہوتا ہے..... اور یہ خاصیت آپ میں بھی ہے کیونکہ آپ بھی اس وقت یہی کام کر رہی تھیں۔“ میں نے فون چٹا پھر ایک خیال آنے پر ریسیور کریڈل سے اتار کر رکھ دیا..... اور پھر مجھے اس کے آخری جملے پر ہنسی آئی..... آخر واقعی کیا تک نفی تھی نیوز ٹیلیشن دیکھنے کی۔



”کبھی کبھی مجھے تم پر رشک آتا ہے۔ می۔ی۔ی۔“ صوبیہ نے ایک گہرا سانس لیتے ہوئے کہا۔  
 میں فون سنتے ہوئے اس کی بات پر مسکرا دی۔ ”جھوٹ مت بولو..... تمہیں مجھ پر رشک آ سکتا ہے؟ تمہیں تو مجھ پر صرف ترس آتا ہے۔“

”نہیں نہیں کبھی کبھی مجھے تم پر رشک بھی آتا ہے۔“

”کیوں؟“

”تمہیں کوئی ٹینشن جو نہیں ہے۔“

”کیسی ٹینشن؟“ میں نے حیرانگی سے پوچھا۔

”ہوائے فرینڈز کی ٹینشن Figure conscious رہنا، Fashion freak ہونا، کنسرٹس اور شوں میں بھاگنا..... تمہیں تو یا میری طرح کے مسئلے ہی نہیں ہیں۔“ اس نے گہرا سانس لے کر کہا۔

”مجھے مسئلے ہیں نہیں یا میں نے مسئلے پائے نہیں؟ تم چاہو تو تم بھی ان مسئلوں سے پیچھا چھڑا سکتی ہو۔“

”امیسا بل ان سب کے بغیر سوسائٹی مجھے قبول نہیں کرے گی۔“

”تم سمجھتی ہو ہم اپنی حدود و قیود کو جتنا زیادہ پھلانگیں گے معاشرے میں اتنا اونچا مقام پائیں گے؟“ میں جانتی تھی میرا سوال چھینے والا تھا۔

”میں اسی لیے تو کہتی ہوں مجھے بعض دفعہ تم پر بڑا رشک آتا ہے۔“ صوبیہ نے بڑی خوبصورتی کے ساتھ

بات کا موضوع بدل دیا تھا۔

میں جانتی تھی اسے مجھ پر رشک نہیں آتا تھا اسے مجھ سے حسد ہوتا تھا..... کیونکہ میں اس کی طرح کنفیوزڈ Ethics لے کر نہیں پھرتی تھی..... اور اس لیے بھی کیونکہ مجھے اپنے نفس پر اس سے زیادہ قابو تھا..... کم از کم تب میری سوچ یہی تھی..... میں صرف یہ نہیں جانتی تھی کہ انسان اپنے ہر لفظ اپنے ہر خیال کے لیے آ رہا یا جائے گا۔





”تم آخر چاہتے کیا ہو؟“ ایک بار پھر فون اٹھانے پر میں نے اس کی آواز سنی تھی اور میں بے اختیار جھلائی تھی وہ ہاتھ دھو کر ہمارے پیچھے ہی پڑ گیا تھا۔

”آپ کو کیا لگتا ہے کہ میں کیا چاہتا ہوں؟“ اس نے جواباً سوال کیا۔

”تم اپنا اور میرا وقت ضائع کرنا چاہتے ہو۔“ میں نے خشکی سے کہا۔

”بالکل ٹھیک..... میں یہی کرنا چاہتا ہوں۔“ اس نے بڑی ڈھٹائی سے کہا۔

میں نے دانت کچکپکائے۔ ”تمہیں دوسرے لوگوں کے گھروں میں فون کرتے شرم نہیں آتی؟“

”لوگ گھروں میں فون لگواتے ہی اس لیے ہیں کہ ان سے رابطہ کیا جائے۔ وہ بھی اپنے نام کا ایک ہی تھا۔“

ہاں ٹھیک ہے فون اس لیے لگوا یا جاتا ہے کہ رابطہ کیا جائے مگر اس طرح کے رابطے کے لیے نہیں جو تم کر رہے ہو۔“

”میرے رابطے میں کیا خرابی ہے؟“

”تمہارے رابطے میں خرابی نہیں ہے تمہارے دماغ میں خرابی ہے۔“ میں نے جھلا کر کہا۔

”آپ ثابت کریں۔“ اس کی ڈھٹائی اپنے عروج پر تھی۔

”مجھے یہ بات ثابت کرنے کی ضرورت نہیں ہے۔“

”پھر آپ نے یہ بات کہی کیوں؟“

”تو اور تمہارے بارے میں کیا کہا جائے؟“

”کوئی اچھی بات۔“

”تم ہمیں فون کر کے ٹھک کر رہے ہو اور یہ چاہتے ہو کہ ہم تمہارے بارے میں کوئی اچھی بات کریں۔“

مجھے وہ واقعی پاگل لگا۔

”پورا شہر چھوڑ کر اگر میں صرف آپ کے گھر ہی فون کر رہا ہوں تو یہ آپ لوگوں کے لیے اعزاز کی بات ہے۔“

”ہمیں اس اعزاز کی ضرورت نہیں ہے یہ اعزاز آپ کسی اور کو عطا کریں اور ہمیں بخش دیں۔“

”خیر ضروری نہیں ہے کہ میں آپ کی ہر بات مانوں۔“ اس کا انداز برقرار تھا۔

”تم نے ہمارا نمبر کہاں سے لیا ہے؟“ مجھے ایک بار پھر خیال آیا۔

”آخر یہ سوال کتنی بار پوچھیں گی آپ؟..... آپ ٹھک نہیں آتیں ہر بار یہی بات پوچھ کر؟“

”اور تم نے ایک بار بھی اس سوال کا جواب نہیں دیا۔“

”کیونکہ یہ اتنا اہم سوال نہیں ہے۔“ اس نے کہا۔ مجھے احساس نہیں ہوا کہ میں اس سے فون پر غیر ارادی طور پر بہت لمبی گفتگو کرنے لگی تھی..... بظاہر بے ضرر اور طویل گفتگو..... بے معنی باتیں..... بے مقصد گفتگو..... وہ بات کو طول دیتا جاتا اور میں لاشعوری طور پر اس کی باتیں سنتی اور ان کے جواب دیتی رہتی۔ اسے بات سے بات بنانے یا بڑھانے میں کمال حاصل تھا اور میں نہ چاہتے ہوئے بھی اس کی باتوں کی عادی ہوتی جا رہی تھی۔

پہلے وہ میرے کالج سے آنے کے بعد دن میں کئی مرتبہ کال کیا کرتا تھا۔ پھر آہستہ آہستہ وہ ایک مخصوص وقت کال کرنے لگا۔ جب میں لاؤنج میں ہوتی اور زیادہ تر میں ہی فون اٹھایا کرتی..... مجھے اس کی کالز سمجھنا دیا کرتی تھیں کیونکہ اس سے پہلے کبھی مجھے اس طرح کی کالز کا سامنا نہیں کرنا پڑا تھا۔ نہ ہی میں نے کبھی اس طرح بات چیت کی تھی کسی کی کالز ریسیو کی تھیں مگر وہ شخص عجیب تھا..... کمال درجے کی ڈھٹائی تھی اس میں..... اور اس کی جس مزاح بھی اتنی ہی اعلیٰ تھی..... میں اس کی جن باتوں کو سننے کے دوران اس سے ناراض ہوتی..... بعد میں ان باتوں کا خیال آنے پر مجھے کئی بار ہنسی آتی..... وہ پتہ نہیں واقعی اتنا ہی احمق تھا یا پھر صرف میرے سامنے احمق بن رہا تھا۔



”مہر ذرا فون اٹھاؤ۔“ امی نے کچن سے آواز دے کر لاؤنج میں بیٹھے فون کی طرف میری توجہ مبذول کروائی۔ میرے ذہن میں فوری طور پر اسی کال کا خیال آیا تھا کیونکہ وہ اسی وقت فون کرتا تھا مگر..... میں نے سوچا تھا آج اگر یہ وہ ہوا تو میں اسے ٹھیک ٹھیک سناؤں گی۔

”ہیلو می۔“ اس نے فون اٹھاتے ہی کہا۔

”مجھے ایک بات بتاؤ تم آخر میرا نام کیسے جانتے ہو؟“ میں نے بالآخر اس سے وہ سوال کیا جو میں پہلے دن سے کرنا چاہتی تھی۔

”نام؟“..... میں تو آپ کے کام بھی جانتا ہوں۔ وہ بے اختیار ہنسا

”کیسے کام؟“ میں کچھ اُلجھی۔

”تم گریجویٹیشن کر رہی ہو۔“ اس نے ایک ہی جھست میں آپ سے تم کا فارصلہ طے کیا تھا مگر اس وقت میں نے اس پر غور نہیں کیا۔ مجھے تو اس بات نے پریشان کیا تھا کہ وہ یہ کیسے جانتا ہے کہ میں گریجویٹیشن کر رہی تھی۔

”تھیں کیسے پتہ؟“ میں نے بے اختیار کہا۔

”مجھے تو یہ بھی پتہ ہے کہ تم بہت عبادت گزار ہو۔“

”مائی گاؤ۔“

”دیکھا“ وہ ایک بار پھر ہنسا۔

”اور میں تو یہ بھی جانتا ہوں کہ تم پردہ کرتی ہو۔“

”تم نے دیکھا ہے مجھے؟“

”ہاں۔“

”کہاں۔“

”تمہارے کالج۔“ وہ اب کالج کا نام بتا رہا تھا۔

”تم وہاں بھی پہنچ چکے ہو۔“ میں نے بے ساختہ کہا۔

”میں کہاں نہیں پہنچ چکا۔“ اس نے مزے سے کہا اور پھر اسی سانس میں بولا۔

”کیا میں نے تمہیں یہ بتایا ہے کہ تم بہت خوبصورت ہو؟“

”نہیں۔“ میں نے بے اختیار کہا۔

”تم بہت خوبصورت ہو۔“ میں چند لمحے کچھ بول نہیں سکی اور اس سے پہلے کہ میرے حواس بحال ہوتے امی

لاؤنج میں آگئی تھیں۔

”کس کا فون ہے؟“ انہوں نے کہا۔

”آہ..... صوبہ..... صوبہ کا۔“ میں بے اختیار رکلائی۔

”اچھا مگر اب بس کرو۔ بہت دیر سے باتیں کر رہی ہو تم اس کے ساتھ۔“ انہوں نے کہا

”جی۔“


”بس خدا حافظ کہہ دو اسے۔“ امی نے مزید کہا۔

میں نے ریسپو روہا رہ کان سے لگایا۔ ”خدا حافظ۔“ اور دھڑاک سے ریسپو رکھ دیا۔

”بچن میں برتن پڑے ہیں انہیں صاف کر دو۔“ امی نے لائونج سے نکلنے نکلنے کہا۔

”میں کر دیتی ہوں۔“ میں نے کھڑا ہوتے ہوئے کہا۔ مگر اس وقت میرا ذہن کہیں اور تھا..... اور دل.....

پتہ نہیں وہ تو شاید کہیں تھا ہی نہیں۔



## پانچواں باب

یہ نہیں تھا کہ میں یہ نہیں جانتی تھی کہ میں خوبصورت ہوں مگر میں نے کسی مرد کے منہ سے یہ پہلی بار سنا تھا۔ سنک کے سامنے کھڑے برتن دھوتے ہوئے میرے ذہن میں بار بار اس کی آواز آ رہی تھی۔ ”کیا میں نے تمہیں بتایا ہے کہ تم خوبصورت ہو؟“ ”نہیں۔“ ”تم بہت خوبصورت ہو۔“ چار پلیٹوں کو اس رات سنک کے سامنے کھڑے میں نے شاید 40 بار دہرایا..... مجھے اندازہ ہی نہیں ہو پا رہا تھا کہ میں انہیں پلیٹوں کو بار بار دہرا رہی ہوں..... دو ہفتوں میں پہلی بار میں اس کا لہجہ بارے میں سوچنے پر مجبور ہوئی تھی کیونکہ اس نے مجھے اپنے بارے میں سوچنے پر مجبور کیا تھا۔

”جب مرد کسی عورت کو یہ کہتا ہے کہ وہ خوبصورت ہے تو اس کا مطلب یہ ہوتا ہے کہ وہ عورت اس کے لیے کسی نہ کسی وجہ سے خاص اہمیت رکھتی ہے، وہ اسے بہت سی دوسری عورتوں میں Identify کر سکتا ہے۔“ صرف چند دن پہلے ہی تو کالج میں میری فرینڈ زاسی البٹو پر بات کر رہی تھیں۔ فری پیریڈ میں کالج کے گراؤنڈ میں بیٹھ کر سمیڈ، ٹا اور صوبیہ کسی اور موضوع سے شروع ہو کر اسی موضوع پر پہنچ گئی تھیں۔

”میں سمجھتی ہوں کہ مرد جب کسی عورت سے یہ کہتا ہے تو دراصل وہ وہ فیئلنگ اس تک پہنچاتا ہے جو اس عورت کو دیکھ کر اس کے اندر پیدا ہوتی ہیں۔“ ٹانے سمیڈ کی بات کے جواب میں اپنا نقطہ نظر پیش کیا۔

”کہ اس کے چہرے اور اس کے وجود کو دیکھ کر وہ اپنے اندر کیا محسوس کرتا ہے..... کیونکہ خوبصورتی یا تو ہمیں متاثر کرتی ہے یا مرعوب کرتی ہے یا پھر excite اور شاید مرد یہ تینوں چیزیں محسوس کرتا ہے۔“ میں مونگ پھلی کھاتے ہوئے ان لوگوں کی گفتگو سن رہی تھی۔ ہم چاروں سائیکالوجی کے سٹوڈنٹ تھے اور ایسی بحثیں اکثر ہوا کرتی تھیں۔

”میرا خیال ہے مرد جب کسی عورت سے یہ کہتا ہے کہ تم خوبصورت ہو تو وہ اس کو ان ڈائریکٹلی یہ بتا رہا ہے کہ تم میرے لیے خاص ہو کیونکہ ہر خوبصورت عورت ہر مرد کو خوبصورت نہیں لگتی اور ہر مرد ہر عورت کو خوبصورت نہیں کہتا..... لیکن جب وہ کسی عورت سے کہہ رہا ہے تو اس کا مطلب ہے کہ وہ اس عورت کے لیے کوئی خاص Vibe محسوس کر رہا ہے.....“ یہ صوبیہ کی فلاسفی تھی۔

”تمہارا کیا خیال ہے مہر؟“ سمیعہ نے مجھے مخاطب کیا۔

میں نے مونگ پھلی چھپتے ہوئے سر اٹھا کر باری باری تینوں کو دیکھا۔ پھر روانہ نکال کر اطمینان سے منہ میں ڈالتے ہوئے کہا۔

”میرا خیال ہے جب کوئی مرد کسی عورت کو یہ کہتا ہے کہ وہ خوبصورت ہے تو وہ اسے بے وقوف بنا رہا ہے وہ دراصل یہ نہیں کہہ رہا ہوتا کہ تم خوبصورت ہو بلکہ یہ کہہ رہا ہوتا ہے کہ تم کو بڑی آسانی کے ساتھ بے وقوف بنایا جاسکتا ہے اور جس لڑکی پر ان الفاظ کا اثر ہو وہ ثابت کرتی ہے کہ مجھے نہ صرف بے وقوف بنایا جاسکتا ہے بلکہ میں پہلے سے ہی بے وقوف ہوں۔“ میں مزید کچھ نہیں کہہ سکی صوبیہ نے پوری قوت سے میرے کندھے پر ہاتھ مارا۔

”کیا ہوا؟“ میں نے کندھا سہلاتے ہوئے کہا۔

”Get lost تم اس قائل نہیں ہو کہ تم سے ایسے کسی الٹو پر رائے لی جاسکتی ہے تم پہلے سے ہی Biased ہو۔“

صوبیہ بے حد ناراض ہوئی تھی۔

اور اب یہ میں تھی کہ اس رات کئی گھنٹے اسی ایک جیلے کے بارے میں سوچتی رہی..... بار..... بار..... بار..... مجھ پر جیسے کوئی طلسم چھوٹا گیا تھا..... یہ ٹھیک تھا کہ میں اس جیلے کو فریب ہی سمجھتی تھی مگر ہر لڑکی یہی سمجھتی ہے کہ یہ فریب دوسروں کو دیا جاتا ہے۔ اس کے لیے اگر یہ جملہ کہا جا رہا ہے تو وہ حقیقت ہے وہ حقیقت کے علاوہ اس میں کچھ اور دیکھنا ہی نہیں چاہتی..... خود سے اس حد تک محبت کرتی ہے ہر عورت..... اور میں..... میں بھی اسی صنف سے تعلق رکھتی تھی۔



”تمہیں کیا ہوا؟“ امی نے اگلی صبح تشریح کے عالم میں میرا چہرہ دیکھا تھا۔

”کچھ نہیں..... میں بس رات کو سو نہیں سکی۔“ میں نے انہیں ٹالا۔

”کیوں؟“ وہ اور پریشان ہوئیں۔

”ایسے ہی بس نیند نہیں آ رہی تھی۔“ میں نے ناشتہ شروع کرتے ہوئے کہا۔

”اگر ساری رات جاگتی رہی ہو تو پھر کالج مت جاؤ..... آرام کرو۔“ امی نے کہا۔

”ہاں میں پہلے ہی کالج نہیں جا رہی۔“

”تم سے کتنی بار کہا ہے مہر تہجد مت پڑھا کرو..... اسی عمر سے اتنی عبادت شروع کرنی ہے..... آگے چل کر

مسئلے ہوں گے۔“ وہ سوچ رہی تھیں شاید میں تہجد کے لیے جاگنے کی وجہ سے سو نہیں پاتی۔ مگر میں انہیں کیا بتاتی کہ اتنے سالوں کے بعد پہلی بار میں نے کسی وجہ کے بغیر تہجد نہیں پڑھی..... مجھے اس کا خیال ہی نہیں آیا.....

”کیا میں نے تمہیں بتایا کہ تم خوبصورت ہو؟“

”نہیں۔“

”تم بہت خوبصورت ہو۔“ میرا ذہن ان دو جملوں سے ہٹتا تو کچھ اور سوچتا۔

”اب ناشتہ کیوں نہیں کر رہی؟“ امی پوچھ رہی تھیں۔

”بھوک نہیں ہے نیند آ رہی ہے۔“ میں اٹھ کر کھڑی ہو گئی۔

”جب نیند آنے کا وقت تھا تب نیند آ نہیں رہی تھی اور اب نیند آ رہی ہے۔“ امی ناراضگی سے بڑبڑائی تھیں۔ مجھے واقعی نیند آ رہی تھی۔

مگر بیڈ پر لیٹنے کے بعد میں آنکھیں بند کرنے میں ناکام رہی۔ اور اس وقت پچھلے بارہ گھنٹے میں میں پہلی بار جھنجھلائی۔ ”آخر ہو کیا گیا ہے تمہیں مہر۔ کیا تمہارا دماغ خراب ہو گیا ہے یا تم پر صوبہ کا اثر ہو گیا ہے؟ کس طرح کی باتیں سوچ رہی ہو تم؟ کس طرح کی حرکتیں کر رہی ہو تم؟ تم کو احساس ہے؟ امی اور بابا کو پتہ چلے کہ تم کسی لڑکے کے ساتھ فون پر تو وہ خود سوچو کیا عزت رہے گی ان کی نظر میں تمہاری؟ اور خود تمہاری نظروں میں تمہاری؟“ مجھے پچھلے بارہ گھنٹوں میں پہلی بار شرمندگی محسوس ہوئی میں واقعی حماقت کر رہی تھی۔ میں نے کروٹ لی اور آنکھیں بند کر لیں۔



”آج کے بعد تم دوبارہ کبھی مجھے فون مت کرنا۔“ میں نے دوسرے دن اس کا فون ریسیو کرتے ہی کہا تھا۔

”کیوں؟..... اب کیا ہوا؟..... کل تو تم نے خدا حافظ کہہ کر فون بند کیا تھا اور آج ایک دم اتنی بے رغبتی؟“

مجھے اس کی بات پر بے اختیار غصہ آیا۔

”میری امی آگئی تھیں اس لیے مجھے یوں ظاہر کرنا پڑا کہ میں اپنی دوست کے ساتھ فون پر بات کر رہی ہوں

انہیں کے کہنے پر خدا حافظ کہا میں نے۔“ میں نے دانت پیستے ہوئے کہا۔

”چلو کسی کے کہنے پر دوست مانا مگر دوست مانا تو سہی۔“

”میں نے دوست مانا، نہیں دوست ظاہر کیا ہے۔“

”دونوں میں فرق ہوتا ہے؟“ وہ باقاعدہ بحث کر رہا تھا۔

”بہت فرق ہوتا ہے۔“

”کیا فرق ہوتا ہے؟“ تمہیں بتانا ضروری نہیں ہے۔“

”ٹھیک ہے تم مجھے دوست مت مانو صرف دوست ظاہر کر دیا کرو۔“ اس نے بے حد اطمینان سے کہا۔

”کیوں ظاہر کروں میں؟“ میں ناراض ہوئی۔

”کیونکہ تم ایک بار ظاہر کر چکی ہو۔“

”تم انتہائی ڈھیت انسان ہو۔“

”تم شاید بتا قدم کہنا چاہتی ہو۔“

”اپنی ڈھنائی کو تابت قدمی کہو گے تم؟“

”میں نہیں دینا کہتی ہے..... مجھوں سے رات بھر تک ہر عاشق ڈھٹ ہوتا ہے یا مہذب لفظوں میں تابت قدم۔“

”عاشق؟“ میں چونکی ”ہاں محبت کرنے والے کو کہتے ہیں۔“

”تم کس سے محبت کرتے ہو؟“ میں اپنے اس سوال کے لیے ساری رات بچھتاٹی تھی۔

”تم سے۔“ فون کا ریسپونڈ بے انتہا رنیر سے ہاتھ سے گرا۔ وہ مجھ سے کیا تعلق قائم کر رہا تھا؟.....

میں ابھی دو دن پہلے ہی تو فون پر صوبیہ سے کہہ رہی تھی۔ ”لڑکے پہلے تعریف کرتے ہیں پھر آپ کی خوبیاں گناتے ہیں پھر اپنی پسندیدگی کا اظہار کرتے ہیں پھر آپ کو تھما کف دیتے اور پھرتے ہیں اور پھر آپ سے اظہار محبت کرتے ہیں۔“

”لیکن اگر کوئی سیدھا سیدھا اظہار محبت کر دے تو؟“ اس بار اس کے کسی نئے بوائے فرینڈ نے یہی کیا تھا اور وہ صریحاً کہہ آیا خراسا اپنا مسٹر رائٹ مل گیا تھا۔

”تو..... تو پھر تم اس Sequence کو الٹا کر لو۔“ صوبیہ نے وائٹ کچکا کر فون چغا تھا۔

اور اب وہ تعریف سے سیدھا اظہار محبت پر آیا تھا اس نے درمیان کا فاصلہ طے کرنے کی زحمت ہی نہیں کی.....

”امپا سبل..... یہ کیسے ہو سکتا ہے کہ اسے مجھ سے محبت ہو۔“ میں سرد کچکا ہاتھوں کے ساتھ بہت دیر ریسپونڈ گوڈ میں لیے گنگ بیٹھی رہی۔ ”اور بھلا کیوں ہوگی محبت؟“..... میں اگلا ایک گھنٹہ وہیں بیٹھے اسی ایک سوال کا جواب تلاش کرتی رہی۔

اس رات میں نے تہجد کے ساتھ ساتھ عشاء کی نماز بھی نہیں پڑھی..... اس کی آواز مسلسل میرے ذہن میں گونج رہی تھی..... محبت..... محبت..... محبت..... میں تم سے محبت کرتا ہوں..... ایک جملہ تھا جو میرے وجود کو بھنور بنائے ہوئے تھا..... آخر یہ ممکن ہی کیسے تھا کہ..... اور اس کے بعد آنے والے جملے کا جواب میرے پاس نہیں تھا..... کسی کے پاس بھی نہیں ہوتا اور کسی کو اس سوال کے جواب کی تلاش بھی نہیں ہوتی بلکہ کوئی یہ سوال کرتا ہی نہیں..... ہر ایک کے لیے یہ ہی کافی ہوتا ہے کہ اس سے ”کوئی“ محبت کرتا ہے۔ صرف میں تھی جو ایک اعتراف کو سوال بنائے بیٹھی تھی..... کسی نے میرے پورے وجود کو جیسے محبت کی مہنوں سے ٹھوک دیا تھا..... اور میں میں زندگی میں پہلی بار دربارِ اول میں داخل ہو رہی تھی..... اور وہاں دل اپنے تخت پر بڑے تحفہ اور تمکنت کے ساتھ براہمان تھا..... عجیب غریب تھا اس کے وجود میں..... اور اس کے دربار میں ہر کوئی گھٹنوں کے ٹس گرا ہوا تھا..... صرف میں تھی جو اپنے بیروں پر چلتی ہوئی وہاں آئی تھی..... شاید کبھی وہ سب بھی اپنے بیروں پر چلتے ہوئے ہی وہاں آئے ہوں گے..... صرف میں تھی جو اپنے بیروں پر وہاں کھڑی تھی..... شاید وہ سب بھی وہاں اپنے بیروں پر کھڑے ہوں گے..... اور صرف میں تھی جو وہاں تخت پر بیٹھے دل کے سامنے کھڑی اس کو دیکھ رہی تھی۔ اور دل..... اس کے ہونٹوں پر عجیب منکراہٹ تھی۔ شاید وہاں آنے والا ہر کوئی پہلے یونہی دیکھتا ہوگا۔ تکی گردن، اٹھی ٹھوڑی سیدھے کندھے، تخت کے پار تھوں پر پھیلے بازو..... وہ اپنے دربار

میں بادشاہ تھا۔ وہ دربارِ دل تھا اور میں..... میں..... آخر میں وہاں کیوں آئی تھی؟..... یا لائی گئی تھی۔

”نام؟.....“

”مہر سہج.....“

”عمر؟.....“

”20 سال.....“


”جنس؟.....“

”عورت.....“

”مہبت؟.....“

”اندھی.....“

میں نے چونک کر usher کو دیکھا..... وہ کیا حد جاری کر رہا تھا مجھ پر؟..... مہبت اندھی؟..... اندھی مہبت؟..... تو میں اندھی مہبت کا شکار ہوئی تھی۔ کسی نے تہمت لگایا۔ میں نے گردن موڑ کر تخت کو دیکھا۔ ”مہر سہج.....“  
 ”Pure and Blind love“ اس دربار کا حکمران مجھے دیکھتے ہوئے پسندیدگی سے کہہ رہا تھا۔ ”Pure and Blind love“ میں اسے رکھنا چاہوں گا۔ اس نے مانی بجائی..... کسی نے میرے وجود کو زنجیروں سے جکڑا..... پھر میں اوندھے منہ فرش پر گری۔



”کیا ہوا مہر؟“

”کچھ نہیں۔“

”چپ کیوں ہوا تھی؟“

”ایسے ہی۔“

”ساری رات جاگتی رہی ہو کیا؟“

”نہیں۔“

”پھر آنکھیں کیوں سرخ ہو رہی ہیں؟“

”ہاں۔“

”ہاں کیا؟“ ”رات کو جاگتی رہی ہوں۔“

”کیوں؟“

”سر میں درد تھا۔“

”تو کوئی ٹیبلٹ لے لیتی۔“



”کس لیے؟“

”سر درد کے لیے۔“

”ہاں..... لی تھی۔“

”پھر بھی نیند نہیں آئی؟“

”کس کو؟“

”تم کوہر اور کس کو..... میں کیا پوچھ رہی ہوں تم کیا جواب دے رہی ہو۔“ صوبیہ بالآخر چلا اٹھی تھی۔ میں نے بے چارگی سے اس کا چہرہ دیکھا۔ میں واقعی بالکل غائب دماغ تھی..... صبح سے کالج آنے کے باوجود ہر کلاس چھوڑ رہی تھی..... اور اب جب صوبیہ آکر پاس بیٹھ گئی تھی تو مجھے اس سے بھی اُلجھن ہو رہی تھی میں اس وقت وہاں تنہائی چاہتی تھی۔

”تم آخر ہو کہاں؟“ صوبیہ نے میرے چہرے کو غور سے دیکھتے ہوئے پوچھا۔

میں اسے کیا بتاتی کہ میں کہاں تھی..... مہر سمجھ کہاں تھی؟ کیا میں اسے بتاتی کہ مہر سمجھ ”اب“ کہیں نہیں تھی۔



میں ابھی لاؤنج میں داخل ہی ہوئی تھی کہ فون کی بیل بجتی گئی میرا دل جیسے اُچھل کر حلق میں آ گیا۔ بابا نے فون اٹھا لیا۔ میں امی کے پاس صوفہ پر بیٹھ گئی۔

وہ اسی کا فون تھا۔ پچھلے کچھ عرصہ سے وہ بابا بابا امی کے فون اٹھانے پر پہلے کی طرح فون بند کرنے کی بجائے انہیں سلام کر کے فون بند کرتا تھا مگر آج وہ بابا کے ساتھ باتوں میں لگ گیا تھا۔ بابا میرے اتنے قریب صوفہ پر بیٹھے تھے کہ میں دوسری طرف سے آنے والی اس کی آواز صاف سن سکتی تھی۔

”السلام علیکم۔“ ”وعلیکم السلام۔“

”بابا نے بھی اس کی آواز پہچان لی تھی۔“

”مرد خوردار جتنے سلام تم ایک دن میں مجھے اور میری بیوی کو کرتے ہو، اتنے سلام میں نے پوری زندگی اپنی اولاد سے نہیں سنے۔“

”تر بیت تر بیت کی بات ہوتی ہے۔“ اس نے آج خلاف توقع سلام کرنے کے بعد فون بند کرنے کی بجائے کہا۔

”بالکل تر بیت تو تم پر شتم ہے..... نیکی کمانے کا اتنا شوق کہ سلام کرنے کے لیے تین روپے کی کال کرتے ہو اور وہ بھی دن میں 30 بار۔“ بابا اس کو شرمندہ کرنے کی کوشش کر رہے تھے۔

”انسان اس چھوٹی سی زندگی میں جتنی نیکیاں کما سکتا ہے اسے کما لینی چاہئیں اس میں روپے پیسے کی پرواہ نہیں کرنی چاہیے۔“ بابا کے ماتھے پر موجود تیرہ ریلوں میں اضافہ ہو گیا۔

”جس قوم میں اسلام کے زریں اصولوں پر اس طرح کی بیرونی ہو اور یہ بیرونی کرنے والے تم جیسے نوجوان ہوں۔“

اس قوم کا انجام جاننے کے لیے فال والے کی ضرورت بھی نہیں پڑے گی۔ اس بار دوسری طرف سے فون رکھ دیا گیا۔

”بند کر دیا خبیث نے۔“ بابا نے فون کا ریسیور رکھتے ہوئے کہا۔

”آپ بھی خواہواہ کی بحث میں لگ گئے..... دفع کرتے اسے۔“ امی نے کہا۔

”اب مجھے واقعی کچھ نہ کچھ کرنا پڑے گا یہ لڑکا تو واقعی جان کو آگیا ہے۔“ بابا نے اخبار اٹھاتے ہوئے کہا۔

”پتہ نہیں کیسے ماں باپ ہوتے ہیں جن کی اولاد یہ سب کچھ کرتی پھرتی ہے اور ماں باپ کو خبر بھی نہیں ہوتی۔“ امی نے چینل بدلتے ہوئے کہا۔ میرے جسم میں ایک عجیب سنسنی سی ہوئی۔

”ہاں ساری بات ماں باپ کی تربیت کی ہی ہوتی ہے..... ماں باپ بھی تو کتنے لاپرواہ ہو گئے ہیں آج کل..... انھیں اپنے بچوں پر نظر رکھنی چاہیے۔“ بابا نے اخبار پر نظر ہماتے ہوئے امی کی بات کی تائیدی۔

”ابھی تو شکر ہے کبھی مہرنے فون نہیں اٹھایا ورنہ وہ پتہ نہیں کیا بد تمیزی کرتا.....“ میں اٹھ کر کھڑی ہو گئی۔

”تھیں کیا ہوا؟“ امی نے کچھ تہرا لگی سے مجھے دیکھا۔

”وہ..... میں کالج کی ایک اسائنمنٹ تیار کرنا چاہتی ہوں۔“ میں نے خالی الذہنی کے عالم میں امی سے کہا اور اپنے کمرے میں آ گئی۔

زندگی میں بہت بار ماں باپ کا سامنا کرنا مشکل ہو جاتا ہے اور میں بھی اس وقت نہیں کر پائی تھی۔ انھیں یہ پتہ چل جاتا کہ ان کی ساری اچھی تربیت کے باوجود ان کی بیٹی..... میرے خدا..... میں کیا کر رہی تھی۔


اپنے کمرے میں شا کڈ دونوں ہاتھوں سے اپنا سر پکڑے میں نے اپنے آپ سے پوچھا۔

اس دن وہاں بیٹھ کر میں نے طے کیا تھا کہ اس رات اس کا فون آئے گا تو میں اسے جتنا برا بھلا کہہ سکتی ہوں کہوں گی..... میں اسے بتاؤں گی کہ میں اس سے نفرت کرتی ہوں..... اور اس نے آئندہ اگر کبھی فون کیا تو ہم اس کے خلاف ایکشن لیں گے اس کا فون کٹوا دیں گے..... اور اور ضرورت پڑی تو پولیس تک کی مدد لیں گے.....

مگر اس رات اس کا فون نہیں آیا..... میں صبح چار بجے تک اپنے کمرے میں بیٹھی لاؤنج میں فون کی گھنٹی بجنے کا انتظار کرتی رہی..... میں واقعی اس سے کہنا چاہتی تھی کہ میں اس سے نفرت کرتی ہوں..... مگر اس کا فون نہیں آیا اور اس دن عشاء، تہجد کے ساتھ ساتھ میں نے فجر کی نماز بھی نہیں پڑھی۔

پھر اس کا فون اگلی رات بھی نہیں آیا اس سے اگلی رات بھی..... اس سے اگلی رات بھی نہیں.....

میں نے زندگی میں کبھی کسی کے فون کا انتظار اتنی بے تابی سے نہیں کیا تھا..... اگلے کئی دن فون کی ہر گھنٹی پر میں اس طرح بھاگتی رہی..... اس کا فون نہیں آیا..... ایک دن..... دو دن..... تین دن..... چار دن..... پانچ دن..... چھ دن..... سات دن..... اور ساتویں دن میں یہ بھول گئی تھی کہ مجھے اس سے نفرت کا اظہار کرنا ہے اور جب میں یہ بھول گئی تو آٹھویں دن اس کا فون آ گیا۔



## چھٹا باب

”تم نے اتنے دن فون کیوں نہیں کیا؟“ میں نے اس کی آواز سنتے ہی بے اختیار کہا۔  
 ”تم نے مجھے مس کیا؟“ میں نے بے اختیار فون کا ریسیور رکھ دیا۔ چیک میٹ..... اب بس اسی بات کی کسر رہ گئی تھی کہ اسے یہ پتہ چل جائے کہ میں نے اسے مس کیا..... اور میں اس سے کیا کہوں کہ نہیں میں نے تمہیں مس نہیں کیا..... میں نے تمہاری آواز کو مس کیا..... تمہاری کال کو مس کیا۔ میں ہونٹ بھیچے سوچتی رہی۔ فون کی گھنٹی دوبارہ بجنے لگی۔ اس بار ریسیور اٹھاتے ہوئے میں جھجک رہی تھی۔

”ہیلو۔“

”فون کیوں بند کر دیا؟..... تمہیں اچھا نہیں لگا کہ میں نے تمہیں فون کیا؟.....“ میں نے کوئی جواب نہیں دیا..... جواب تھا ہی نہیں میرے پاس۔

”میں نے تمہیں اس لیے فون نہیں کیا تھا کیونکہ تم خود منع کر رہی تھی۔“ اس نے کچھ دیر چپ رہنے کے بعد کہا۔  
 ”تو پھر اب فون کیوں کر رہے ہو؟“ میں نے مدہم آواز میں کہا۔  
 ”مگر یہ تو بہت مشکل ہے می می کہ میں تمہیں فون نہ کروں..... میں تمہیں فون نہیں کروں گا تو زندہ کیسے رہوں گا۔“ میری آنکھوں میں آنسو آنے لگے۔ میں اس سے کہنا چاہتی تھی کہ وہ مجھے فون نہیں کرے گا تو ”میں“ زندہ کیسے رہوں گی۔

میں نے گھٹنے ٹیک دیے تھے..... ہتھیار ڈال دیے تھے..... شکست مان لی تھی..... ہار کے لیے جو بھی لفظ ڈکٹری میں استعمال ہوتے ہیں میں کسی نہ کسی طرح ہر لفظ کے مفہوم پر پوری اترتی تھی۔ کچھ لوگوں کو اعترافِ محبت زمین سے آسمان پر لے جاتا ہے کچھ کو آسمان سے زمین پر لے آتا ہے..... میں پتہ نہیں کس فہرست میں تھی۔  
 ایک دفعہ اعترافِ محبت کے بعد ساری مزاحمت ختم ہو جاتی ہے۔ آپ کچھ کرنے کے قابل نہیں رہتے پھر آپ دوسرے فریق کے رحم و کرم پر ہوتے ہیں جو کچھ کرنا ہوتا ہے اس نے کرنا ہوتا ہے..... انا، عزت نفس نام کی چیزیں

منوں میں غائب ہو جاتی ہیں پھر آپ کا وجود صرف نام کا وجود رہتا ہے۔ اور میرا..... میرا تو شاید نام کا بھی نہیں تھا۔ میں تو موسیٰ کے لیے بالکل موم کی گڑیا ثابت ہوئی تھی..... مجھے دوسری لڑکیوں کا نہیں پتہ..... مگر میرے دل کو تسخیر کرنے میں تو ایک مرد کو صرف چند ہفتے لگے تھے..... چند کا لڑ..... چند لفظ..... اور میں اس کی تھی..... شکل و صورت، تعلیم، حسب و نسب، کردار..... حتیٰ کہ نام تک سے تو میں بے خبر تھی..... اور میں اس سے کیا تعلق جوڑ بیٹھی تھی..... محبت کا..... اندھی محبت کا..... کیا صرف اس لیے کہ میرا نام مہر تھا..... محبت..... مجھ پر اس کا اثر تو ہونا ہی تھا۔

”تمہارا نام کس نے رکھا تھا؟“ صوبیہ نے ایک بار بہت تنگ کر پوچھا تھا۔

”ماں باپ نے رکھا ہے اور کس نے رکھا ہے۔“ میں اس کے سوال پر حیران ہوئی۔

”انہیں کیا پتہ تھا کہ مہر نام رکھ کر وہ تمہیں محبت سے نفرت کروا رہے ہیں..... مجال ہے ذرہ برابر بھی تم پر اپنے نام کا اثر ہو۔“ سمیر نے کہا۔

”کیوں اثر نہیں ہے کیا میں تم لوگوں سے محبت نہیں کرتی؟..... اپنے ماں باپ سے محبت نہیں کرتی؟“


”اور کل کو اپنے شوہر اور بچوں سے بھی محبت کروں گی مگر اور کسی سے نہیں۔“ صوبیہ نے میری بات کاٹ کر مذاق اڑانے والے انداز میں کہا۔ سمیر اور شان نے قہقہہ لگایا۔

”مجھے تو خیر یہ بھی یقین نہیں ہے کہ اسے اپنے شوہر سے بھی محبت ہوگی یا نہیں..... محبت کے بارے میں یہ جتنے کفر خیالات رکھتی ہے اسوئی طور پر تو اسے اپنے شوہر سے بھی محبت نہیں کرنی چاہیے۔“ صوبیہ نے ایک بار پھر مذاق اڑایا۔

میں محبت کے بارے میں ”کمز“ خیالات نہیں رکھتی میں محبت کے بارے میں ”صحیح“ خیالات رکھتی ہوں۔ جس طرح تم بوائے فرینڈز بدلتی رہتی ہو یا بوائے فرینڈز تم کو بدل لیتے رہتے ہیں کیا یہ ممکن ہے کہ اس طرح کے تعلقات میں محبت نام کا کوئی Element ہو؟..... میں نہیں سمجھتی۔“

”اپنا نام بدلوا لو مہر..... بلکہ میں آج سے ہی بدل دیتی ہوں..... می می کہا کروں گی میں تمہیں۔“ صوبیہ نے اسی وقت میری بات کاٹ کر فیصلہ سنایا اور اس کے بعد وہ مجھے زیادہ تر می می ہی کہا کرتی تھی۔

اور اب میں کم از کم ان سب کے ساتھ بحث میں محبت کے بارے میں وہ سب کچھ نہیں کہہ سکتی تھی جو میں پہلے کہتی تھی..... میں تو محبت کے بارے میں ایک لفظ کہنے کے قابل نہیں رہی تھی۔



”تمہارا نام کیا ہے؟“

”موسیٰ“

”یہ تو کوئی نام نہیں ہوا۔“

”پھر..... تمہارا کیا خیال ہے کیا نام ہوگا میرا؟“

”مجھے کیسے پتہ؟“

”تمہارا نام کیا ہے؟“ اس نے اس بار مجھ سے پوچھا۔ میں مہر کہتے کہتے رک گئی، مجھے عجیب سی جھجک ہوئی

اپنا نام بتاتے ہوئے۔

”میرا نام می می ہے۔“ وہ ہنسا۔

”یعنی تم بھی اپنا اصلی نام نہیں بتاؤ گی۔“

”مہرین۔“

”می می..... مہرین اوکے۔“ اس نے نام پر غور کیا اور مطمئن ہو گیا۔

”اور تمہارا نام کیا ہے؟“ ”مونس“ اس بار اس نے کہا۔

”اچھا نام ہے۔“

”مجھے اس کا نام پسند آیا۔“

”تمہارا نام بھی اچھا ہے۔“ اس نے جواباً کہا۔

”تم کیا کرتے ہو؟“

”پڑھتا ہوں۔“

”کیا؟“

”گر بیچریشن کر چکا ہوں ابھی آگے پڑھوں گا۔“

”تمہارا سٹار کیا ہے؟“

”یہ لڑکیاں ہمیشہ سٹار کیوں پوچھتی ہیں؟“ اس نے بے اختیار کہا۔

مجھے ایک دھچکہ سا لگا۔ ”کون لڑکیاں؟“

”کوئی بھی لڑکی..... کسی سے بھی بات کرو تو پہلا سوال سٹار کے بارے میں ہی کرتی ہیں۔“ میں نے

اطمینان کا سانس لیا۔

”تم سمجھ لو آسمان میں سب سے اوپر اور سب سے روشن سٹار میرا ہی ہے۔“

”ٹھیک ہے مگر پھر بھی۔“

”میں نے اصرار کیا۔“

”اوکے..... Scorpio۔“ میں بے اختیار چپ ہو گئی۔ مجھے معترض لوگ کبھی اچھے نہیں لگتے تھے مجھے کسی

اور Zodiac سائن سے اتنی چڑیا کچھ زیادہ صاف الفاظ میں اتنی نفرت نہیں تھی جتنی اس سٹار کے لوگوں سے..... کیونکہ

وہ بے حد خود غرض اور انا پرست ہوتے ہیں..... کم از کم میرے خیال میں..... اور وہ صرف اپنے بارے میں سوچتے

ہیں۔ اپنی خوشی اپنا آرام اپنی زندگی، سب کچھ صرف اپنا..... اور وہ کبھی بدلہ لینا نہیں بھولتے..... اور اب ”وہ“ کہہ رہا

تھا ”وہ“ عترب ہے۔

”کیا ہوا خاموشی کیوں چھا گئی؟“ اس نے کچھ دیر بعد کہا۔

”کیا سٹار پیسند نہیں آیا؟“

”نہیں..... نہیں..... ایسی کوئی بات نہیں ہے.....“ میں نے بے ساختگی سے کہا۔

”ایسے ہی کچھ سوچ رہی تھی۔“

”تمہارا سٹار کیا ہے؟“ ”Aries“۔

”Compatibility ہے؟“

”پتہ نہیں۔“

”میرا خیال تھا تمہیں پتہ ہوگا۔ چلو اب پتہ کرنا۔“

”کیوں؟“

”اب تو ضروری ہے۔“ اس نے معنی خیز انداز میں کہا۔

”تمہاری فیملی.....“ اس نے میری بات کاٹی۔

”میں اکلوتا ہوں۔“

”میں بھی اکلوتی ہوں۔“ میں نے بے اختیار خوشی سے کہا۔ وہ ہنسا۔ مجھے لگا اسے یقین نہیں آیا۔

”واقعی..... میں اکلوتی ہوں۔“

”میں نے کب کہا می می کہ تم نہیں ہو۔“ اس نے میری بات کے جواب میں کہا۔

”تمہیں کونسا کلر پسند ہے۔“ ”White“ اس نے فوراً کہا

”اور کھانا؟“

”چکن کی بنی ہر ڈش۔“

”کوئی خاص ڈش۔“

”فرائیڈ چکن۔“

”پرفیوم؟“ ”D&Q“

”ڈریس؟“

”سپرائٹ ووڈین۔“

”میوزک سنتے ہیں؟“

”کون یا گل ہے جو نہیں سنتا۔“ اس نے بے اختیار کہا۔

”میں نہیں سنتی۔“ میں نے بے ساختہ کہا۔ وہ گڑبڑ لایا۔

”ہاں..... کچھ سمجھ دار لوگ نہیں بنتے۔“ میں بے ساختہ ہنسی۔

”انٹرویو شتم ہو گیا؟“ میرے خاموش ہونے پر اس نے کہا۔

”ہاں۔“

”ارے مگر تم نے یہ تو پوچھا ہی نہیں کہ فورٹ پھول کون سا ہے۔ فورٹ جگہ، فورٹ ایکٹرز، ایکٹرز“ وہ

میرا مذاق اڑا رہا تھا۔

”جو جانتا ضروری تھا وہی پوچھا ہے۔“ میں نے مدہم آواز میں کہا۔

”بس اور کچھ جانتا ضروری نہیں ہے۔“

”ہے۔“

”کیا؟“

”مجھے کیسے جانتے ہیں آپ؟“ وہ بے اختیار ہنسا۔

”یہ نہیں بتاؤں گا میں۔“

”میرا فون نمبر جانتے ہیں..... میں کہاں پر رہتی ہوں یہ بھی جانتے ہیں..... کہاں رہتی ہوں کیا یہ بھی جانتے

ہیں؟“

”ایڈریس بتاؤں؟“ اس نے بڑے اطمینان سے جیسے اجازت چاہی۔

”میرے خدا..... مگر کیسے؟“

”بس جانتا ہوں..... میں تو تمہاری فرینڈز کے نام تک جانتا ہوں۔“

”یہ جھوٹ ہے۔“ میں نے بے اختیار کہا۔

”اچھا تو صوبہ تمہاری دوست نہیں ہے؟“ میرا منہ کھلا کا کھلا رہ گیا۔

”اور سمیجہ اور شا؟ ہیلو.....“ اس نے شرارتی انداز میں کہا۔

”جناب سو گئی ہیں کیا؟“ میں سو نہیں رہی تھی مجھے تو ٹخنڈے سینے آ رہے تھے۔ آخر وہ مجھے کس حد تک

حیران کرنے کی طاقت رکھتا تھا۔

”میں تو یہ تک جانتا ہوں کہ تم پانچ وقت کی نماز پر رہتی ہو..... تہجد پر رہتی ہو..... کنسرٹس میں نہیں جاتی.....

دوسری لڑکیوں جیسے کوئی فضول شوق نہیں ہیں تمہارے۔ اتنا کافی ہے؟“

”کب سے جانتے ہیں آپ مجھے؟“ میں نے پریشان ہو کر پوچھا۔

”صدیوں سے۔“ اس نے اطمینان سے کہا۔

”میں مذاق نہیں کر رہی ہوں موی۔“ میں نے سنجیدگی سے کہا۔

”میں بھی نہیں کر رہا۔“

”پھر تم میرے سوال کا جواب کیوں نہیں دے رہے ہو۔“

”جواب تو دیا ہے یہ الگ بات ہے کہ تم اسے ماننے پر تیار نہیں۔“

”کیا تم ہماری کالونی میں رہتے ہو؟“

”ہاں۔“

”کہاں؟“

”وائس بائیں..... آسنے سامنے..... کہیں نہ کہیں۔“ اس نے گھٹکتاتے ہوئے کہا۔

”تم پھر مذاق کر رہے ہو۔“

”نہیں..... سیریس ہوں کہا تو ہے کہ ہاں.....“



”مہر..... مہر..... میں بے اختیار چوگی۔“

”جی بابا۔“

”بیٹا دھیان کہاں ہے؟..... ناشتہ نہیں کر رہی۔“

”جی میں کر رہی ہوں۔“

”آج کل پتہ نہیں کیا ہو رہا ہے..... میں نے امی کی بات خاموشی سے سنی اور چائے بنانے لگی۔“

”قبوہ کب سے پیٹا شروع کر دیا تم نے؟“ میں بابا کی بات پر ایک دم گڑبڑائی اور اپنا کپ نیچے کر کے

دیکھا۔ میں دودھ ڈالنا بھول گئی تھی۔

”آج ہی..... بس دل چاہ رہا ہے اس لیے۔“ میں نے جھوٹ بولا اور قبوہ کا کڑوا گھونٹ مسکراتے ہوئے

بھرا۔

میرا حلق نیچے تک کڑوا ہو گیا۔ ”جو لوگ قبوہ پیتے ہیں وہ اس میں چینی ڈال کر پیتے ہیں۔“ بابا نے بڑی

رسائیت سے کہا۔ میں نے کپ رکھ کر اس میں ایک چمچ چینی ڈال لی مگر دوسرا گھونٹ بھرنے کی ہمت نہیں تھی مجھ میں۔

”بابا چلیں..... کالج سے دیر ہو رہی ہے۔“ میں نے ایک دم ناشتہ چھوڑتے ہوئے کہا۔

”پہلے تم اپنا ناشتہ ختم کرو اس کے بعد کرسی سے اٹھنا۔“ امی نے ناراضگی سے کہا۔

مجھے کھانے پینے کا پہلے بھی شوق نہیں تھا مگر ان دنوں میری بھوک عمل طور پر غائب ہو گئی تھی۔ میں نے

زندگی میں کبھی اس بات کا تصور بھی نہیں کیا تھا کہ مجھے کبھی کچھ اپنے ماں باپ سے چھپ کر کرنا پڑے گا..... میں کبھی

اپنے ماں باپ کو دھوکہ دوں گی..... ان کے اعتبار کو ٹھیس پہنچاؤں گی..... مگر سوچا تو میں نے یہ بھی نہیں تھا کہ میں کبھی کسی

کی محبت میں گرفتار ہو جاؤں گی اور میرے اپنے لفظ کھوکھلے ہو کر میرے آگے پیچھے ناچیں گے..... پر شاید اس ہی

قسمت کہتے ہیں یا پھر بد قسمتی۔



مومی اب ایک خاص وقت پر فون کیا کرتا تھا اس نے Dumb Calls کرنی چھوڑ دی تھیں اور جس وقت اس کا فون آنا ہوتا میں لاؤنج میں آ جاتی..... اگر کبھی اسے فون کرنے میں کچھ دیر ہو جاتی تو میں طے پاؤں کی بیٹی کی طرح لاؤنج کے چکر کا تھی۔

”تھیں پتہ ہے میں تم سے کیوں محبت کرتا ہوں؟“

”کیوں؟“

”کیونکہ تم آج کل کی لڑکیوں سے مختلف ہو۔“ اس نے میرے لیے وہی جملہ بولا تھا جو میں سینکڑوں بار بہت سے لوگوں سے سن چکی تھی مگر اس دن مجھے لگا میں نے زندگی میں پہلی بار کسی سے وہ جملہ سنا تھا۔

”مجھے ایسی ہی لڑکیاں اچھی لگتی ہیں..... جو تمہاری طرح ہوں..... عبادت گزار، نیک، باحیا، پرہیزگارہ پاسا۔“ میں چپ چاپ اس کی بات سنتی رہی۔

”لڑکیوں کو ایسا ہی ہونا چاہیے..... مجھے اچھا لگتا ہے کہ تم پردہ کرتی ہو۔“ میں اب بھی خاموش تھی۔

”شادی کے بعد بھی کروگی؟“ اس نے یک دم پوچھا۔

”کیا؟“ میں چونکی۔

”پردہ۔“

”ظاہر ہے۔“

”اور اگر تمہارے شوہر نے تمہیں مجبور کیا کہ نہ کرو تو؟“

”تو..... پتہ نہیں.....“

”پتہ نہیں کیا؟“

”میری امی اور بابا میرے لیے ایسی ہی فیملی کا انتخاب کریں گے جو لوگ ہمارے ہی جیسے ہوں۔“

”اور تم لوگ کیسے ہو؟“

”ہم لوگ کیسے ہیں؟“ مجھے اس کا سوال عجیب لگا۔


”ولیعنی مذہبی۔“ اس نے خود ہی چند لحوں کے بعد ہی۔ ”ہاں۔“ ”میری فیملی بھی بہت مذہبی ہے۔“ اس نے

یک دم کہا۔

میں خاموش رہی اس بار وہ بھی خاموش ہو گیا۔

مومی دوسرے لڑکوں سے مختلف تھا۔ میری طرح ہر لڑکی محبت میں گرفتار ہونے کے بعد یہی کہتی ہے..... اور میں..... میں آخر اور کتنے لڑکوں کو جانتی تھی کہ یہ کہہ سکتی کہ وہ دوسرے لڑکوں سے مختلف تھا..... اس نے مجھے انہیں سارے ہتھکنڈوں کے ساتھ زیر کیا تھا۔ جنہیں دوسرے لڑکے استعمال کرتے تھے اور میں..... میں پھر بھی سمجھتی تھی کہ وہ

دوروں سے مختلف ہے۔ کیونکہ میں اس سے محبت کرتی تھی۔ اندھی محبت اور میں اس سے محبت اس لیے کرتی تھی کیونکہ..... کیونکہ..... پیہ نہیں ہم سب کسی نہ کسی سے محبت کس لیے کرتے ہیں؟



”مرد جس سے محبت کرتا ہے..... واقعی محبت کرتا ہے اس سے شادی کر لیتا ہے۔“

”90 فیصد کہیںز میں مرد ایسا نہیں کرتا۔“ کیونکہ 90 فیصد کہیںز میں مرد محبت نہیں کرتا صرف غلط کرتا ہے۔

”مگر بعض دفعہ محبت کرنے کے باوجود مرد کچھ مجبور یوں کی وجہ سے شادی نہیں کر پاتا۔“

”مرد اور مجبور؟..... جو مرد خود کو مجبور کہتا ہے وہ جھوٹا ہے۔“

وہ سب اس دن پھر بحث کر رہی تھیں اور میں ہمیشہ کی طرح چپ چاپ ان تینوں کی بحث سن رہی تھی۔

”تم انسانی تاریخ اٹھا کر دیکھ لو..... مرد کو جب بھی کسی عورت سے محبت ہوئی ہے..... حقیقی محبت..... تو اس نے ہر قیمت پر اس کو پانے کی کوشش کی ہے..... اسے دولت سے ہاتھ دھونے پڑے ہیں تو اس نے اس کی بھی پرواہ نہیں کی..... جان داؤ پر لگانی پڑی ہے تو وہ اس حد تک بھی گیا ہے..... تو پھر یہ کیسے کہا جا سکتا ہے کہ انسانی تاریخ کے اس حصے میں اب مرد عورت سے شادی کے بارے میں مجبور ہو گیا ہے..... مجبوری کا تعلق کمزوری سے ہوتا ہے اور اگر ہم آج مرد کو مجبور مانتے ہیں تو کیا پھر اسے کمزور بھی مان لیں؟“ سمیعہ مقرر تھی اور جب وہ بولنے پر آتی تو اس کو چپ کروانا مشکل ہو جاتا۔

”تم سمجھتی ہو اگر شادی نہ ہو تو اس کا مطلب یہ ہے کہ محبت سچی نہیں تھی؟“ اس کے مد مقابلہ صوبیہ تھی اور وہ بھی اپنے نام کی ایک ہی تھی اس کا اور سمیعہ کا کسی ایک بات پر مشتق ہونا ناممکن ہوتا تھا۔

”دیکھو مرد اگر کسی عورت سے محبت کرتا ہے اور پھر اس سے شادی نہیں کرتا تو اس کا مطلب کیا ہے؟..... اس کا مطلب یہ ہے کہ وہ اس عورت کو کسی دوسرے مرد کی بیوی بننے کے لیے چھوڑ رہا ہے اور جس عورت سے مرد محبت کرتا ہے وہ کیسے برداشت کر سکتا ہے کہ اس عورت کو کوئی دوسرا مرد دیکھے، چھوئے وہ کسی دوسرے مرد کے گھر میں..... امپاسبل..... عورت کسی مرد سے محبت کرتی ہو تو اسے کسی اور کا ہوتے نہیں دیکھ سکتی..... مرد تو پھر مرد ہے۔“

”مگر ہماری سوسائٹی میں مرد پر اسٹنہ پریش ہوتے ہیں کہ وہ بعض دفعہ چاہتے ہوئے بھی اپنی پسند کی عورت سے شادی نہیں کر سکتا۔“ صوبیہ نے کہا۔

”پہلے تو یہ طے کر لو کہ پسند کی عورت اور وہ عورت جس سے محبت ہو میں کیا فرق ہوتا ہے۔ پسند کی عورت کا مطلب ہے کہ کچھ کوالٹیز آپ کو عورتوں میں اچھی لگتی ہیں تو ان کوالٹیوں کی عورتوں میں سے اگر کسی عورت سے شادی ہو جائے ٹھیک ہے اور اگر پریش ہو اور شادی نہیں ہوتی تو بھی ٹھیک ہے..... یہ ہوتی ہے پسند..... محبت کا مطلب ہے کہ کوئی ”ایک“ عورت ہے جس سے آپ کسی خاص چیز سے محبت کرتے ہیں..... یا بغیر کسی چیز سے محبت کر رہے ہیں اور وہ ایک ہی ہوتی ہے۔ مرد جانتا ہے وہ مل جائے تو ساری زندگی کے لیے..... نہ ملے تو ساری زندگی کے لیے..... تو پھر

وہ اس ایک عورت کو پانے کے لیے کیا نہیں کرتا..... یہ دل کا معاملہ ہوتا ہے اور دل کے معاملے میں وہ کسی پریش کو نہیں دیکھتا کیونکہ مرد دنیا دی طور پر خود غرض ہوتا ہے۔ اس کے لیے اپنی ذات سب سے اہم ہوتی ہے اور وہ جانتا ہے اس کی خوشی کا تعلق اس عورت کے حصول سے ہے "It's simple" اس نے کندھے اُچکا کر بات ختم کی۔

”تم کچھ نہیں کہو گی مہر؟“ صوبیہ نے مجھے مخاطب کیا۔

”مہر کیا کہے گی..... مہر کو تو محبت پر ہی یقین نہیں ہے تو یہ شادی وغیرہ کی بات تو بعد میں آتی ہے۔“ سمیرہ نے میرے کچھ کہنے سے پہلے کہا میں خاموش رہی..... ان میں سے کوئی نہیں جانتا تھا کہ میں اب "Non-believer" نہیں رہی تھی۔

”ویسے تم نے نوٹ کیا ہے مہر پچھلے چند ہفتوں سے کچھ بدل دی نظر آ رہی ہے۔“ میں ثناء کی بات پر گریزاں گئی۔

”اچھا.....؟ میں سمجھ رہی تھی یہ صرف میرا ہی احساس ہے۔“ سمیرہ نے بھی مجھے غور سے دیکھتے ہوئے

کہا۔

”اگر یہ مہر نہ ہوتی تو میں کہہ دیتی کہ یقیناً یہ کسی سے محبت کے اثرات ہیں مگر مہر کو تو میں یہ بھی نہیں کہہ سکتی۔“ صوبیہ نے شوخی سے کہا۔ سمیرہ اور ثناء اس کی بات پر مسکرائیں۔ میں کوشش کے باوجود مسکرا نہیں سکی۔ میں ان سے کیا کہتی کہ مہر کی زندگی کی فلاسفی بدل گئی ہے..... مہر بدل گئی ہے..... یا پھر دنیا بدل گئی ہے..... مہر کی دنیا۔ یا پھر یہ کہتی کہ مہر اب ایک نئی دنیا میں جینے لگی ہے..... خوابوں اور خیالوں کی دنیا..... رگوں اور روشنیوں کی دنیا..... کالج کی دنیا.....

میرے ہونٹوں پر یک دم چپ لگ گئی تھی اور میں غائب دماغ رہنے لگی تھی۔ کوئی مجھ سے یہ کہتا نہ کہتا..... مجھے بتانا نہ بتانا..... میں تب بھی جانتی تھی کہ میں اب ذہنی طور پر ہر وقت کہیں اور رہتی تھی..... اس ایک آواز کے ساتھ..... اس ایک شخص کو سوچتے ہوئے..... اس ایک آدمی کو تصور میں لاتے ہوئے میں کہیں سے کہیں ہٹتی جاتی تھی۔ ہر رات اس کے ساتھ ہونے والی گفتگو اگلے کئی گھنٹے درجنوں بار میرے ذہن میں گونجتی تھی..... درجنوں بار میرے ہونٹوں پر مسکراہٹ آتی تھی..... درجنوں بار میں گرد و پیش سے بے خبر ہو جاتی تھی۔ میں زندگی میں پہلی بار محبت کے تجربے سے گزر رہی تھی..... جب میں یہ نہیں جانتی تھی کہ یہ تجربہ میرے لیے پہلا اور آخری بھی ثابت ہونے والا تھا۔



”اچھا اب فون بند کر دو۔“ میں نے دس منٹ میں کوئی دسویں بار صوبیہ سے کہا۔

”آخڑتھیں ہو کیا گیا ہے؟“ وہ جھلائی۔

”پہلے تو کبھی تم اتنی Rude نہیں ہوتی تھی۔“ ”Rude“ میں حیرت زدہ رہ گئی۔

”میں Rude تو نہیں ہوئی۔“ میں نے کچھ حیرانگی سے صوبیہ سے کہا۔

”تو پھر کیوں اس طرح فون بند کرنا چاہتی ہو..... کیا آٹنی نے کوئی پابندی لگا دی ہے تم پر؟“ صوبیہ نے فوراً سے پہلے ایک دوسرا نتیجہ اخذ کیا۔

”کس چیز پر پابندی؟“ مجھے اس کی بات سمجھ میں نہیں آئی۔

”مجھ سے لمبی بات پر پابندی..... یا پھر فون پر لمبی بات پر پابندی۔“ میں ہنس پڑی۔

”دونوں میں سے کوئی بات نہیں ہے۔“ میں نے اسے جیسے تسلی دی۔

”پھر؟“

”پھر میں یہ کہ مجھے خود ہی خیال آ رہا تھا کہ ہم فون پر ضرورت سے زیادہ دیر تک لمبی گفتگو کرتے ہیں۔“ میں نے بہانہ گھڑا۔

”اتنے سالوں کے بعد اب تمہیں یہ خیال آ رہا ہے کہ ہم فون پر لمبی گفتگو کرتے ہیں۔“ وہ مطمئن نہیں

ہوئی۔ اس کی جگہ کوئی بھی ہونا تو مطمئن نہ ہوتا۔ مگر مجھے اس وقت اس کو مطمئن کرنے میں کوئی دلچسپی تھی بھی نہیں.....

میں تو جلد از جلد فون رکھ دینا چاہتی تھی..... مومی اسی وقت فون کیا کرنا تھا..... اور اکثر ایسا ہوتا تھا کہ میں صوبیہ سے فون

پر بات کر کے فارغ ہوتی اور اس کا فون آ جاتا..... اور اس کی لگا تا رآنے والی کالز نے برسوں سے چلی آنے والی اس

روٹین کو خراب کر دیا تھا جسے میں اور صوبیہ نے بڑے شوق اور محبت سے بنایا تھا۔ ہم لوگ ہر رات ایک ڈیڑھ گھنٹہ آپس

میں بات کیا کرتے تھے..... روز کالج میں ملنے کے باوجود..... کبھی بے مقصد اور بے سرو پا باتیں کرتے..... وہ مجھے

اپنے انہیز ز اور بوائے فرینڈز کے بارے میں بتاتی جن کے ساتھ وہ کالج کے بعد کہیں گھومنے جاتی تھی۔ اس کے

بیرتیں کولڑکوں کے ساتھ اس کی دوستیوں کا پتہ تھا مگر وہ جس کلاس سے تعلق رکھتے تھے وہاں یہ دوستیاں ایک عام اور

مارل چیز سمجھی جاتی ہیں..... البتہ ان کا نہ ہونا ایک اہم ریل چیز ہوتا ہے۔

وہ ہر رات کو مجھے کالج کے بعد رات تک اپنی سرگرمیوں کی تفصیلات بتاتی..... اور میں اسے گھر میں کیے

جانے والے ہر کام کی۔

اور اب یک دم یہ روٹین خراب ہونے لگی تھی..... مجھے رات کے وقت صرف ایک کال کا انتظار رہتا تھا۔

مومی کی کال کا..... اور مجھے صوبیہ کی کال سے الجھن ہوتی..... میں ہمیشہ یہی چاہتی کہ وہ جلد از جلد فون رکھ دے تاکہ

مومی کال کر سکے..... اور صوبیہ نے میرے لہجے میں آنے والی اس تبدیلی کو چند دنوں میں ہی نوٹ کر لیا تھا اور اب وہ

مجھ سے وہ پوچھ رہی تھی اور میں اسے مطمئن کرنے کی کوشش کر رہی تھی۔

”تم اس وقت کسی اور کو کال کرتی ہو؟“ اس نے یک دم بات بدلتے ہوئے کہا۔ میں ایک لمحے کے لیے

کچھ بول نہیں سکی۔ مجھے توقع نہیں تھی کہ وہ اتنی جلدی اس طرح کا کوئی نتیجہ اخذ کرے گی۔

”تم یہ کیوں کہہ رہی ہو؟“ میں نے اپنے لہجے پر قابو پاتے ہوئے معمول کے انداز میں کہا۔

”کیونکہ ایک دو بار میں فون رکھنے کے بعد کچھ یاد آنے پر تمہیں دوبارہ کال کرتی رہی ہوں مگر تمہارا فون

انہیں ملتا ہے۔“ اس نے کہا۔

”اگر فون انہیں ملتا ہے تو کیا یہ ضروری ہے کہ ہر بار میں ہی فون استعمال کر رہی ہوں؟“ میں نے جان بوجھ کر لہجے میں کچھ خشکی لاتے ہوئے کہا۔

”تم کو پتہ ہونا چاہیے کہ میرے گھر میں میرے علاوہ بھی دو افراد رہتے ہیں اور ان میں سے ایک فرد یونیورسٹی کے پروفیسر ہیں۔ بابا فون کرتے ہوں گے یا ان کا کوئی فون آتا ہوگا۔“ غیر ارادی طور پر میری وضاحت لمبی ہو گئی تھی۔

”تم ناراض کیوں ہو رہی ہو؟“ صوبیہ نے میرے لہجے میں جھلکنے والی خشکی کو محسوس کرتے ہوئے کہا۔

”میں تو ایسے ہی کہہ رہی ہوں..... بس ذہن میں ایک بات آئی تو میں نے پوچھ لیا۔“

”مجھے لگا تم مجھ پر شک کر رہی ہو؟“ میں نے لہجے کو سخت رکھتے ہوئے کہا۔

”اوہ کم آن مہر..... میں نے شک والی کیا بات کی ہے؟“ اس نے یک دم میری بات کاٹ کر احتجاج کیا۔

”میں تو صرف یہ کہہ رہی تھی کہ تم کسی اور کو تو کال نہیں کرتی..... میرا مطلب تھا کسی اور فرینڈ یا کزن کو۔“

میں نے بے اختیار اطمینان کا سانس لیا۔

”میں کیا تمہیں جانتی نہیں کہ تم پر شک کروں گی..... تمہیں کیا لگا کہ میں کیا کہنا چاہ رہی تھی؟“ اس نے اس

بار مجھ سے پوچھا۔

”میں نے سوچا شاید تم یہ کہنا چاہ رہی ہو کہ میں کسی لڑکے کو فون کرتی ہوں۔“ میرے لاشعور نے میرا خوف

میری زبان سے خدشے کی صورت میں اگلوایا تھا۔

”نہیں..... نہیں..... یہ میں کیسے کہہ سکتی ہوں؟“ صوبیہ نے بے اختیار وضاحت کی۔

”تم بھلا کیوں کسی لڑکے کو فون کرو گی..... میں تمہاری نیچر کو جانتی ہوں..... کوئی اور ہوتا تو میں شاید ایسا کچھ

کہہ بھی دیتی..... مگر تم سے میں یہ نہیں کہہ سکتی۔“ مجھ پر جیسے گھڑوں پانی پڑا تھا۔ میں کچھ کہنے کے قابل نہیں رہی تھی۔

آئینہ نے یک دم جیسے مجھے میرا عکس دکھایا تھا اور وہ عکس دیکھ کر مجھے شرم محسوس ہوئی تھی..... کیا میں نے منافقت کی

سزھیاں چڑھنی شروع کر دی تھیں..... یا پھر میں نے اب زندگی میں پہلی بار جھوٹے کو عادت بنا لیا تھا..... کچھ نہ کچھ ایسا

ضرور تھا جو میرے ساتھ غلط تھا..... یا پھر میں عمل طور پر غلط تھی۔



## ساتواں باب

انھیں دنوں صفیہ آنٹی کے ہمارے گھر میں چکر بڑھنے لگے تھے۔ اگر بات صرف چکروں تک ہوتی تو مجھے قابلِ اعتراض نہ لگتی۔ امی کا نیل جول بہت سے لوگوں سے تھا اور ہمارے گھر بہت لوگوں کا آنا جانا تھا۔۔۔۔۔ رشتہ داروں کا۔۔۔۔۔ امی اور بابا کے جاننے والوں کا۔۔۔۔۔ فیملی فرینڈز کا۔۔۔۔۔ بابا کے کولیکٹرز اور سٹوڈنٹس کا۔۔۔۔۔ ہمیں مہمانداری کی عادت تھی۔۔۔۔۔ اور میں نے شروع شروع میں صفیہ آنٹی کو بھی ایسا ہی مہمان سمجھا تھا جو چونکہ بہت عرصہ کے بعد امی سے دوبارہ ملنا شروع ہوئی تھیں اس لیے ان کا آنا جانا بھی زیادہ تھا۔

مگر مجھے پریشانی تب شروع ہوئی جب میں ان کی گفتگو کا مرکز بننے لگی اور ان کی باتوں میں ذمہ داری آنے لگی۔ وہ ہمارے گھر آتے ہی سب سے پہلے میرا ہی پوچھا کرتی تھیں اور مجھے ان کے پاس کافی دیر تک بیٹھنا پڑتا۔۔۔۔۔ اور ان کے پاس بیٹھنے کے دوران ان کی گفتگو کا موضوع ان کے بچے کی ذات ہوتی تھی۔۔۔۔۔ پہلے میں سمجھتی تھی کہ وہ مراد کے بارے میں اس لیے بہت زیادہ بات کرتی ہیں کیونکہ مراد ان کا اکلوتا بیٹا ہے مگر پھر مجھے احساس ہوا کہ اکلوتے بیٹے کے بارے میں کوئی ماں عام طور پر اس طرح کی گفتگو نہیں کرتی جس طرح کی گفتگو وہ کرتی تھیں۔ وہ میرے لیے اپنی محبت کا اظہار اکثر تجھے تھانف سے بھی کرتی تھیں اور ان کے یہ تجھے تھانف مجھے خوش کرنے کی بجائے پریشان کرنے لگتے۔ میری چھٹی حس مجھے کچھ عجیب سے سگنلز دینے لگی تھی۔ میں بچی نہیں تھی کہ ان کے اس التفات کو صرف التفات ہی سمجھتی۔۔۔۔۔ مگر میں جان بوجھ کر ہر چیز سے انجان بنی رہنا چاہتی تھی۔۔۔۔۔ امی اور بابا بھی صفیہ آنٹی کے اصرار پر چند بار ان کے گھر گئے اور وہاں ہی پران کے تاثرات بھی تبدیل شدہ تھے۔ مراد کا ذکر ہمارے گھر میں اب کئی بار تب بھی ہونے لگا تھا جب صفیہ آنٹی ہمارے گھر نہیں بھی ہوتی تھیں اور اس سب کے باوجود میں اپنے دل کو یہی تسلی دینے میں مصروف رہتی تھی کہ اس سب کا میری شادی سے کسی قسم کا کوئی تعلق نہیں ہے۔ ابھی تو میں نے اپنی تعلیم بھی مکمل نہیں کی اور پھر ابھی مجھے یونیورسٹی سے ماسٹرز کرنا ہے۔۔۔۔۔ اور بابا نے ایک بار میرے سامنے کہا تھا کہ وہ میری تعلیم کے دوران میری شادی کے سلسلے میں کسی قسم کی کوئی بات کریں گے نہ ہی منگنی وغیرہ کا کوئی سلسلہ کریں گے۔۔۔۔۔

میں ہر بار ایسے سنگتوں کو اپنا وہم سمجھ کر بھٹکتی رہی اور بار بار ان سب باتوں کے بارے میں سوچتی رہتی جو بابا اور امی نے وقتاً فوقتاً میری شادی کے بارے میں کی تھیں..... کسی ایک بات سے بھی یوں ظاہر نہیں ہوتا تھا کہ وہ مختصر یہ اس سلسلے میں کوئی قدم اٹھانے والے تھے۔

اگر مومی کے ساتھ فون پر میری بات چیت کا سلسلہ شروع نہ ہوا ہوتا تو میں آٹنی صفیہ کی آمد کے بارے میں پریشان ہوتی نہ اپنی متوقع شادی اور سنگتی کے بارے میں فکر مند..... مگر سارا فرق اس ایک شناسائی سے پڑا تھا جس نے میری زندگی کو تھیل کر رکھ دیا تھا..... اس حد تک کہ میں ان دنوں شادی یا سنگتی کے تصور سے بھی بدکنے لگی تھی..... آخر یہ کیسے ممکن تھا کہ میں مومی کے علاوہ کسی اور سے..... تو کیا میں مومی سے.....؟



”تم مجھ سے باہر کہیں ملو۔“ میں اس دن اس کے مٹا لے پر دھک سے رہ گئی۔

”کس لیے؟“ ”کس لیے؟“ وہ استہزائیہ انداز میں ہنسا پھر اس نے کہا۔

”باتیں کریں گے..... گھومیں پھریں گے۔“

”باتیں تو ہم فون پر بھی کرتے ہیں۔“

”مگر فون پر ہم گھوم پھرتے نہیں سکتے۔“

”پر اس کی ضرورت بھی کیا ہے؟“

”کیوں ضرورت نہیں ہے..... میں تمہیں دیکھنا چاہتا ہوں۔“

”تم تو پہلے ہی مجھے دیکھ چکے ہو۔“ وہ ایک لمحے کے لیے خاموش ہو گیا۔

”ہاں..... مگر پھر دیکھنا چاہتا ہوں۔“

”لیکن اس کی کیا ضرورت ہے؟“

”کیا تم مجھے دیکھنا نہیں چاہتی؟“ اس نے عجیب سے انداز میں کہا۔

”نہیں۔“ واقعی اس لمحے میں نے سوچا..... آخر اتنے عرصے سے اس سے باتیں کرنے کے باوجود کبھی اس

کو دیکھنے کی خواہش میرے دل میں پیدا کیوں نہیں ہوتی۔

”تم عجیب لڑکی ہو تمہارا دل نہیں چاہتا تم مجھے دیکھو۔“ مومی بے حد حیران ہوا تھا۔

”نہیں۔“ ”مگر میں تمہیں دیکھنا چاہتا ہوں۔“ اس نے جیسے ضد کی۔

”تم کالج کے باہر آؤ اور مجھے دیکھ لو.....“ میں نے اس سے کہا۔

”مگر میں تمہیں پہچانوں گا کیسے؟“ اس نے بے اختیار کہا۔ میں ایک بار پھر حیران ہوئی۔

”تم پہچانتے تو ہو مجھے۔“

”ہاں..... ہاں پہچانتا ہوں..... مگر میں صرف دیکھنا نہیں چاہتا میں تو ملنا چاہتا ہوں۔“ وہ گڑبڑایا۔

”مگر میں تم سے اکیلے کہیں نہیں مل سکتی۔“  
 ”کیوں؟“ ”ایک غلط کام کر رہی ہوں میں دوسرا غلط کام نہیں کر سکتی۔“  
 ”مجھ سے محبت غلط کام ہے۔“ اس نے ہنسو ہنسا۔  
 ”نہیں اس طرح ملنا غلط کام ہے۔“  
 ”میں تمہیں کہاں بلوا رہا ہوں می می کسی کھلی جگہ پر..... سب لوگوں کے سامنے..... تمہیں اعتبار نہیں ہے مجھ پر؟“

”کوئی دیکھ لے گا تو میرے لیے اور مصیبت آئے گی۔“  
 ”کراچی جیسے بڑے شہر میں تمہیں کون دیکھے گا؟“  
 ”میں پھر بھی تم سے نہیں مل سکتی۔“  
 ”ٹھیک ہے پھر میں فون بند کر رہا ہوں۔“ اس نے جیسے دھمکی دی۔  
 میں نے اس کے فون رکھنے سے پہلے فون بند کر دیا۔ مجھے اس پر غصہ آیا تھا۔ وہ مجھے بلیک میل کر رہا تھا..... میں نہیں ملنا چاہتی تھی تو وہ کیوں اس پر ضد کر رہا تھا اور پھر فون بند کرنے کی دھمکی..... میری آنکھوں میں آنسو آنے لگے..... وہ جانتا تھا کہ میں اس کے فون کا انتظار کرتی ہوں اور اس کو یہ آگہی دینے والی میں خود تھی..... اب اگر وہ مجھے بلیک میل کر رہا تھا تو..... اس رات میں دیر تک روتی رہی۔ آخر اس نے ایسی بات کیوں کہی تھی..... میں نے تو اسے عام لڑکا نہیں سمجھا تھا مگر وہ..... وہ عام لڑکوں کی طرح..... مجھے اس کی بات کے بارے میں سوچ کر اور رونا آیا..... یہ واحد کام تھا جو میں بڑی آسانی سے کرتی تھی..... آنسو..... آنسو..... آنسو..... کیوں کے پاس اس سے زیادہ اچھا ساتھی بھی تو نہیں ہوتا۔

میں اس کو کیا سمجھتی تھی اور وہ مجھ سے کیا کہہ رہا تھا..... مزید آنسو..... مزید رونا..... آخر اس کو اس بات کا احساس کیوں نہیں تھا کہ وہ مجھ سے ایک غلط بات کا مطالبہ کر رہا تھا..... باہر ملنا..... آنسو، آنسو، آنسو..... اور اگر میں نہیں ملوں گی تو وہ مجھ سے بات نہیں کرے گا..... اور میں..... میں Scorpion کے بارے میں پڑھ پڑھ کر پاگل ہو رہی تھی..... اور اب تو میری ان کے لیے نفرت بھی ختم ہو گئی تھی..... اور میں پچھلے ہفتے دو سوٹ خرید کر لائی اور دونوں White..... کسی اور لڑکی طرف میرا جھیان ہی نہیں گیا..... اور مجھے چکن پسند نہیں تھا اور اب میں پچھلے تین ہفتے سے ہر دوسرے دن چکن کھا رہی تھی..... فرائیز چکن..... اور میں پتیسی پیتے پیتے سپرائٹ چینا شروع ہو گئی تھی اور میں اپنے کالج بیگ میں لیمن رکھتی تھی جسے میں روز سپرائٹ میں نیچو ڈر پیتی..... اور اپنی فریڈز کے مذاق کا نشانہ بنتی اور وہ..... وہ کہہ رہا تھا کہ میں اگر اس سے نہیں ملوں گی تو وہ مجھے فون نہیں کرے گا۔ اس رات میں چنگیوں سے روئی..... آخر اس نے مجھ سے ایسی بات کیوں کی تھی؟

مجھے توقع تھی کہ اگلے دن اس کا فون نہیں آئے گا مگر خلاف توقع اگلے دن اس کا فون آ گیا تھا۔ مجھے اس کی



آواز سنتے ہی ایک بار پھر رونا آیا۔ وہ چونکا۔

”کیا ہوا؟“

”کچھ نہیں۔“

”تم رورہی ہو؟“

”نہیں۔“

”پھر آواز کو کیا ہوا؟“

”کچھ نہیں۔“ وہ کچھ دیر چپ رہا پھر اس نے کہا۔

”کل فون کیوں بند کر دیا تم نے؟“

”میں نہیں کرتی تو تم کرو دیجئے۔“

”گھر کیا تو تم نے۔“

”گھر کرنے والے تو تم تھے۔“

”تم ناراض ہو؟“ اسے اچانک خیال آیا۔

”نہیں۔“

”اور رورہی ہو۔“

”نہیں۔“

”اس لیے کہ میں نے تم سے ملنے کے لیے کہا؟“ میں پھوٹ پھوٹ کر رونے لگی۔

”میرے خدا..... اب اتنی سی بات پر اس طرح رونے والی کیا بات ہے۔“

”یہ میرے لیے اتنی سی بات نہیں ہے۔“

”اچھا رونا تو بند کرو۔“

”میں رو نہیں رہی ہوں۔“ میں نے روتے ہوئے کہا۔

”تم جو بھی کر رہی ہو اسے بند کرو۔“ میں نے فون بند کر دیا۔ فوراً سے پہلے گھنٹی دوبارہ بجی۔ میں نے فون کا

رہسینو راٹھایا۔

”فون کیوں بند کر دیا؟“

”تم نے خود کہا تھا جو بھی کر رہی ہوں بند کرو۔“ میں نے اسی طرح روتے ہوئے کہا۔

”میں نے رونا بند کرنے کے لیے کہا تھا۔“

”اور میں نے تمہیں بتایا تھا کہ میں رو نہیں رہی ہوں۔“ اس نے ایک گہرا سانس لیا۔

”اچھا روتی رہو مگر بات کرو۔“ میں اپنا چہرہ رگڑنے لگی۔

”میں نے ایسا کون سا غلط مطالبہ کر دیا تھا تم سے..... لاکھوں لڑکے لڑکیاں ملنے ہیں آپس میں۔“

”ملنے ہوں گے میں نہیں مل سکتی۔“

”مگر ہم مل نہیں سکتے تو پھر ہمارے فون کرنے کا مقصد کیا ہے؟“

”مجھے تو نہیں پتہ تم نے مجھے فون کرنا شروع کیا تھا۔“

”ہاں میں نے ہی کرنا شروع کیا تھا۔“ وہ بڑبڑایا۔

پتہ نہیں اس وقت میرے ذہن میں کیا آیا شاید میں اسے ”پرکھنا“ چاہتی تھی..... ”آزما“ چاہتی تھی..... یا پھر صرف ”پابا“ چاہتی تھی..... جو بھی تھا بہر حال میں نے اس سے کہا۔ ”تم مجھ سے شادی کر سکتے ہو؟“ دوسری طرف خاموشی چھا گئی۔

”جو مرد محبت نہیں کرنا وہ شادی بھی نہیں کرتا۔“ سمیچہ کی آواز میرے دماغ میں گونجی تھی اور میرا دل بہت

تیزی سے دھڑکنے لگا تھا۔

”ہاں..... کر سکتا ہوں..... کب؟“ اس نے کچھ دیر بعد ہنس کر کہا۔ مجھے لگا اس نے میری بات کو مذاق سمجھا

ہے۔

”میں مذاق نہیں کر رہی مومی۔“

”تو میں کب مذاق کر رہا ہوں؟“

”تم اپنے گھر والوں سے میرے بارے میں بات کرو۔“

”میرے گھر والے میری شادی وین کریں گے جہاں میں جا ہوں گا۔“

”تو پھر تم ان سے بات کرو۔“

”اوکے میں بات کروں گا۔“ میرے آنسو یک دم جھسنے لگے۔ کم از کم وہ محبت میں جھوٹا نہیں تھا۔ میرا دل


خوشی سے اچھل رہا تھا۔

”شادی کا وعدہ کرنے اور شادی کرنے میں فرق ہوتا ہے۔“ سمیچہ کا ایک اور جملہ اس وقت میرے ذہن

میں گونجا تھا۔ مگر میں نے اسے جھٹک دیا۔ مومی نے شادی کا وعدہ کر لیا تھا تو وہ شادی بھی کر لے گا۔ میں نے خود کو تسلی

دی۔ میں مطمئن ہو گئی مومی نے اس رات دوبارہ باہر ملنے کے بارے میں نہیں کہا۔ مجھے خوشی ہوئی کہ اسے میری فیملنگو کا

احساس ہو گیا تھا۔



میرے موڈ میں یک دم ہی خوشگوار تبدیلی آئی تھی..... اور اس تبدیلی کو ہمیشہ کی طرح سب سے پہلے میری

فرینڈز نے نوٹ کیا تھا۔

”آج کل بڑا چپکے لگی ہو تم مہر۔“ اس دن کالج گراؤنڈ میں آ کر بیٹھے ہی سمیچہ نے سب سے پہلے مجھے

کہا۔

”ہاں آج کل واقعی یہ بڑی خوش رہنے لگی ہے ورنہ پچھلے کچھ ہفتوں سے تو بالکل چپ ہی ہو گئی تھی۔“ اس بار ثنائے تبصرہ کیا۔ میں صرف مسکراتی رہی۔

”آخر کیا بات ہے کہ تمہارے تہقبے بند ہونے کا نام ہی نہیں لیتے۔“ میں صوبیہ کی بات پر یک دم ہنس پڑی۔

”میں تو ہمیشہ ہی ایسے ہی ہنستی تھی صرف تم لوگوں نے اب نوٹ کیا ہے۔“ میں نے جھوٹ بولا۔

”خیر یہ تو ٹھیک نہیں ہے مانا کہ تم ہنستی پہلے بھی تھی مگر اب تمہاری ہنسی کچھ زیادہ خوبصورت ہو گئی ہے۔“ سمیچہ نے میرے چہرے کا غور سے جائزہ لیتے ہوئے کہا۔

”اور تمہارا چہرہ بھی بہت چمکنے لگا ہے آج کل..... رنگت بھی دیکھو کیسے سرخ ہو رہی ہے۔“ اس بار یہ ناشائستگی۔

”اب یا تو تم کوئی بہت اچھی فائوڈیشن یا پالش آن استعمال کرنے لگی ہو۔“ صوبیہ سے مذاق اڑاتے ہوئے کہا۔

”یا پھر یہ مان لو کہ تم واقعی آج کل بہت خوبصورت ہو گئی ہو..... اور تم پر یہ فرض ہے کہ تم اپنی فرینڈز کو اپنی خوبصورتی کے راز سے آگاہ کرو۔“ صوبیہ نے جیسے حکم دیا۔

”کوئی راز نہیں ہے..... بس میں خوش رہتی ہوں اس لیے خوبصورت لگ رہی ہوں تم لوگوں کو۔“ میں ایک بار پھر بے اختیار ہنسی۔

”تو ہم کیا ہر وقت روتے رہتے ہیں؟“ سمیچہ نے مصنوعی ماراٹنگی سے کہا۔

”کہ ہمارے چہرے پر نحوست طاری رہتی ہے..... نہیں مہر سچ سچ بتاؤ..... کیا چیز ہے.....“ سمیچہ نے میرے کندھے کو جھنجھوڑا۔

”کوئی چیز نہیں ہے سچ کہہ رہی ہوں۔“ میں نے اپنا کندھا چھڑاتے ہوئے کہا۔

”کہیں تمہارے پیرنس تمہاری بات تو طے نہیں کر رہے؟“ ثنائے یک دم اپنا خیال ظاہر کیا۔ میرا چہرہ سرخ ہو گیا۔

”عجیب باتیں مت کرو..... ایسا کچھ نہیں ہو رہا..... اور ہوگا بھی تو سب سے پہلے تم لوگوں کو ہی بتاؤں گی۔“ میں نے ہلکی سی ہنٹکی کے ساتھ کہا مگر وہ واقعی اڑتی چڑیا کے پرگن لیتی تھیں۔ میں نے اپنے دل میں اعتراف کیا۔

”تم کہتی ہو تو مان لیتے ہیں کہ ایسی کوئی بات نہیں مگر اس بات پر مجھے یقین نہیں آ رہا کہ منگنی طے ہونے پر سب سے پہلے تم ہمیں بتاؤ گی۔“ صوبیہ نے مشکوک سے لہجے میں کہا۔

”مجھے تو لگتا ہے تم تو ہمیں اپنی شادی پر بھی نہیں بلاؤ گی۔“

”فضول باتیں مت کرو..... تمہیں ہمیشہ میرے بارے میں ایسے ہی خدشات ستاتے رہتے ہیں۔“ میں اس بار واقعی صوبیہ سے ناراض ہو گئی۔

”کبھی ان دونوں سے بھی ایسی باتیں کیا کرو..... ہمیشہ مجھے ہی یہ سب کچھ کیوں کہتی رہتی ہو۔“ میں نے سمیٹا اور شاکی طرف اشارہ کرتے ہوئے کہا۔

”ان دونوں کے بارے میں تو سب کچھ مجھے پہلے ہی پتہ چلتا رہتا ہے بس ایک تمہارا پتہ نہیں چلتا۔“ صوبہ نے اس بار جیسے پھر سوچ کر ہلکی سی مسکراہٹ کے ساتھ کہا۔

”کینٹین چلیں؟“ میں نے ایک دم بات کا موضوع بدلا۔

وہ ٹھیک کہہ رہی تھیں ان دنوں میں واقعی بہت خوش رہنے لگی تھی..... میرے کندھوں سے جیسے کوئی احساس جرم، کوئی بوجھ ہٹ گیا تھا..... یہ خیال، اور یقین کہ مومی اپنے پیرنٹس سے بات کرے گا اور اس کے پیرنٹس مومی کا پرپوزل لے کر میرے گھر آئیں گے..... مجھے ہر احساس جرم اور شرمندگی سے نجات دلانے کے لیے کافی تھا۔ میں اپنی غلطی سے واقف تھی اور مجھے لگتا تھا کہ مومی سے شادی کی صورت میں زندگی میں کی جانے والی یہ پہلی غلطی میرے لیے کوئی خلش یا کسک نہیں بن جائے گی..... میں بالآخر اسی ایک شخص کے ساتھ زندگی گزاروں گی جس کے ساتھ میں نے محبت کی وادی میں قدم رکھا تھا..... جس کو میرے دل نے دوسرے مردوں سے ایک دم الگ کر کے ایک اور حیثیت ایک اور مرتبہ دے دیا تھا اور یہ احساس اگر میرے چہرے کو چمکانے لگا تھا تو میں آخر کیا کر سکتی تھی..... انسان دکھ چھپا سکتا ہے..... مگر خوشی..... خوشی کو کیسے چھپائے؟

مجھے زندگی میں کبھی محبت کو Define کرنا نہیں آیا۔ یہ کیا ہوتی ہے؟ کیوں ہوتی ہے؟ اس سے کیسے بچا جا سکتا ہے؟ اس کو کیسے ختم کیا جا سکتا ہے؟ میں کبھی ان سوالوں کا جواب نہیں دے سکی۔ میں نے ان سوالوں کا جواب ڈھونڈنے کی کبھی کوشش بھی نہیں کی..... کون ہے جو ایک بار محبت میں گرفتار ہو جانے کے بعد خود سے یہ سارے سوالات کرتا ہے..... اور جو یہ سارے سوال کرتا ہے وہ بھی تب تک ہی کرتا ہے جب تک اسے خود کسی سے محبت نہ ہو جائے..... ایک بار یہ ہو جائے تو پھر انسان کے پاس سارے سوالات ختم ہو جاتے ہیں۔ اسے جیسے صبر آ جاتا ہے..... جیسے مجھے آ گیا تھا۔ میری قسمت میں تھا کہ میں ایک دن فون اٹھاؤں مومی سے بات کروں اور..... اور مجھے اس اور کے بعد ہونے والی ہر چیز پر شرمندگی تھی اور اس شرمندگی کو ختم کرنے کا واحد راستہ یہی تھا کہ میں اس شخص سے شادی کر لوں۔

اس رات کئی ہفتوں کے بعد میں نے ایک بار پھر تہجد پڑھی۔ خدا اور کسی وقت یاد آئے یا نہ آئے دو موقعوں پر ضرور یاد آتا ہے..... جب کوئی چیز ”چھن“ جائے اور جب کچھ ”چاہیے“ ہو..... مجھے تب ”کچھ“ چاہیے تھا اور جو چاہیے تھا وہ دلہیز پر کھڑا نظر آ رہا تھا۔ مگر مجھے پھر بھی دعا کرنی تھی کیونکہ دعا دروازہ کھلتی ہے اور مجھے یقین تھا مہر سمیع کی دعا کو اللہ ضرور سنے گا۔




”تم نے مومی سے بات کی؟“ یہ جملہ جیسے میرا Pet Sentence بن گیا تھا۔

”میں چند دنوں تک بات کروں گا۔“ وہ ہر روز کہتا۔ میں پھر بھی ہر روز یہی سوال کرتی۔ ان دنوں یہ میری

زندگی کا اہم ترین سوال تھا اور سب کچھ اسی ایک سوال سے وابستہ تھا۔  
 ”میں می سے بات کروں گا می می تمہیں کیا لگتا ہے میں نہیں کروں گا؟“ اس نے ایک دن کہا شاید وہ  
 میرے اس روز روز کے سوال کی گردان سے ٹھک آ گیا تھا۔  
 ”میں جانتی ہوں تم کرو گے مگر کب؟“  
 ”بہت جلدی۔“

مجھے مومی کا پتہ نہیں تھا مگر میں محبت کے بعد اب صرف شادی کرنا چاہتی تھی۔ صرف مومی سے شادی تھی جو  
 میرے دل سے ندامت کے اس احساس کو ختم کر دیتی جو مجھے اس سے محبت کرنے کے بعد اکڑ ہوتا تھا۔ تب جب  
 میرے ماں باپ دوسروں کے سامنے میری مثالیں دیتے..... اور میرا دل وہاں سے غائب ہو جانے کو چاہتا اور جب  
 میں یہ سوچتی کہ اگر مومی سے میری شادی نہ ہوئی تو..... اور اس تو کے بعد مجھے اندھیرے کے علاوہ اور کچھ دکھائی نہیں  
 دیتا تھا۔ میں اپنے دل میں ایک شخص کو رکھ کر کسی دوسرے شخص کے گھر میں کیسے رہ سکتی تھی اور اگر رہنے بھی لگتی تو اس  
 دوسرے شخص سے نظر کیسے ملا سکتی تھی..... کیسے اسے دھوکہ دیتی..... اور پھر میں خود کو تسلی دیتی۔ ایسا کچھ نہیں ہونے والا  
 تھا..... اللہ مہربان ہے۔ رجم ہے دعائیں سننے والا ہے اور میری دعا تو ہمیشہ ہی قبول کرتا ہے پھر میں اس طرح کیوں  
 سوچ رہی ہوں۔ میں اپنے سارے واہموں اور خدشات کو اپنے سر سے جھٹکتی اور ہم سب سمجھتے ہیں۔ واہموں اور  
 خدشات کو جھٹک دینے سے وہ ختم ہو جاتے ہیں..... کیونکہ اس طرح آنکھیں بند کر لینے سے کیا بلی غائب ہو جاتی ہے؟



اس دن میں گھر پر اکیلے تھی۔ امی ہمارے ہمسائے انگل باری کے گھر پر تھیں اور بابا ابھی یونیورسٹی سے نہیں  
 آئے تھے۔

فون کی گھنٹی بجنے پر فون میں نے اٹھایا۔ خلاف توقع وہ مومی تھا۔ مجھے حیرانگی ہوئی وہ اس وقت فون نہیں کرنا  
 تھا۔ ”ہیلو می..... میرے پاس تمہارے لیے ایک اچھی خبر ہے۔“ اس نے کہا۔ مجھے اس کی آواز سننے کے لیے بہت  
 جدوجہد کرنی پڑی۔

”کیسی خبر اور تم کہاں سے فون کر رہے ہو؟“

”میں اس وقت بائیک پر ایک سڑک پر ہوں اور اپنے موبائل سے بات کر رہا ہوں..... مومی تمہارے گھر آنا  
 چاہتی ہیں۔“

”کیا؟“ مجھے جیسے اپنے کانوں پر یقین نہیں آیا۔

”ہاں سچ کہہ رہا ہوں مومی تمہارے گھر آنا چاہتی ہیں۔“

”کب؟“ میں نے پوچھا اور اس سے پہلے کہ وہ کوئی جواب دے مجھے ایک دھماکے کے ساتھ مومی کے چہنچہ  
 کی آواز آئی۔ خوف کی ایک لہر میرے وجود سے گزر گئی۔ وہ سڑک پر تھا اسے کیا ہوا تھا؟ میں بے اختیار فون ہاتھ میں

لیے چلائی۔

”مومی..... مومی..... تم ٹھیک ہو؟“ موبائل سے اس کی چیخوں اور کراہوں کی آواز سنائی دے رہی تھی مگر وہ بول نہیں رہا تھا اور میرے وجود سے جیسے کوئی میری جاں نکال رہا تھا۔ ”مومی..... مومی..... خدا کے لیے کچھ بتاؤ..... کچھ بولو..... کیا ہوا ہے؟ تم کہاں ہو؟ میں آتی ہوں..... مومی..... مومی.....“

میں بچوں کی طرح روتے ہوئے چلا رہی تھی اور تجھی میں نے کراہوں کے درمیان اس کی آواز سنی۔

”می می..... می می.....“ وہ ہنسنے لگا تھا۔

”مومی تم ٹھیک ہو؟ تم ٹھیک ہو؟“

”نہیں..... می می..... میری بائیک کو ایک گاڑی نے ٹکرا مار دی.....“ وہ لڑکھرائی آواز میں کراہتے ہوئے کہہ رہا تھا۔

”اوہ میرے خدا.....“ میں..... میں..... خیلان شمشیر.....“ وہ مجھے اب اس جگہ کی نشانی بنا رہا تھا۔

”وہاں ہوں..... میں مر..... مر رہا ہوں.....“

”چلیز..... چلیز مومی..... ایسا مت کہو.....“ میں گڑگڑائی۔

”تم..... تم..... میرے پاس آ جاؤ می می..... میں آخری بار تمہیں..... تمہیں..... دیکھنا چاہتا ہوں..... میرا سانس..... میرا سانس.....“ اس کی آواز یک دم بند ہو گئی۔

”فارگا ڈسک مومی..... بات کرو..... بات کرو مجھ سے.....“ مجھے اندازہ نہیں تھا۔ میں کتنا چلا چلا کر بات کر رہی تھی۔ یوں جیسے میں وہاں گھر پر نہیں تھی وہاں اس سڑک پر اس کے پاس بیٹھی اس کو ہنسنے کی کوشش کر رہی تھی۔

”میرے اللہ..... میں کیا کروں؟..... میرے مومی کو کچھ نہ ہو..... مومی..... مومی.....“ وہاں اب بھی کوئی آواز نہیں تھی۔ صرف ٹریفک کے گزرنے کی آوازیں تھیں۔ اور تب میں نے طے کر لیا میں وہاں جاؤں گی..... ابھی اور اسی وقت..... اس کو میری ضرورت تھی..... پوری دنیا میں اس وقت وہی تھا جسے میری ضرورت تھی۔ مگر میں..... میں فون ہاتھ سے کیسے چھوڑتی؟..... اگر..... اگر وہ مجھے پھر پکارتا تو..... میں لاؤنج میں فون کا ریسیور لیے ہکتی ہوتی اس کو آوازیں دیتی رہی..... اور تجھی اچانک باہر گاڑی کا ہارن سنائی دیا..... بابا یونیورسٹی سے واپس آ گئے اور میرے گھر سے نکلنے کے سارے راستے مسدود ہو گئے تھے۔ مجھے اب فون بھی بند کرنا تھا..... میں دونوں ہاتھوں سے ریسیور پکڑے بے بسی سے روتی رہی..... باہر گاڑی کا ہارن اب بار بار بج رہا تھا..... اور میں..... میں فون کا ریسیور نہیں رکھ پا رہی تھی۔

تب زندگی میں پہلی بار مجھے پتہ چلا کہ تلوار کی دھار پر چلنا کیسا ہوتا ہے..... زندگی اور موت کا سوال کیسے اٹھتا ہے؟..... Hard choices کیا ہوتی ہیں؟..... ایک قدم آگے بڑھانے پر کون اور پیچھے ہٹانے پر کھائی کیسے آتی ہے۔

میں نے فون کا رسیور رکھ دیا۔ دوپٹے سے چہرے کو گڑتے ہوئے میں لاؤنج سے بھاگتی ہوئی باہر گیٹ کھولنے لگی۔۔۔۔۔ میں بابا کے ایک ہارن پر بھاگ کر دروازہ کھولا کرتی تھی اور آج وہ شاید پانچ منٹ ہارن دیتے رہے۔۔۔۔۔ انھیں پریشان تو ہونا ہی تھا اور ان کی اس پریشانی میں اضافہ میرے چہرے نے کر دیا تھا۔ وہ گاڑی گیٹ سے اندر لاتے ہی اسے روک کراڑ گئے۔ ”تمہیں کیا ہوا؟“ وہ میری طرف آئے۔


”کچھ نہیں۔۔۔۔۔ میں ٹھیک ہوں۔“ میں نے بمشکل کہا۔

”کیا ٹھیک ہو؟ چہرہ زرد ہو رہا ہے تمہارا۔۔۔۔۔ اور تم۔۔۔۔۔ تم رو رہی تھی۔“ بس ان کا اتنا کہنا کافی تھا میرے لیے۔۔۔۔۔ میں اس سے زیادہ خود پر کنٹرول کیا کرتی۔ میں یک دم بلک بلک کر رونے لگی۔

”میری طبیعت خراب ہے بابا۔“ میں جھوٹ بولنے کے علاوہ کیا کرتی۔ بابا کے ہاتھ پاؤں پھول گئے۔

”کیا ہوا؟ کیا ہوا امہر؟ کیا ہوا بیٹا؟“ میں انھیں کیا بتاتی کہ کیا ہوا ہے؟ کیا ہو رہا ہے؟

”بابا میرے سر میں درد ہے۔۔۔۔۔ میں اسی طرح بلک بلک کر کہتی رہی۔ بابا اس قدر گھبرا گئے تھے کہ انھوں نے اسی وقت مجھے گاڑی میں بٹھایا اور گھر کھلا چھوڑ کر مجھے ڈاکٹر کے پاس لے گئے۔ میں ان کا سب سے قیمتی اثاثہ تھا۔۔۔۔۔ مجھ سے بڑھ کر کس چیز کی حفاظت کرتے وہ۔ مگر میں ڈاکٹر کے پاس جانا نہیں چاہتی تھی۔۔۔۔۔ میں بابا سے کہنا چاہتی تھی کہ کوئی اور ہے جسے اس وقت ڈاکٹر کی ضرورت ہے۔ جو زندگی اور موت کی جنگ لڑ رہا ہے۔۔۔۔۔ مگر میں اپنے ہونٹ سینے پر مجبور تھی۔۔۔۔۔ اس ”کسی“ کا تعارف میرے باپ پر بچی بن کر گرتا۔ ساری عمر میرے ماں اٹھانے والا مجھ پر فخر کرنے والا میرا باپ دنیا کے سامنے سراٹھانے کے قابل نہیں رہتا۔۔۔۔۔ آخر مومی کون تھا میرا؟۔۔۔۔۔ بوائے فرینڈ؟ محبوب؟ شناسا؟ آشنا؟ دنیا کی کوئی ایسی ڈبشتری نہیں تھی جس میں میں اس مرد کے اپنے باپ سے تعارف کے لیے کوئی ایسا لفظ ڈھونڈھ پاتی جو قابل اعتراض نہ ہوتا۔۔۔۔۔ عورت اور مرد کے درمیان جب تک کوئی تعلق رشتہ نہیں بنتا وہ داغ دار ہی رہتا ہے۔ سیاہ ہی نظر آتا ہے چاہے اسے دن کی روشنی میں دیکھیں یا چاندنی میں۔۔۔۔۔ اور میں۔۔۔۔۔ میں مومی سے اقرار محبت کے باوجود ایک مشرقی لڑکی تھی۔ ایک منافع مشرقی لڑکی۔۔۔۔۔ جو محبت کو عزت پر ترجیح کبھی نہیں دے سکتی۔۔۔۔۔ میں نے بھی نہیں دی۔۔۔۔۔ باپ کے سامنے اپنا بھرم رہنے دیا۔ اس کے سر اور کندھوں کو اپنی غلطی کے اعتراف سے نہیں جھکایا۔۔۔۔۔ اور بڑی بے رحمی سے اس شخص کو مر جانے دیا۔۔۔۔۔ جو میرا گل تھا۔۔۔۔۔ ساری عمر گل ہی رہا۔



## آٹھواں باب

”اب ٹھیک ہوتی؟..... بیٹا کیا ہو گیا؟..... کس بات کی ٹینشن لے لی؟“ میں نے آنکھیں کھولتے ہی امی کو اپنے بیڈ پر بیٹھے دیکھا۔ بابا ڈاکٹر سے بات کرتے کرتے میری طرف پلٹے اور میں نے ان کے چہرے پر اطمینان نمودار ہوتے دیکھا۔ میں کھینک کے ایک بیڈ پر تھی اور میرا پورا وجود بوجھل ہو رہا تھا۔ ایک عجیب سی گھٹن تھی جو مجھے محسوس ہو رہی تھی۔ میں نے ایک بار پھر آنکھیں بند کر لیں اور پھر ایک دم آنکھیں کھولیں۔ مجھے مومی کا خیال آیا تھا۔ میں اٹھ کر بیڈ پر بیٹھ گئی۔

”کیا ہوا؟“ امی مجھے اس طرح اٹھتے دیکھ کر پریشان ہو گئیں۔ کیا نہیں ہو گیا تھا۔  
 ”مجھے کیا ہوا ہے؟“ ڈاکٹر کہہ رہے ہیں کہ تمہارا نروس بڑیک ڈاؤن ہوا تھا وہ تو کہہ رہے تھے کہ اگر ہم تمہیں یہاں نہ لے آتے اور وہ تمہیں Sedate نہ کرتے تو تمہیں برین ہیمرج ہو جانے کا خطرہ تھا۔ بابا نے پاس آتے ہوئے بتایا۔

”گھر چلیں بابا..... گھر چلیں۔“ میں نے اپنی ناگوں سے چادر اتار دی۔

”ممتی صبح۔“

”صبح؟“ میں نے حیرانگی سے ان کا چہرہ دیکھا۔

”بیٹا 4 بج رہے ہیں۔“

”سہ پہر کے؟“ ”صبح کے۔“ میں بے یقینی سے ان کا چہرہ دیکھنے لگی۔ تم ساری شام اور ساری رات ٹریکو لائزر کی وجہ سے بے ہوش رہی ہو..... میں اور تمہارے بابا تو کچھلی رات سے جاگ رہے ہیں۔“ امی بتا رہی تھیں۔ میرے ہاتھ سے بستر کی چادر گر گئی..... 14 گھنٹے گزر گئے اور مومی..... پتہ نہیں اس کو کسی نے اس سڑک سے اٹھایا بھی ہوگا یا نہیں..... پتہ نہیں اس نے وہاں میرا کتنا انتظار کیا ہوگا..... پتہ نہیں اس کو کتنی چومیں لگی ہوں گی کتنی تکلیف ہوئی ہوگی..... کتنا خون بہا ہوگا۔ وہ کہہ رہا تھا اس کی ناگوں کو چوٹے لگی ہے۔ وہ کہہ رہا تھا اس کو سانس نہیں آ رہا تھا..... پتہ



نہیں اس نے میرے بارے میں کیا سوچا ہوگا۔

”کیا ہوا ہے بیٹا؟ کچھ تو بتاؤ..... ڈاکٹر کہہ رہا تھا تمہیں کوئی شک لگا ہے..... کیسا شک؟ میں تو تمہیں بالکل ٹھیک شک چھوڑ کر گئی تھی..... پھر کیا ہو گیا تمہیں۔“ امی بات کرتے کرتے رونے لگیں۔

میں نے ان کے بہتے آنسوؤں کو دیکھا۔ میں ان کی اکلوتی بیٹی تھی وہ اس لیے رورہی تھیں..... مومی کی ممی بھی تو رورہی ہوں گی وہ بھی تو ان کا اکھٹا بیٹا ہے..... بیٹا ”ہے“ یا..... پھر ”تھا“ میں نے امی کا چہرہ دیکھتے ہوئے سوچا۔

”یہ مومی کون ہے؟“ میں بے اختیار چھرائی بابا کرسی کھینچے میرے بید کے پاس پریشانی کے عالم میں مجھ سے پوچھ رہے تھے۔ ان کو مومی کے بارے میں کیسے پتہ چلا..... میں نے تو مومی کا نام تک..... ”تم اس کا نام لے رہی تھی بار بار“ بابا کہہ رہے تھے۔

میں گم صم ان کا چہرہ دیکھنے لگی۔ کب..... کس وقت میں نے اس کا نام لینا شروع کر دیا تھا۔ شاید ٹریکولائزر کے زیر اثر مکمل طور پر بے ہوش ہونے سے پہلے..... کسی وقت..... مگر اب وہ نام میرے ماں باپ کے کانوں تک پہنچ چکا تھا۔

”کون ہے مومی؟..... مجھے بتا دو مہر..... میں کچھ نہیں کہوں گا..... ڈرو مت۔“ بابا مجھ سے کہہ رہے تھے۔ میں نے ان کا چہرہ دیکھا..... ان کی آنکھیں دیکھیں..... میرے باپ کی جان پر بنی ہوئی تھی..... کیا وہ دونوں واقعی مومی کا تعارف چاہتے تھے؟..... اور اس تعارف کے بعد..... کوئی ”بعد“ نہیں رہنا تھا..... اگلے دن یونیورسٹی کے رومٹرم کے پیچھے کھڑے میرے باپ کے بالوں کی سفیدی دگنی نظر آتی تھی..... اس کے کندھے جھک جانے تھے..... اگلی بار نو جوان لڑکے لڑکیوں کو اخلاقیات پر لیکچر دیتے ہوئے ان کی نظروں کے سامنے سب سے پہلے میرا چہرہ آتا تھا اور ان کی آواز اور زبان نے لڑکھڑا جانا تھا..... اگلی بار گھر میں اتفاقاً آ جانے والی کوئی Dumb call ریسیو کرتے ہوئے انہوں نے سب سے پہلے میرا چہرہ دیکھنا تھا..... اگلی بار اپنے دوستوں کے درمیان اپنی اکلوتی بیٹی کے کردار کے بارے میں بات کرنے کے لیے ان کے پاس لفظ نہیں ہونے تھے..... اور جب پہلے کی طرح کوئی ان سے کہتا ”یار مہر بیٹی بہت نیک اور معصوم ہے۔“ تو پہلے کی طرح الحمد للہ کہنے کی بجائے ان کے ہونٹوں پر چپ لگ جاتی تھی..... کیونکہ میں جانتی تھی میرا باپ منافق نہیں تھا اور میں یہ بھی جانتی تھی کہ وہ مجھے بڑی آسانی کے ساتھ اس غلطی کے لیے معاف کر دیتا..... مگر انہوں نے ساری عمر اپنے آپ کو معاف نہیں کرنا تھا۔

”مہر مجھے بتا دو..... یہ مومی کون ہے؟“ بابا ایک بار پھر پوچھ رہے تھے۔

”مومی..... مومی..... ایک لڑکا تھا.....“ میں نے لڑکھرائی زبان میں کہنا شروع کیا۔ امی کا رنگ زرد ہو گیا۔

بابا کا وجود ساکت تھا۔

”وہ..... اپنی بانٹیک پ..... سڑک پر جا رہا تھا تو ایک سیڈنٹ ہوا اور.....“ میں رُک گئی۔ میری آنکھوں میں

آنسو آنے لگے۔

”اور وہ مر گیا؟“ بابا نے میری بات مکمل کی۔

”پتہ نہیں۔“ میں رونے لگی۔

”پتہ نہیں۔“

”مگر یہ مومی ہے کون؟“ امی کی آواز جیسے کسی کھائی سے آئی تھی۔

”تم کیسے جانتی ہو اسے؟“ بابا کی آواز میں جھج تھی۔

”میں نے..... میں نے TV پر دیکھا..... ڈرامے میں.....“ میں پھوٹ پھوٹ کر رونے لگی۔

”کوئی ایکٹر تھا؟“ بابا نے بے یقینی سے کہا میں نے سر ہلادیا۔

”اور تم..... مہر..... جیٹا ایک ڈرامہ دیکھ کر اتنا اثر لے لیا.....“ بابا کرسی چھوڑ کر میرے پاس بیٹھ پر آگئے ان کا

چہرہ کھل اٹھا تھا۔

”بابا اس کو بہت چومیں آئی تھیں۔“ میں کم از کم اب اس کا نام لے سکتی تھی اس کے لیے آزادانہ رو سکتی تھی۔

”ڈرامے سچ تھوڑی ہوتے ہیں..... جھوٹ ہوتا ہے سب..... ایکٹنگ ہوتی ہے جیٹا..... اتنی بڑی ہو کر تم

بچوں کی طرح..... میری جان..... میرا بیٹا.....“ بابا مجھے سینے سے لگا کر تھپکنے لگے۔

”میں پہلے ہی کہہ رہی تھی کوئی لڑکا نہیں ہے..... آپ خواجہ ایک نام سن کر شک کر رہے ہیں۔“ امی نے

ماراضگی سے بابا سے کہا۔

”ہماری مہر ایسی لڑکی تھوڑی ہے..... اور تمہارے بابا نے دیکھو ساری رات اس کمرے میں بنگ کر نہیں

گزاری..... ان کو تم سے زیادہ اس بات کی پریشانی تھی کہ آخر مومی کون ہے؟“ امی مجھے بتا رہی تھیں۔

”اور تم خود جو بار بار مجھ سے کہہ رہی تھی کہ وہ مومی نہیں می می کہہ رہی تھی..... مجھ سے جھوٹ بول رہی تھی یہ

جاننے ہوئے بھی کہ وہ کسی لڑکے کا ہی نام لے رہی تھی۔“

”تو میں اور کیا کہتی کہ ہاں وہ کسی لڑکے کا ہی نام لے رہی ہے۔“ امی نے قدرے غصگی سے بابا سے کہا۔

ان دونوں میں سے کوئی بھی اس وقت میری طرف متوجہ نہیں لگ رہا تھا۔ پوری رات میں بے ہوش رہی تھی

مگر وہ دونوں..... مومی کا نام جیسے کوئی بھوت بن کر ان کو ڈراتا رہا ہوگا..... ان کی عزت کے درپے ہوگا اور اب وہ

دونوں بچوں کی طرح ہنس رہے تھے..... بھوت غائب ہو گیا تھا۔ ان کی ”پیاری بیٹی“ اب بھی ”پیاری بیٹی“ تھی.....

”نیک“، ”محصوم“، ”پاک“، ”شریف“، ”باحیا“..... مجھے اپنے وجود سے ”بے پناہ نرت“ محسوس ہوئی۔

اس دن کھینک سے گھر جاتے ہوئے گاڑی میں مجھے پتہ چلا کہ سنانا کسے کہتے ہیں..... اور یہ انسان کے باہر

سے اندر کیسے اترتا ہے۔ سڑک پر بے شمار گاڑیاں، لاقعداؤ بانکیس، اُن گنت انسان تھے اور ان میں سے کوئی ایک

بھی..... مجھے لگ رہا تھا۔ وہاں جنگل اُگ آیا ہے..... میں ہر بانیک والے لڑکے کو دیکھتی مجھے لگتا ابھی کوئی گاڑی پھر

کل رات کی طرح اس بائیک کو..... میں نے ہاتھ سے اپنی آنکھیں ڈھانپ لیں۔ دنیا میں اب دیکھنے کے لیے رہا ہی کیا تھا۔

”بابا۔“ میں نے یک دم کہا۔ ”ہاں بیٹا۔“ ”ہم خیابان شمشیر پر کیوں نہیں جاتے؟“ ”پر بیٹا وہ تو بالکل دوسرے راستے پر ہے۔ ہمارا گھر تو دوسری طرف ہے۔“ ”ہاں مگر..... آپ وہاں جائیں..... ادھر سے گزر کر۔“ بابا نے قدرے تشویش سے بیک ویو سے مجھے دیکھا۔ پھر گاڑی موڑ لی۔

اور پھر ہماری گاڑی اس روڈ پر تھی اس روڈ پر جہاں کل کسی وقت وہ..... میں پتہ نہیں کیا دیکھنے آئی تھی وہاں..... اسے کیا کل کا وہیں ہونا تھا..... یا پھر میں شاید ایک سیڈنٹ کا کوئی نشان ڈھونڈنے آئی تھی..... اس سڑک پر ایک گاڑی اور بائیک کے درمیان ہونے والے ایک سیڈنٹ کا نشان..... یا پھر شاید میں..... میں..... پتہ نہیں میں کس لیے وہاں آئی تھی۔

سڑک کے دونوں طرف کہیں بھی کچھ بھی نہیں تھا..... اور سڑک پر صرف ٹریفک تھی..... ماماؤس لوگ..... صرف وہ چہرہ نہیں تھا..... چہرہ؟ مگر مومی چہرہ کب تھا میرے لیے..... وہ تو صرف ایک آواز تھی..... تھی؟..... تھی کیوں؟..... مجھے کیوں یہ یقین ہو گیا تھا کہ وہ دوبارہ بھی..... کبھی مجھے کال نہیں کرے گا۔ مجھے یہ یقین کیوں ہو گیا تھا کہ وہ نہیں رہا تھا۔ خیابان شمشیر ختم ہو گئی تھی۔ اور زندگی بس زندگی ختم نہیں ہوتی۔

”تم میرے لیے کیا کیا کر سکتی ہوئی می؟“ اس نے ایک دن مجھ سے پوچھا تھا۔

”سب کچھ۔“ میں نے بڑے یقین سے جواب دیا۔

”سب کچھ کیا؟“

”سب کچھ مطلب سب کچھ.....“

”جو لوگ سب کچھ کرنے کا دعویٰ کرتے ہیں وہ بعض دفعہ کچھ بھی نہیں کرتے۔“ اس نے طنز کیا تھا۔ میں کر

سکتی ہوں۔“ میں نے دعویٰ کیا۔

”ملنے آسکتی ہو مجھ سے؟“ میں بول نہیں سکی۔ وہ بے اختیار ہنسا۔

”بس بولتی بند ہو گئی..... سب کچھ کر سکتی ہوں۔“ اس نے میرا جملہ دہرایا۔

”بس ملنے نہیں آسکتی۔“ میں نے بے چارگی سے کہا۔

”مگر میں مر جاؤں تب بھی نہیں؟“ ”ایسی بات کیوں کر رہے ہو..... آخر تم کیوں مرو گے؟“

”کیوں میں انسان نہیں ہوں کیا؟“ اس نے مجھے چھیڑا۔

”ہاں مگر.....“ میری سمجھ میں نہیں آیا کہ میں بات کو کیسے مکمل کروں۔

”مجھے یقین ہے کہ تم میرے مرنے پر کبھی نہیں آؤ گی۔“ اس نے ایک بار پھر کہا۔

”ہاں..... کیونکہ تمہارے مرنے سے پہلے میں خود مر جاؤں گی۔“

”یہ دھمکی ہے؟“ اس نے ہنس کر کہا۔

”پتہ نہیں۔“ میں نے مدہم آواز میں کہا۔

”لوگیاں جھوٹ بہت بولتی ہیں۔“ اس نے بلند آواز میں کہا تھا اور ٹھیک کہا تھا۔۔۔۔۔۔ لوگیاں جھوٹ بہت بولتی ہیں۔ ہماری زندگی جھوٹ سے شروع ہو کر جھوٹ پر ختم ہو جاتی ہے اور ہم تو اپنے آپ سے بھی کبھی سچ نہیں بول سکتیں۔۔۔۔۔۔ آئینے کے سامنے کھڑے ہو کر بھی صرف وہ دیکھتی ہیں جو ہمارے ذہن میں ہوتا ہے وہ نہیں جو آئینے میں ہوتا ہے۔ میں بھی جھوٹی تھی۔



”مہراب اخبار کیوں اٹھا لیا؟“ امی نے گھر پہنچتے ہی مجھے لاؤنج میں پڑا اخبار اٹھا کر اپنے کمرے کی طرف جاتے دیکھ کر کہا۔

”تھیں کہا ہے کہ تم جا کر سو جاؤ۔۔۔۔۔۔ اور تم پھر اخبار لے کر بیٹھنے لگی ہو۔۔۔۔۔۔ پھر کوئی ایسی ویسی خبر پڑھ لوگی تو۔۔۔۔۔۔ انہیں پریشانی لاحق ہوئی۔“

”میں سونے لگی ہوں۔۔۔۔۔۔ اگر نیند نہیں آتی تو اخبار دیکھوں گی۔۔۔۔۔۔ میں نے امی سے کہا۔

”ڈاکٹر نے کہا ہے تم سے کہ ٹیلٹ لے کر لیٹنا۔۔۔۔۔۔ پھر نیند کیسے نہیں آئے گی۔“ میں نے امی کی بات کو نظر انداز کر دیا اور اخبار لے کر اپنے کمرے میں آ گئی۔ مگر اخبار پڑھنے کی بجائے میں نے دراز کھول کر اس میں رکھ دیا اور اپنے بیڈ پر لیٹ گئی۔ مجھے اندازہ تھا کہ بابا تھوڑی دیر میں میرے کمرے میں آ کر مجھے دیکھیں گے وہ گاڑی اندر کھڑی کر رہے تھے۔

اور ایسا ہی ہوا تھا۔ انہوں نے کچھ دیر بعد دروازہ کھول کر اندر چھانکا۔ مجھے آنکھیں بند کیے لیٹا دیکھ کر وہ مطمئن ہو گئے اور دروازہ بند کر کے چلے گئے۔ ان کے جانے کے بعد میں اٹھ کر بیٹھ گئی۔ اخبار نکال کر میں نے اس کے ایک ایک صفحے پر ایک ایک کالم۔۔۔۔۔۔ ایک ایک خبر چھان ماری۔ وہاں خیابان شمشیر پر بائیک کے کسی حادثے کے بارے میں کچھ نہیں تھا۔ 24 گھنٹوں میں پہلی بار مجھے اپنے اندر زندگی کی رفق محسوس ہوئی۔ وہ مر گیا ہوتا تو خبر ضرور ہوتی۔۔۔۔۔۔ ہو سکتا ہے وہ زندہ ہو صرف زخمی ہو۔۔۔۔۔۔ اور زخموں کا کیا ہے وہ تو بھر جاتے ہیں مندل ہو جاتے ہیں۔ میں نے ایک بار پھر دھڑکتے دل کے ساتھ پورے اخبار کو دیکھا۔۔۔۔۔۔ پھر ایک ایک سطر۔۔۔۔۔۔ ایک ایک خبر۔۔۔۔۔۔ ایک ایک لفظ۔۔۔۔۔۔ نہیں کل خیابان شمشیر پر کسی ایکسڈنٹ میں کوئی نہیں مرا تھا۔ میرے ہاتھ کپکپانے لگے۔۔۔۔۔۔ تو کیا وہ زندہ تھا۔۔۔۔۔۔ نہیں۔۔۔۔۔۔ زندہ ہے اور اگر زندہ ہے تو۔۔۔۔۔۔ میں بیڈ سے اٹھ کر کھڑی ہو گئی۔ اور اگر زندہ ہے تو۔۔۔۔۔۔ تو میں کمرے کے پتھر کاٹنے لگی اور جب مجھے اللہ یا دایا وہ اللہ جو انسان کی شاہ رگ سے بھی زیادہ قریب ہوتا ہے۔۔۔۔۔۔ جس کے ہاتھ میں موت اور زندگی ہے۔

”دعا ایسے مانگنی چاہیے کہ انسان کو اس ایک چیز کے علاوہ کسی اور چیز کا خیال نہ رہے۔۔۔۔۔۔ اور دعا ہر وقت مانگتے رہنا چاہیے۔“ میری امی نے بچپن میں ایک بار مجھ سے کہا تھا۔ اور میں نے دعا کے دوران اپنے ذہن کو فوکس

کرنا سیکھ لیا تھا۔ میں Unifocal ہو کر دعا مانگا کرتی تھی۔ میرا ذہن اس ایک چیز کے علاوہ کسی اور چیز کی طرف جانا ہی نہیں تھا۔ کوئی دوسرا خیال میرے پاس بھٹکتا تک نہیں تھا۔ اور میں جانتی تھی میری دعائیں قبول ہوتی تھیں اور یہ صرف میں نہیں جانتی تھی۔ دوسرے بھی کہتے تھے۔ ”مجھے دعا مانگنا آتا تھا۔“ یا پھر یہ کہوں کہ مجھے اللہ سے مانگنا آتا تھا۔ مجھے لگتا تھا میری دعا اس لیے بھی قبول ہوتی تھی کیونکہ میں صراطِ مستقیم پر تھی۔ میں گناہ سے اپنے آپ کو بچاتی تھی۔ آلائشوں سے خود کو دور رکھتی تھی۔ ذہنی غلاظت سے کوسوں دور بھاگتی تھی۔ اور میں۔۔۔ میں عبادت بھی کرتی تھی۔ بغیر کسی خاص مقصد کے۔ بغیر کسی خاص وجہ کے۔ صرف اس لیے کیونکہ عبادت اللہ کو خوش ”کرتی“ ہے۔ اور خوش ”رکھتی“ ہے۔ سو آفات سے بچاتی ہے۔ اور تب میری زندگی کا ایک ہی مقصد تھا۔ اللہ کو خوش رکھنا۔ طمانیت قلب پانا۔

تب اللہ سے پیار تھا مجھے۔ وہ ہر وقت اپنے پاس محسوس ہوتا تھا۔ میں سوچتی تھی اس کے بارے میں۔ ان چیزوں کے بارے میں جو اسے خوش کرتی ہوں گی۔ ان چیزوں کے بارے میں جو اسے ناراض کرتی ہوں گی۔ اور شاید یہ محبت اس لیے بھی تھی کیونکہ میں تہجد پڑھتی تھی۔ رات کے پچھلے پہر۔ جب ساری دنیا سو رہی ہوتی تھی۔ مجھے لگتا تھا نماز تو دن میں کروڑوں لوگ پڑھتے ہوں گے جو نہیں بھی پڑھتے ہوں گے وہ نماز کے بغیر بھی اللہ کو پکارتے ہوں گے۔ مگر رات کو تہجد کے وقت اللہ کے پاس میرے لیے زیادہ وقت، زیادہ توجہ ہوگی۔ اس وقت اس کے پاس لوگوں کا رش نہیں ہوگا اس وقت وہ ہر سچ کی باتیں زیادہ غور سے سنے گا۔ محبت میں بھی تو ایسا ہی ہوتا ہے سب سے زیادہ قرب تب پیدا ہوتا ہے جب دو محبت کرنے والے اتنا وقت پاتے ہیں کہ وہ ایک دوسرے سے کچھ کہہ سکیں اور سب سے زیادہ انہماک تب پیدا ہوتا ہے جب آپس کوئی ایسی شے نہ ہو جو توجہ بھٹکائے۔

اور رات کو خاموشی تہائی میں اللہ کے سوا اور کون ہوتا ہے جو توجہ اپنی طرف کھینچے۔ تو میں رات کو تہجد میں اللہ سے بات کیا کرتی تھی اور پتہ نہیں کیوں مگر میں کبھی تہجد میں اس طرح دعائیں کرتی تھی جس طرح نماز کے بعد کرتی تھی۔ مجھے لگتا تھا ہر وقت اللہ سے ”مانگنے“ کے لیے میں کیا اس کی عبادت کروں۔ کبھی صرف اللہ کا ”شکر“ ادا کرنے۔ اسے یہ بتانے کے لیے بھی تو مجھے اس کے سامنے بھٹکانا چاہیے کہ میں اس سے محبت کرتی ہوں۔ بے پناہ محبت۔ لوگ تہجد صرف مانگنے کے لیے پڑھتے ہیں۔ جو چیز سارا دن عبادت کر کے نہ لے۔ وہ تہجد میں مانگی جائے۔ تب دعا مقبول ہوتی ہے۔ اور میں سوچتی تھی نہیں تہجد کے وقت مجھے صرف اللہ کو یہ بتانا ہے کہ اس نے مجھے کتنا خوش قسمت بنایا ہے۔ مجھ پر کتنی نعمتیں نازل کی ہیں۔ کتنا رحم کیا ہے۔ اور یہ بتانا ہے کہ میں اس کی کتنی شکر گزار تھی۔ اور مجھے۔۔۔ مجھے اس سے محبت تھی۔ بس۔۔۔ اور کچھ نہیں۔ مانگنا وغیرہ دن کے لیے۔ ہاں بس ایک چیز کے لیے ضرور کہتی تھی۔ ”رحم“

”تم بہت عبادت کرتی ہو مگر۔۔۔ تم بتاؤ اگر انسان اللہ سے دعا کرے تو اسے اپنے لیے کیا مانگنا چاہیے۔“ کالج میں ایک بار صوبہ نے مجھ سے پوچھا تھا۔ ”انسان کو اللہ سے کیا مانگنا چاہیے؟“ میں سوچ میں پڑ گئی۔ ”انسان کو

اللہ سے ”رحم“ مانگنا چاہیے۔“ ”رحم؟“ اس نے دلچسپی سے کہا۔ ”ہاں اللہ رحم کرے گا تو بھوک میں کھانا بھی دے گا، خالی جیب میں روپیہ بھی دے گا، ننگے جسم پر لباس بھی دے گا، تکلیف سے نجات بھی دے گا، بیماری سے شفا بھی دے گا۔۔۔۔۔۔ اگر وہ رحم کرے گا تو۔“ میں نے اطمینان سے کہا۔ ”ورنہ وہ ہا تو دولت دے گا، یا عزت، یا محبت، یا شہرت یا وہ خاص چیز جو تم مانگو گی۔۔۔۔۔۔ مگر تم ایک وقت میں آخر کتنی چیزیں مانگو گی کچھ نہ کچھ تو بھول جائے گا تمہیں۔۔۔۔۔۔ پر صرف رحم مانگ لینے سے۔۔۔۔۔۔ اس نے میری بات کاٹی۔ ”تم رحم مانگتی ہو؟“ ہاں۔۔۔۔۔۔ ہر روز رات کو تہجد میں۔۔۔۔۔۔ میں ”شکر ادا کرتی“ ہوں اور ”رحم مانگتی“ ہوں۔ میں نے فخریہ انداز میں کہا۔

اور اب۔۔۔۔۔۔ اب میں زندگی میں پہلی بار کچھ اور مانگنے کے لیے اللہ کے سامنے جھکی تھی۔۔۔۔۔۔ مومی کی زندگی۔۔۔۔۔۔ بس اس کی زندگی۔۔۔۔۔۔ میں نے اس رات کسی نعمت کا ”شکر ادا“ نہیں کیا صرف ”مانگا“۔۔۔۔۔۔ اور بے حد غمزدگی سے۔۔۔۔۔۔ انسان زندگی میں کبھی نہ کبھی اللہ کو اپنی نیکیاں، اپنی عبادت ”جتاتا“ ضرور ہے۔۔۔۔۔۔ کبھی نہ کبھی اس سے مول تول کے لیے ضرور بیٹھتا ہے۔۔۔۔۔۔ کبھی نہ کبھی اس سے عبادت کا سودا کرنے کے لیے اپنے اور اس کے رشتے کو Purely commercial ضرور بناتا ہے۔۔۔۔۔۔ میں نے بھی بنایا تھا میں نے بھی اپنی فرمائشوں کی فہرست اس کے سامنے رکھتے ہوئے کہا تھا کہ مجھے وہ میری عبادتوں کا ”اجز“ دے۔۔۔۔۔۔ مومی کی زندگی کی صورت میں۔۔۔۔۔۔ میرے دل کو نہ اُجاڑے۔۔۔۔۔۔ مومی کو میری زندگی سے نہ نکالے۔۔۔۔۔۔ یوں۔۔۔۔۔۔ اس طرح۔۔۔۔۔۔ اتنے لوگوں کو محبت مل جاتی ہے۔۔۔۔۔۔ مجھے بھی مل جائے۔۔۔۔۔۔ اتنے گناہگار لوگوں کی دعائیں قبول ہوتی ہیں۔۔۔۔۔۔ میری بھی ہو جائے۔۔۔۔۔۔ میں نے اللہ سے کہا تھا کہ

(1) مومی دوبارہ مجھ سے رابطہ کرے۔

(2) اور اپنی مدد کے لیے اس دن نہ آنے پر بھی مجھے معاف کر دے۔۔۔۔۔۔ میں نے اللہ سے کہا تھا۔

(3) کہ وہ صحیح سلامت ہو۔

(4) اسے چومیں نہ آئی ہوں۔۔۔۔۔۔

(5) اسے خراش تک نہ آئی ہو۔۔۔۔۔۔

میں نے اللہ سے کہا تھا۔

(6) کہ مومی مجھے مل جائے۔۔۔۔۔۔

(7) میری شادی اس سے ہو جائے۔۔۔۔۔۔

(8) وہ مجھے اتنا چاہے جتنا میں چاہتی ہوں۔۔۔۔۔۔

میں نے اللہ سے کہا تھا کہ کوئی میری طرح بے غرض بے لوط ہو کر اس سے محبت نہیں کرتا رہا۔۔۔۔۔۔ کوئی میری طرح دل اور دماغ ایک جگہ رکھ کر اس کی عبادت نہیں کرتا رہا۔۔۔۔۔۔ پھر کیا وہ مہر سمجھ کو دوسرے لوگوں کی طرح Treat کرے گا۔۔۔۔۔۔ ان میں اور مجھ میں کوئی فرق ہی نہیں رکھے گا۔۔۔۔۔۔ میں نے بلکہ بلکہ کرا سے اپنی ہر سبکی جتائی۔۔۔۔۔۔ پھر مجھے لگا شاید اللہ اتنی بہت ساری دعائیں قبول نہیں کرے گا میں بھی تو مہجر سے چاہ رہی تھی۔ اپنے کانوں سے مومی کی

چینیں سننے کے باوجود یہ چاہ رہی تھی کہ اسے خراش تک نہ آئی ہو..... ایک قطرہ خون تک نہ بہا ہو..... اس کے لیے کچھ نہ کرنے کے باوجود یہ چاہتی تھی کہ وہ مجھ سے ہی محبت کرتا رہے..... مجھ سے ہی شادی کرے.....

اور پھر میں نے بھی وہی کیا جو ہم سب کرتے ہیں۔ آہستہ آہستہ اپنی دعاؤں کی فہرست کو چھوٹا کرنا شروع کر دیا..... ایک ایک کر کے اس میں سے چیزیں کم کرنا شروع کر دیں..... اور یہ کام ہی انسان کی زندگی کا سب سے کٹھن امتحان ہوتا ہے۔ آخر وہ کون سی ایک چیز ہے جس کے لیے وہ باقی سارے مطالبات ساری خواہشات چھوڑ دینا ہے..... صرف ایک چیز؟..... اور میں نے اللہ سے کہا تھا..... وہ مومی کو زندگی دے دے..... چاہے اس کو میرا مقدر نہ بنائے مگر اس کو زندگی دے دے..... اور یہ دعا کرتے ہوئے میں نے جیسے کسی تپتے کے ساتھ اپنے دل کو کاٹ ڈالا تھا..... وہ مجھے نہ ملتا تو میری زندگی کیا رہ جاتی؟..... پر میرے لیے کافی تھا کہ وہ تو زندہ ہوتا..... وہ شخص جس کو میں نے چاہا تھا جس سے محبت کی تھی..... اس کے بعد میں نے وہی کیا جو ہم سب کرتے ہیں۔ اس چیز کا اتنا تے ہیں جسے ہم مانگتے جانے والی چیز کے لیے قربان کر سکیں..... اور میں نے اللہ سے کہا تھا وہ مومی کو میری زندگی بھی دے دے..... مگر اس کو زندگی دے دے.....

اس رات تہجد میں پلکتے ہوئے مجھے لگا اللہ میرے قریب ہے وہ میری سن رہا ہے میری دعا میں خشوع و خضوع تھا..... وہ سب تھا جو دعا کو مقبول کرتا ہے..... رقت، آنسو، گریہ، عاجزی، بے قراری، بے تابی، یکسوئی، بے بسی..... سب کچھ تھا۔

تب تک اللہ پر بڑا مان تھا مجھے..... ساری عمر مجھے یہ گمان رہا کہ میں..... میں مہرِ مسیح کبھی اللہ کے سامنے جھکوں..... ہاتھ بڑھاؤں..... جھولی پھیلاؤں اور اللہ..... اللہ..... ”میری“..... ”میری“..... دعا قبول نہ کرے..... میرا بڑھا ہوا ہاتھ جھٹک دے؟..... ناممکن..... عجب غرور تھا مجھے اپنی دعا پر..... یا پھر شاید اللہ سے اپنے تعلق پر..... مجھے لگتا تھا کہ وہ مجھے تو خالی ہاتھ لوٹائے گا ہی نہیں..... گمان، فریب، غرور، خوش فہمی..... جو چاہے کہہ لیں..... پر میں یہی تھی..... ایسی ہی تھی مہرِ مسیح جگنو کے پیچھے چلتے ہوئے جنگل سے گزر جانے کی تمارکینے والی..... زندگی میں جب پہلے سب کچھ اللہ نے دیا تھا تو پھر اب کسی اور سے جا کر کیوں مانگتی..... اور دنیا میں ”کوئی اور“ تھا کیا؟..... کم از کم میرے لیے نہیں تھا۔



میں اگلے دن لاؤنج میں رہی تھی..... ایک فون کال کے انتظار میں..... سارا دن وہیں..... ساری دوپہر..... ساری شام..... پھر رات..... اور بالآخر فون کی گھنٹی بجی تھی..... میرا دل بے اختیار اچھلا..... میں نے پہلی گھنٹی پر فون اٹھایا۔

”تم آج کالج کیوں نہیں آئی؟“ وہ سوہیہ تھی میرا دل ڈوب گیا۔

”ایسے ہی۔“ میں نے بھی آواز میں کہا۔

”تم ایسے ہی چھٹیاں کرنے والی تو نہیں ہو۔“ صوبیہ نے جواباً کہا۔  
 ”میں سونے جا رہی تھی صوبیہ۔“ اس سے پہلے کہ وہ کچھ کہتی ..... میں نے اس سے کہا۔  
 ”اتنی جلدی سو جاؤ گی تم؟“ وہ حیران ہوئی۔  
 ”ہاں بس طبیعت ٹھیک نہیں ہے۔“ میں چاہتی تھی وہ جلد از جلد فون بند کر دے۔  
 ”کیوں طبیعت کو کیا ہوا؟“ صوبیہ پریشان ہوئی ..... میں اس سے زیادہ ..... آخر بات لمبی کیوں ہو رہی تھی ..... اگر اس دوران مومی نے فون کرنے کی کوشش کی اور فون بزی ہوا تو .....

”سر میں درو ہے۔“

”صبح کالج آؤ گی؟“

”نہیں۔“

”پڑھو؟“

”ہاں ..... اچھا خدا حافظ۔“ میں نے اس کے کسی مزید سوال سے پہلے فون رکھ دیا۔  
 ”تم اب جا کر سو جاؤ ..... مہر ..... صبح سے نہیں بیٹھی ہوئی ہو۔“ امی لاؤنج میں آگئی تھیں۔  
 ”میں ابھی سو جاؤں گی ..... TV دیکھ رہی ہوں۔“ میں نے بہانہ بنایا۔  
 ”TV دیکھنا تو اب بند ہی کر دو تو بہتر ہے پہلے ہی کتنا مسئلہ ہوا ہے۔“  
 ”امی میں سپورٹس چینل دیکھ رہی ہوں۔“

”یہ سپورٹس میں تمہیں دلچسپی کب پیدا ہوگئی۔“ امی نے حیرانگی سے میرا چہرہ دیکھا۔

TV پر کوئی کرکٹ میچ چل رہا تھا اور مجھے کرکٹ کی الف بے کا بھی پتہ نہیں تھا۔ مزید بات کرنے کی بجائے  
 میں TV آف کرتے ہوئے اپنے کمرے میں آگئی۔ مگر میں نے کمرے کا دروازہ بند نہیں کیا۔ وہ 9 بجے کے قریب  
 فون کرتا تھا ..... اب دس بجتے والے تھے ..... میں ساری رات جاگتی رہی ..... اور میں نے پھر تہجد پڑھی ..... پھر وہی  
 سب دعائیں ..... اور پھر وہی دعا ایک رات اور گزر گئی۔ پھر اگلا دن ..... پھر اگلی شام ..... پھر اگلی رات ..... رات کا  
 پچھلا پھر ..... تہجد ..... دعائیں ..... ”دعا“ ..... ایک اور دن ..... ایک اور رات ..... ایک اور دن ..... ایک اور رات .....  
 ایک اور دن ..... ایک اور رات .....

میں پورا ہفتہ کالج نہیں گئی ..... امی اور بابا میں سے کسی نے مجھے جانے کو کہا بھی نہیں ..... وہ سمجھتے تھے ابھی  
 آرام میرے لیے بہتر ہے ..... آرام؟ میں انسوفنیا کا شکار ہو رہی تھی ..... میں ساری رات جائے نماز پر عبادت کرتے  
 اور فون کی گھنٹی کے انتظار میں گزار دیتی ..... اور سارا دن لاؤنج میں فون کے پاس ..... نیند پوری نہ ہونے کی وجہ سے  
 میری آنکھوں کے گرد حلقے پڑ رہے تھے ..... میری بھوک پیاس ختم ہو گئی تھی ..... امی اور بابا میرے بارے میں اور  
 پریشان ہو رہے تھے۔ امی کو یقین تھا مجھے کسی کی نظر لگ گئی تھی ..... وہ پتہ نہیں پائی پر کیا کیا دم کر کے مجھے پلاتی



رہتیں..... رات کو پتہ نہیں کتنی سورتیں پڑھ کر مجھ پر میرے بستر پر میرے سر ہانے پر میرے کمرے کے کونوں میں پڑھتی رہتیں..... اور جب وہ مطمئن ہو کر کمرے سے چلی جاتیں تو میں اپنے کمرے سے باہر بیڑھیوں میں آ کر بیٹھی رہتی..... اور پھر وہاں سے مصلے پر..... میری فرینڈ ز میری کالج سے غیر حاضری کے بارے میں جاننے کے لیے بار بار مجھے فون کرتیں اور میں ان کا فون ریسپونڈ نہیں کرتی..... امی ان کو ہر روز کہتیں وہ کل آئے گی..... میں اگلے دن پھر نہیں جاتی..... اس فون کے علاوہ دنیا میں اور کچھ نہیں رہا تھا میرے لیے۔

ایک ہفتے کے بعد بابا کے اصرار پر میں کالج چلی گئی تھی..... انھیں لگ رہا تھا کہ گھر پر رہ کر مجھ پر زیادہ برا اثر پڑ رہا ہے۔ میری فرینڈ ز مجھے دیکھ کر حیران ہو گئی تھیں۔ میرا چہرہ واقعی ایسا ہو رہا تھا جیسے میں کسی لمبی بیماری سے اٹھ کر آئی تھی۔ ”تمہیں کیا ہوا ہے مہر؟“ ثناء نے بے حد پریشانی کے عالم میں کہا۔

”بس کچھ دن بخار رہا تھا۔“ میں نے مسکرانے کی کوشش کیے بغیر کہا۔

”بخار تھا تو کم از کم ہمیں فون پر کہتی ہم تمہیں ملنے آتے۔“ سمیہ نے ناراضگی سے کہا۔

وہ سارا دن اور بھی پتہ نہیں کیا کیا کہتی رہی تھیں۔ ان کی آڈی باتیں مجھے سمجھ آ رہی تھیں باقی آڈی نہیں..... میرا دھیان گھر کی طرف تھا فون کی طرف تھا.....

”اور بخار آخر ہو کیسے گیا تمہیں؟“ ثناء نے مجھ سے پوچھا۔

”اب یہ میں کیسے بتاؤں کہ مجھے بخار کیسے ہو گیا..... جیسے سب کو ہوتا ہے ویسے ہی ہوا ہے۔“ مجھے اس کا

سوال عجیب لگا۔

”مگر تم نے فون پر اس کا ذکر کیوں نہیں کیا؟“ صوبیہ نے شکوہ کیا۔

”مجھے یاد نہیں رہا۔“ میں نے بے خیالی میں کہا۔

ان تینوں نے عجیب نظروں سے مجھے دیکھا۔ ”تمہیں یہ بتانا یاد نہیں رہا کہ تم بیمار ہو..... تمہیں بخار ہے؟“

ثناء نے عجیب سے لہجے میں کہا۔

مجھے اپنے جملے کی بے رہنمائی کا احساس ہوا۔ ”نہیں اصل میں میں تم لوگوں کو بتا کر تمہیں پریشان کرنا نہیں

چاہتی تھی۔“ میں نے اپنے جملے کی تہج کی۔

”ہم پریشان نہیں ہوتے..... ہم لوگ تمہاری عیادت کے لیے آتے۔“ سمیہ نے کہا۔

”مجھے دراصل معمولی بخار تھا۔“ میں نے ایک بار پھر جھوٹ بولا۔

تینوں نے ایک بار پھر حیرانگی سے میرا چہرہ دیکھا۔ ”معمولی بخار میں انسان اتنا کمزور نہیں ہوتا جتنی کمزور تم

لگ رہی ہو۔“ صوبیہ نے ناراضگی سے کہا۔

میں اب اس بے کار بحث سے اُلجھ رہی تھی۔ وہ آخر اس موضوع کو چھوڑ کیوں نہیں رہی تھیں۔ میں پتارتھی تو

بس تھی پھر ان کا اس سے کیا تعلق تھا؟..... اور ان کا میری عیادت کے لیے آنا بھی تو ضروری نہیں تھا۔ میرا دل چاہا میں

یہ کہوں پھر کہتے کہتے میں رُک گئی..... کیا میں انہیں یہ کہتی کہ میری عیادت کے لیے ان کا آنا ضروری نہیں تھا؟..... کیا میں اپنی فرینڈز کو یہ کہہ سکتی تھی..... مجھے احساس ہو رہا تھا کہ ایک کے بعد ایک عجیب باتیں میرے ذہن میں آ رہی تھیں..... میری ذہنی حالت واقعی اہتر تھی۔

وہ ایک دن میں نے کالج میں بمشکل گزارا..... کئی بار تو میں کالج آنے پر پچھتائی..... کیونکہ ذہنی طور پر میں کالج میں نہیں تھی..... میں اپنے لاؤنج میں فون کے سیٹ کے پاس تھی..... اس فون کال کا انتظار کرتے ہوئے جو بھی بھی آ سکتی تھی..... اور کبھی بھی آ جایا کرتی تھی۔

میری فرینڈز نے سارا دن آپس میں میرے بارے میں کیا تبصرے کیے..... میں نہیں جانتی اور مجھے ان کو جاننے میں دلچسپی بھی نہیں..... مجھے صرف ایک چیز میں دلچسپی تھی۔

”میرا کوئی فون آیا؟“ میں نے گھر آتے ہی امی سے کہا اور پھر مجھے اپنے سوال کے بے نکلے ہونے کا احساس ہوا۔ کیا مومی فون کر کے امی کو یہ کہتا کہ اسے مجھ سے بات کرنی ہے۔ یا کوئی پیغام دینا ہے۔ ”نہیں۔“ امی نے کہا۔ ”کیا کسی کا فون آتا تھا؟“ ”نہیں۔“ میں نے کہا اور اپنے کمرے میں چلی گئی۔

وہ میری زندگی کے سب سے تکلیف دہ دن تھے..... مجھے نہیں لگتا تھا کہ اس سے بڑھ کر تکلیف مجھے دوبارہ کبھی زندگی میں مل سکے گی..... بے معنی اور لاعامل انتظار..... کوئی اس کی اذیت سے واقف نہیں ہے..... خوف اور بے یقینی میں مکمل طور پر ان کی گرفت میں تھی..... امید اور ناامیدی کے درمیان کہیں جھولتی ہوئی..... مہر سمجھ تو کہیں کھو گئی تھی..... کوئی اور تھا جواب میرے وجود پر حاوی تھا..... میری زندگی پر قابض تھا.....

میں نے زندگی میں کبھی نہیں سوچا تھا کہ دوسروں کو نصیحتیں کرتے کرتے کبھی میں خود اس موڑ پر آ کر کھڑی ہو جاؤں گی کہ خود مجھ پر دوسروں کی باتیں بے اثر ہونے لگیں گی..... خود میں اسی دلدل میں جا پھنسوں گی۔ جس سے میں دوسروں کو خبردار کیا کرتی تھی..... جہاں سے میں دوسروں کو کھینچنے کی کوشش کیا کرتی تھی..... یہ نہیں تھا کہ مجھے صرف غم تھا..... پچھتاوا نہیں تھا..... مجھے پچھتاوا بھی تھا..... اگر پچھتاوے کا کوئی مادی وجود ہوتا تو دنیا کو مہر سمجھ کے گرد صرف پچھتاوا ہی نظر آتا۔ پر بات صرف اتنی تھی کہ محبت کی اذیت غلطی کے پچھتاوے سے کہیں زیادہ تھی..... وہ نہ ہوتی تو پھر صرف پچھتاوا ہی ہوتا۔ میں مومی کو نہ کھوتی تو میں کبھی کسی بھی طرح اس غلطی کو Justify کرنے کی کوشش نہ کرتی جو میں نے کی تھی چاہے مومی سے میری شادی ہوتی یا نہ ہوتی..... مگر اب اس کے ایک دم یوں غائب ہو جانے سے سب کچھ بدل گیا تھا..... میرا Code of ethics بھی..... پتہ نہیں کیوں؟..... اور کب؟..... میں نے اپنی غلطی کو کسی نہ کسی طرح Justify کرنے کی کوشش شروع کر دی تھی۔

”محبت..... ہاں..... سب ہی تو محبت کرتے ہیں..... پھر میں نے کیا غلط کیا؟“ میں اپنی ذات کے ساتھ اختلاف رائے رکھتی اپنے Code of ethics کے ساتھ Argue کرنے میں مصروف تھی۔ ”اور پھر محبت تو کی بھی نہیں جاتی..... یہ ہو جاتی ہے۔“ میں ایک اور دلیل پیش کرتی۔ ”پھر اس میں میری غلطی کیا ہے؟..... میں نے تو.....

میں نے تو اپنے آپ کو ہر لحاظ سے بچانے کی کوشش کی تھی..... مومی کو جتنا Resist کر سکتی تھی..... میں نے کیا تھا..... مگر یہ سب کچھ ایسے ہی ہوتا تھا۔ "میرا لہجہ کمزور ہوتا جاتا..... میری وضاحتیں بڑھتی جاتیں.....

انسان کے لیے سب سے مشکل مرحلہ وہ ہوتا ہے جب وہ خود اپنے آپ کو Contradict کر رہا ہو اور اسے یہ احساس بھی ہو جائے کہ وہ ایسا کر رہا ہے۔ اس کے بعد اس کی آواز لڑکھڑانے لگتی ہے اور وہ خود آئینے میں اپنی آنکھوں میں آنکھیں ڈالنے سے کتراتا ہے۔

میں بھی اسی احساس سے دوچار تھی..... چاہتی تھی دنیا میں مجھے وہ کون نظر آ جائے جہاں میں چھپ جاؤں..... اپنی غلطی کے ساتھ..... محبت کی اس اذیت کے ساتھ جس نے میرے وجود کو مکمل طور پر منطوق کر دیا تھا..... حرکت کرنے کے قابل ہی نہیں چھوڑا تھا۔

مجھے نہیں پتہ میری ذہنی امتری کو میرے ماں باپ نے کس طرح Interpret کیا تھا..... میں نہیں جانتی کیا وہ واقعی میری اس بات پر یقین لے آئے تھے کہ یہ سب TV پر دیکھے جانے والے ایک ڈرامے کا نتیجہ تھا..... وہ یقین نہیں بھی لائے تھے تب بھی انہوں نے کبھی مجھے اس بات کو بتایا نہیں..... پر تب میری یہ خواہش ضرور ہوتی تھی کہ وہ ایک بار پھر مجھ سے مومی کے بارے میں پوچھیں اور اس بار میں انہیں سب کچھ بتا دوں..... شاید وہ سچ اس ذہنی فشار سے مجھے نجات دے دے جس کا میں شکار تھی..... شاید تب وہ مومی کو ڈھونڈنے کی کوشش کرتے..... میری محبت میں..... مگر مجھ میں اتنا حوصلہ تھا نہ اتنی اخلاقی جرأت کہ میں کبھی واقعی خود ان کے سامنے بیٹھ کر ان کو یہ سب کچھ بتا دیتی..... اتنا حوصلہ ہوتا تو میں پہلی بار ہی ان سے جھوٹ کیوں بولتی۔

میری حالت نے ان کو پریشان کیا تھا اور پھر اسی پریشانی میں انہوں نے میرے بارے میں کچھ اور سوچنا شروع کر دیا تھا..... وہی سب کچھ جو ایسی صورت حال میں ماں باپ اپنی بیٹیوں کے بارے میں اکثر سوچا کرتے ہیں۔

"مہر..... مجھے ایک بات کرنی ہے تم سے۔" اس رات امی پچھلے ایک ہفتے کی طرح پھونکیں مارنے کے بعد میرے کمرے سے جانے کی بجائے میرے بیڈ پر بیٹھ گئیں۔ میں نے جیراگی سے ان کو دیکھا۔

"جی؟" "آج صفیہ آئی تھی۔"

"آپ کی دوست؟"

"ہاں..... اس کا بیٹا Canada جا رہا ہے MBA کے لیے۔" امی تمہید باندھ رہی تھیں۔

"وہ چاہتی ہے جانے سے پہلے اس کی مگنی کر دے۔"

"تو؟" امی میرے سوال پر چند لمحوں کے لیے خاموش رہیں پھر انہوں نے کہا۔

"وہ تمہارے لیے مراد کا پرپوزل دے کر گئی ہے۔" میرے دل کی دھڑکن رک گئی۔

امی نے پہلی بار مجھ سے کسی پرپوزل کی بات کی تھی..... اس سے پہلے جب بھی کوئی میرے سامنے ان سے یا

بابا سے اس طرح کی بات کرنا تو وہ دونوں صاف کہہ دیتے تھے کہ ابھی انھیں میری شادی نہیں کرنی..... اور اب وہ مجھ سے اس پر پوزل کی بات کر رہی تھیں۔

”تمہارے بابا سے بھی اُس نے بات کی..... اب تمہارے بابا کی خواہش تھی کہ ہم تمہارے لیے اس لڑکے کو دیکھیں..... اور اگر ممکن ہو تو..... ملے کر دیں مگر تمہارے بابا کہہ رہے تھے کہ میں پہلے تم سے بات کروں۔“ امی میرے کانوں میں جیسے پگھلا ہوا سیسہ اُنڈیل رہی تھیں..... میں مومی کے ملنے کی دعائیں مانگ رہی تھی اور وہ..... وہ میرے لیے کسی اور مرد کے بارے میں سوچ رہی تھیں..... میں نہیں جانتی مجھے کیا ہوا بس میں نے ایک دم پھوٹ پھوٹ کر رونا شروع کر دیا۔ امی گھبرا گئیں۔

پتہ نہیں..... آنسوؤں سے میں ہمیشہ کیا صاف کر دینے کی کوشش کرتی ہوں..... قسمت کے لکھے کو؟ پتہ نہیں..... میں اتنا روئی تھی کہ امی مجھ سے معذرت کرنے لگی تھی۔

”تم نہیں چاہتی تو کوئی بات نہیں میں صفیہ کو اٹا کر دیتی ہوں..... تم سمجھو میں نے ایسی کوئی بات ہی نہیں کی۔“ وہ ہنسنے لگی مجھے چپ کرنا کہ بے حد پریشان اور نامدم کرے سے چلی گئیں۔

میں ان کے جانے کے بعد پھر رونے لگی وہ مجھ سے کہہ کر گئی تھیں۔ ”یہ نہیں..... نہ سہی..... اور رشتے مل جائیں گے۔“ اور رشتے؟ میں نے بے یقینی سے سوچا..... اور میں کتنی بار اس طرح آنسو بہا کر اپنے ماں باپ کو بلیک میل کر سکوں گی؟ شادی؟..... مجھے کبھی نہ کبھی کسی دوسرے مرد کے ساتھ شادی کرنی پڑے گی؟ اس سے محبت نہ ہونے کے باوجود..... مومی سے محبت کرنے کے باوجود؟..... پھر پتہ نہیں مجھے کیا ہوا؟..... اتنا غم..... اتنا غصہ..... اتنا جنون..... میرے اندر جیسے کوئی طوفان برپا ہو گیا تھا..... میں نے اس رات اللہ سے بے پناہ ٹھکے کیے..... بے پناہ..... زندگی میں اگر کبھی میں نے کوئی ذرا سی پریشانی اور تکلیف بھی اٹھائی تھی تو میں نے اس کے بارے میں بھی اس کو بتایا..... بلکہ جتلیا..... کہ وہ اب تک میرے ساتھ کیا کرتا رہا ہے اور میں..... پھر بھی اس سے محبت کرتی رہی ہوں..... اس کی عبادت کرتی رہی ہوں..... اور اب..... اب جب میں اپنی زندگی کے سب سے مشکل مرحلے میں تھی تو اللہ..... اللہ..... کیا اللہ میری دعا قبول نہیں کرے گا؟..... کیا وہ مجھے خالی ہاتھ لوٹائے گا..... مجھے ٹھیک سے یاد نہیں اس رات میں نے اللہ سے کیا کیا کہا تھا..... بس کہا تھا جو دل میں آیا کہا تھا۔


میری دنیا نہیں اُجڑی تھی دل اُجڑا تھا، میں بھلا چپ کیسے رہتی..... کوئی اور مرد..... مومی کی جگہ کوئی اور مرد..... میری زندگی میں مومی کی جگہ کوئی اور مرد ہو..... بعض دفعہ انسان کا اپنے آپ سے کنٹرول ختم ہو جاتا ہے۔ اس رات میرے ساتھ یہی ہوا تھا۔ میری زندگی Transform ہو گئی تھی۔ میں ساری رات بیٹھی یہی سوچتی رہی تھی کہ اللہ کے نزدیک میری کیا حیثیت کیا اہمیت ہے؟..... آخراً ہر سمجھ ہے کیا اس کے لیے جس کی وہ پرواہ کرتا۔

ہم سب اللہ سے اپنے تعلق کو دعا قبول ہونے سے پر کھتے ہیں..... دعا قبول ہو تو سب کچھ ٹھیک ہے.....

قبول نہیں ہوتی تو..... آخر کیوں نہیں ہوتی۔ تو کیا تعلق نہیں ہے؟..... کچھ بھی نہیں ہے؟..... میں نے بھی سوچا تھا اگر سیدھے راستے پر چلتے ہوئے بھی مجھے وہ نہیں ملنا تھا جو مجھے چاہیے تھا تو پھر سیدھا راستہ کیوں؟..... صوبیہ جیسی لڑکی سال میں کبھی ایک بار بھی اللہ کے سامنے سر نہیں ہچکاتی تھی ان تمام احکامات کی خلاف ورزی کرتی تھی جو اللہ نے دیے تھے..... جسم کو عیاں کرنے والے لباس پہننے تھی..... مردوں کے ساتھ کھلم کھلا گھومتی تھی..... زندگی کو عیش و عشرت میں گزارتی تھی اور پھر اپنی خواہشات کے پورا نہ ہونے پر میرے سامنے روتی تھی..... اور میں ہر سچ جس نے اپنے جسم کو اس طرح چھپایا جیسے خدا نے چاہا..... جو روح کی گہرائی سے اللہ سے محبت کرتی تھی..... میں نے ہر کبیرہ گناہ سے اپنے آپ کو بچایا..... اور میں..... میں بھی زندگی میں صوبیہ کی طرح خالی ہاتھ بیٹھی تھی..... تو پھر سیدھا راستہ کیوں؟..... کیوں میں اس سیدھے رستے کے لیے اپنی خواہشات مارتی جو مجھے ’مذہب‘ نہیں دے سکتا تھا..... کون جنت اور دوزخ کی فکر کرے..... اگر زندگی صرف ایک خواہش پوری ہونے سے جنت اور نہ پوری ہونے سے دنیا میں ہی دوزخ میں بدل جائے.....

اور اس رات میں بہت بچھتاہی..... ہر اس کام کے نہ کرنے پر جسے میں کرنا چاہتی تھی اور صرف اس لیے نہ کرتی رہی کہ اللہ ناراض ہوگا..... مجھے بچھتاہوا ہوا کہ میں..... میں صوبیہ کی خواہش پر اس سے کیوں نہیں ملی..... آخر کیوں؟..... میں کیوں اس ایک سیڈنٹ پر فوراً گھر سے نہ چلی گئی..... گھر بھاڑ میں جانا مگر صوبیہ تو رہتا..... ماں باپ کی عزت کو میں نے بگاڑنا کر سہا پر کیوں سوار کر لیا..... محبت نام کی شے سے میں کیوں خوف کھاتی رہی..... دنیا میں رہ کر ’دنیا‘ سے کیوں بھاگتی رہی؟..... ہر بچھتاہوا ہر لالہ ہر رنج اس رات میرے سامنے مجسم آتا رہا..... ایسا نہیں تھا کہ اس رات اور اس کے بعد مجھے خدا کے وجود پر یقین نہیں رہا تھا..... مجھے یقین تھا..... صرف یہ ہوا تھا کہ میرے اور اس کے درمیان ٹھکوسے کی خلیج حائل ہو گئی تھی اور میں نے اس خلیج کو پانے کی کوشش نہیں کی..... میں نے اسے بڑھنے دیا..... اتنا..... اتنا..... اتنا..... کہ پھر خدا ’محسوس‘ ہونا بند ہو گیا، نظر تو وہ پہلے ہی نہیں آتا تھا..... اور ’ضرورت‘ اب ضرورت کے رہی تھی اس کی.....

اس رات میں نے پیٹھ کرے طے کیا کہ اب مجھے کبھی زندگی گزارنی تھی..... اور پھر اس کے بعد میں صرف ایک ’جسم‘ بن گئی..... روح کو مار دیا میں نے.....



## نواں باب

میں نے اسے پہلی بار لہرائی بکس پر دیکھا تھا۔ باربی کیونو ٹائٹ پر کھانا کھانے کے لیے بیٹھے بیٹھے بیٹھے مجھے اچانک کسی کتاب کا خیال آیا۔ اپنے دوست کو میں اس کی ٹیبل پر چھوڑ کر خود لہرائی بکس کے اندر چلا آیا۔ اور وہیں پہلی بار میں نے مہر کو دیکھا۔ وہ سیاہ سیلوپیس شرٹ پہنے ہوئے تھی اور میں نے سیاہ اور سفید کا اتنا خوبصورت Combination یا کنٹراسٹ جو بھی کہہ لیں..... پہلی بار دیکھا تھا۔ اس کے تراشیدہ بال اس کے کندھوں اور پشت پر بکھرے ہوئے تھے اور وہ میگزین کی ورق گردانی کرتے ہوئے بار بار انہیں جھٹک رہی تھی اور ہر جھٹکے کے ساتھ اس کی خمر وٹی گردن کسی Swan کی طرح چند لمحوں کے لیے لمبی ہوتی پھر دوبارہ پہلے والی پوزیشن پر آ جاتی۔ اس کے ہونٹوں پر سرخ لپ اسٹیک لگی ہوئی تھی اور میگزین دیکھتے ہوئے وہ وقفے وقفے سے اپنے ہونٹ سکواڑ رہی تھی اور اس کے ہونٹوں کی ہر حرکت مجھے اس کی طرف کھینچ رہی تھی۔ اور اس کا فگر..... کمال کا تھا..... وہ ایک خوبصورت Painting تھی جو اس وقت لہرائی بکس کے اندر ایسا تازہ تھی..... Perfect..... میں نے بے اختیار کہا..... اگر وہ کہیں مزاک پر ہوتی تو میں پاس سے گزرتے ہوئے سیٹی بھی بجا دیتا..... وہ سیٹی Deserve کرتی تھی.....

تین سال بعد پاکستان واپس آنے کے بعد یہ کسی لڑکی سے میرا اس طرح کا پہلا "آنا سامنا" تھا۔ تین سال پہلے پاکستان میں قیام کے دوران تو خیر روز ہی میں کئی لڑکیوں کو دیکھ کر اس طرح کے احساسات سے دوچار ہوتا تھا جس طرح کے احساسات سے مجھے اس لڑکی نے دوچار کیا تھا۔ مجھے یہ کہنے میں کوئی عار نہیں کہ میں حسن پرست تھا بلکہ میں تو فخریہ طور پر اس بات کو کہتا ہوں کہ میں حسن پرست تھا..... حسن کا مداح تھا اور خوبصورتی کو سراہتا تھا اور خوبصورتی اگر ایک عورت کی شکل میں ہو تو پھر تو سونے پر سہاگہ والی بات ہو جاتی ہے۔

خیر میں سیاہ لباس والی لڑکی کی بات کر رہا تھا جو اس وقت مجھے لہرائی بکس پر نظر آئی تھی اور جس نے چند لمحوں کے اندر مجھے اپنا معمول بنا دیا تھا۔ میں اس وقت اسے دیکھتے ہوئے یہ قطعاً بھول چکا تھا کہ میں اپنے ایک دوست کے ساتھ وہاں کھانا کھانے آیا تھا اور میرا وہ دوست آرڈر دینے کے بعد میرے انتظار میں باہر بیٹھا ہوگا اور اگر ویٹرنے

کھانا سرو کر دیا تو..... شاید مجھے کوس بھی رہا ہوگا۔

یہ نہیں تھا کہ اس شاپ میں اور لڑکیاں نہیں تھیں..... تھیں..... یہ بھی نہیں تھا کہ میں نے زندگی میں پہلی بار کوئی خوبصورت لڑکی دیکھی تھی..... میں روز درجنوں خوبصورت لڑکیاں دیکھتا تھا..... مگر بعض چہرے پتہ نہیں آپ کے وجود کے کس حصے پر نقش ہوتے ہیں کہ آپ ان کو چاہنے کے باوجود اپنے اندر سے نکال نہیں پاتے۔ میں نے بھی مہر کے لیے ایسا ہی کچھ محسوس کیا تھا۔

دنیا میں تین قسم کے مرد ہوتے ہیں ایک وہ جو خوبصورت لڑکیوں کو دیکھتے ہیں دوسرے وہ جو ہر لڑکی کو دیکھتے ہیں اور تیسرے وہ جو کسی لڑکی کو نہیں دیکھتے..... اور یہ تیسری قسم کے مرد پاگل خانے میں ہوتے ہیں۔ میں خود پہلی قسم کے مردوں میں شامل تھا..... صرف خوبصورت لڑکیوں کو دیکھتا تھا..... خوبصورت اور فیشن ابل..... یا دوسرے لفظوں میں یہ کہیں کہ..... "Presentable" لڑکیاں..... اور مہر ایسی ہی ایک لڑکی تھی..... اس کو دیکھا جا سکتا تھا، غور کیا جا سکتا تھا، چاہا جا سکتا تھا۔ "کچھ اور" بھی کیا جا سکتا تھا مگر وہاں لہرٹی پر میں نے اس کو صرف دیکھا..... اور تنگی باندھ کر دیکھا..... لڑکیوں کو کوئی دیکھ رہا ہو تو انہیں فوراً پتہ چل جاتا ہے اور میں تو اسے گھور رہا تھا مگر مجال ہے اس نے ایک بار بھی نظر اٹھا کر ادھر ادھر دیکھا ہو..... ہو سکتا ہے وہ ساری عمر اسی طرح دیکھی جاتی رہی ہو اور اس کے اندر سے یہ احساس ہی ختم ہو گیا ہو کہ کوئی اسے محبوب انداز میں دیکھ رہا ہے..... مگر میں تو صرف یہ چاہتا تھا کہ وہ بھی مجھے ایک نظر دیکھے..... میں خوبصورت مرد تھا کوئی بھی لڑکی مجھ پر دوسری نظر ڈالے بغیر نہیں رہ سکتی تھی..... اور میں وہاں کھڑا تھا کہ دوسری نظر تو ایک طرف وہ پہلی بار تو دیکھے مجھے۔

میں کتاب واپس شیلڈ میں رکھ کر میگزینز کے سیکشن کے پاس چلا گیا۔ اس سے بمشکل دو قدم کے فاصلے پر کھڑے ہو کر میں نے ایک میگزین ہاتھ میں لیا..... کم از کم اب تو گردن موڑ کر دیکھ لیتی..... نہیں وہ اسی انداز میں میگزین "پڑھ" رہی تھی..... یقیناً پڑھ رہی تھی صرف دیکھنے والے تو اتنے ٹوٹے ہوئے۔


اور میں اس کے اتنا پاس کھڑا تھا کہ اس کے پرفیوم کی خوشبو کو محسوس کر رہا تھا اس کے برہنہ دو دھیا بازو پر کندھے سے کلائی تک مختلف جگہوں پر تین تیل تھے۔ میرا دل چاہا میں اس کے بازو کو چھو کر دیکھوں۔ اس کی شرٹ کے Slits اتنے لمبے تھے کہ اس کی ٹاؤرز نما پاجامہ سے اوپر سفید کمر کا ایک انچ کے برابر جسم بھی نظر آ رہا تھا..... وہ دور سے حسین لگی تھی پاس آ کر میں سحر زدہ ہو گیا تھا۔ اس کی سیاہ مین شرٹ اس کے دو دھیا جسم کو چھپانے میں مکمل طور پر ناکام ہو رہی تھی اور میرے دل کی دھڑکنوں کو تیز کر رہی تھی۔ گردن کے ہر جھٹکے کے ساتھ کچھ دیر کے لیے اس کے تراشیدہ بال اس کی ہیبت سے بچے اور میری نظریں جسم کے اس حصے پر جم جاتیں جو شرٹ کے پچھلی طرف کھلے گلے کی وجہ سے عیاں تھا..... بے اختیار میرا دل چاہا میں اس سے بات کروں۔

"کیا میں یہ میگزین دیکھ سکتا ہوں؟" مہر نے گردن کو ہلکا سا تڑپا کر کے مجھے دیکھا پھر انگلی کے اشارے سے ریک میں لگے اسی میگزین کی دوسری کاپی کی طرف اشارہ کیا۔ میں بے ساختہ شرمندہ ہوا۔ "سوری میں نے دیکھا

نہیں تھا۔“ میں نے کہا۔ ”میں سے بات کرنے کی خواہش پوری نہیں ہوئی مگر چلو اس نے ایک بار دیکھا تو سہی..... میں نے دل کو تسلی دی بات تو پھر بھی کی جا..... اس سے پہلے کہ میں ایک اور کوشش کرنا مہر میگزین ہاتھ میں لیے کاؤنٹر پر چلی گئی۔ میں منہ کھولے اسے دیکھتا رہ گیا۔ دو منٹ لگے ہوں گے اسے میگزین کی ادائیگی اور پھر لبرٹی بکس سے باہر نکلنے میں..... اور میں اگلے دس منٹ اسی ہونق انداز میں منہ کھولے لبرٹی بکس کے گلاس ڈور سے باہر پارکنگ کو دیکھتا رہا جہاں وہ لبرٹی سے نکل کر ایک گاڑی میں بیٹھ کر گئی تھی۔ تو یہ میرے میری پہلی ملاقات تھی۔

وہاں باہر اوپن ایئر میں بیٹھے اپنے دوست کے ساتھ اس رات میں کسی چٹنی کے بغیر Vegetable بنج کباب کھاتا رہا..... اور خود بولنے کی بجائے اپنے دوست کی باتیں سنتا رہا اور آس پاس بیٹھی خوبصورت لڑکیوں کو زندگی میں پہلی بار نظر انداز کرتا رہا۔ میرا ذہن صرف اس ایک لڑکی پر جما ہوا تھا جو لبرٹی بکس سے باہر گئی تھی۔ اس کے برہنہ دوہیا بازو کی پشت کا خوبصورت خم جو اس کے بالوں کے بیٹے ہی نظر آتا، اس کے لیے Slits سے نظر آنے والی کمر، اس کی مہین شرت سے نظر آنے والا جسم، اس کی لمبی گردن، اس کے ریشمی بال، سرخ لب اسٹیک میں چھپے خوبصورت ہونٹ، اس کی گھٹی چمکوں والی سیاہ آنکھیں..... اور اس کے تین تیل..... میرے خدا وہ مرد کتنا خوش قسمت ہوگا جو اس کا شوہر بنے گا۔

”مرا دیا رزرا پیچھے مڑ کر دیکھو وہ سیاہ کپڑوں والی لڑکی کو۔“ میرے دوست نے کہا، کھاتے ہوئے ٹیبل پر آگے جھک کر میرے کانوں میں جیسے سرگوشی کی۔ میں کرفٹ کھا کر پیچھے مڑا۔ وہ مہر نہیں تھی ایک اور لڑکی تھی ایک گہرا سانس لے کر میں نے گردن سیدھی کی..... ”دیکھا؟“ میرے دوست نے مجھ سے پوچھا۔ ”ہاں۔“ میں نے پانی کا گھونٹ لیا۔ سیاہ لباس کی جو ”تباہ کاریاں“ میں لبرٹی بکس پر دیکھ چکا تھا وہ ہر جگہ نظر نہیں آتی تھیں۔ ”اچھی ہے نا؟“ میرے دوست نے رائے لی۔ ”اچھی ہے..... ہر لڑکی اچھی ہے۔“ میں لاپرواہی سے بڑبڑایا۔



”اگر ہر لڑکی اچھی ہے تو آخر پھر تم میری بات کیوں نہیں سنتے؟“ می نے بہت غصے سے مجھ سے کہا۔ میں ناشتہ کرنے میں مصروف تھا اور وہ میرا سر کھانے میں.....

”آپ کا سوال یہ ہونا چاہیے کہ میں آپ کی بات پر عمل کیوں نہیں کرتا؟“ میں نے لاپرواہی سے ان کی تھجج کی۔

”مجھے زہر لگتی ہے تمہاری ہر بات کو مذاق میں اڑا دینے کی عادت۔“

”وہ تپیں..... اچھا چلیں میں اب سنجیدہ ہو جاتا ہوں اور۔“ میں نے یک دم اپنی مسکراہٹ غائب کرتے ہوئے کہا۔

”تمہیں اب شادی کر لینی چاہیے۔“ می نے تھل سے کہا۔

”کیونکہ میری شادی کی عمر ہو چکی ہے اور اس لیے بھی کیونکہ میں آپ کا اکلوتا بیٹا ہوں اور اس لیے بھی کیونکہ آپ گھر میں تنہا ہوتی ہیں..... دیکھ لیں مجھے آپ کا پورا سکرپٹ یاد ہے۔“ میں نے ان کی بات کاٹ کر بڑے



اطمینان سے فخر یہ انداز میں کہا۔

مئی کچھ لمحے خاموشی سے میرا چہرہ دیکھتی ہیں پھر انہوں نے صبر و تحمل کے سارے اگلے پچھلے ریکارڈ توڑتے ہوئے کہا۔

”تم مجھے صرف یہ بتاؤ کہ میرے ساتھ سعیدہ کے گھر چلو گے یا نہیں؟“ انہوں نے ایک بار پھر اپنی اسی دوست کا نام لیا جن کی اکلوتی بیٹی کے وجود نے پچھلے تین سال سے میری زندگی حرام کر رکھی تھی۔ Canada ایم بی اے کرنے جانے سے پہلے مئی کئی سالوں بعد اپنی اس دوست سے ملی تھیں اور وہ میری زندگی کا تاریک ترین دن تھا کیونکہ انہیں اپنی دوست کی باحیاء پارسا اور شریف بیٹی بے حد پسند آگئی تھی۔ مجھے ان کی اس پسند پر بالکل اعتراض نہ ہوتا مگر بد قسمتی سے انہیں وہ لڑکی میرے لیے پسند آگئی تھی۔

”مئی جب مجھے آپ کی فرینڈ کی بیٹی سے شادی ہی نہیں کرنی تو ان کے گھر جانے کا کیا فائدہ؟“ میں نے بے حد سکون سے کہا۔

”تم ایک بار وہاں چلو تو..... تم دیکھ لینا وہ لڑکی تمہیں بھی اتنی ہی پسند آئے گی۔ میں نے تین سال پہلے اسے دیکھا تھا اور تب سے آج تک اسے اپنے ذہن سے نہیں نکال سکی۔“ مئی نے مجھ سے کہا۔

”جو لفظ آپ اس لڑکی کا میرے سامنے کھینچتی ہیں وہ میری بیوی والا نہیں ہے۔“ میں نے انہیں صاف صاف لفظوں میں بلاشبہ 250 ویں بار بتایا۔ ”ایک بار دیکھنے میں تو کوئی ہرج نہیں۔“ مئی نے کہا۔

”آپ اسے یہاں منگوا لیں میں دیکھ لوں گا۔“ میں ہلہ بول کر بچھڑتا ہوں۔ مئی کا پارہ آسمان سے چھوٹنے لگا تھا۔

”یہاں منگوا لوں؟ کوئی چیز ہے..... جانور ہے..... کیا ہے کہ یہاں منگوا لوں؟ خدا کسی کو اگر اکلوتی اولاد دے تو فرما کر دے.....“ میں نے ان کی بات کاٹی۔

”ورنہ زیادہ سچے دے اور سارے ہا فرمان دے تا کہ ایک اولاد کو بار بار مانا فرمائی کے طعنے دے دے کر اس کی زندگی اجیرن نہ کی جاسکے۔“ میں نے چائے کا آخری گھونٹ اطمینان سے لیا اور اٹھ کر کھڑا ہو گیا۔ مئی ناراضگی سے وپس بیٹھی رہیں۔

تین سال پہلے Canada جانے سے پہلے میری شادی یا منگنی نامیپ کی کسی چیز کا مسئلہ پہلی بار زیر غور آیا تھا۔ ماؤں کا خیال ہوتا ہے کہ وہ بیوی کی صورت میں کوئی تکمیل لاکر اپنے بیٹوں کے ناک اور منہ میں ڈال دیں گی اور اس کے بعد جدھر چاہے انہیں دوڑاتی پھریں گی..... میری مئی بھی مختلف نہیں تھیں: پاپا اور وہ اپنی سوچ اور طور طریقوں کے لحاظ سے ایک دوسرے سے بالکل مختلف تھے۔ پاپا جتنے لبرل اور ماڈرن تھے۔ مئی اتنی ہی کنزرویٹیو..... بلکہ Rigid کا لفظ استعمال کروں تو زیادہ بہتر ہوگا۔ مجھ پر دوھیال کا زیادہ اثر تھا اور مئی کو میرے دوھیال والے ایک آنکھ نہ بھاتے کیونکہ ان کا خیال تھا کہ میرے ویسٹرنائزڈ ہونے کی بنیاد ہی میرے دوھیالی کنزرو اور ان کی فیملی ہی تھیں جو میرے ساتھ سکول کالج میں پڑھتے رہے اور جن کے گھر میرا بہت آنا جانا تھا۔

اور بہت شروع سے ہی وہ اس خوف میں مبتلا ہو گئیں کہ اگر میں اپنے جیسی ہی کوئی آزاد خیال لڑکی پسند کر بیٹھا تو ان کا اور ان کی آنے والی نسل کا کیا ہوگا۔ وہ پہلے دبے لفظوں میں..... پھر کھلم کھلا..... اور پھر دو ٹوک الفاظ میں میری ہر گز فرینڈز کا فون ریسیو کرنے کے بعد مجھے بتا دیتیں کہ انھیں ”کبھی“ بہو چاہیے تھی۔ میں ہر بار ان کی نمیشن کو کم کرنے کی کوشش کرتا اب گز فرینڈز کے اس جھوم میں بالآخر عمر کے اس حصے میں بیوی کی تلاش میں مصروف نہیں تھا جب سب کیئر تیر بنا رہے ہوتے ہیں اور میں بھی تب سنجیدگی سے اگر کسی چیز کے بارے میں سوچتا تھا تو وہ کیئر تیری تھا..... گز فرینڈز پارتیز، پھر با پھرانا تو صرف شوق اور دلچسپی کی بات تھی۔

مئی کے بریکس پاپا نے مجھے Free hand دے رکھا تھا۔ انھیں پرواہ نہیں تھی کہ میں گھر سے باہر کیا کرتا تھا اور کس کے ساتھ پھرنا تھا انھیں اگر کسی چیز میں دلچسپی تھی تو وہ میرے گریڈز تھے اور میرے گریڈز ہمیشہ شاندار رہتے تھے۔ ”تمہاری مئی کو خواہناہ عادت ہے ہر چھوٹی چھوٹی بات پر نمیشن لینے کی..... تم پرواہ مت کیا کرو۔“ وہ مئی کے ہر ”ایمان افروز“ لیکچر کے بعد مجھے کہتے اور مئی کے لیکچر کا جو رتی برابر ہوتا وہ بھی زائل کر دیتے۔

”میں تمہیں منگنی کیے بغیر Canada نہیں جانے دوں گی۔“ میرے گریجویٹیشن کے بعد اعلیٰ تعلیم کے لیے باہر جانے کا ارادہ ظاہر کرتے ہی انھوں نے میرے سر پر ایٹم بم پھوڑا تھا۔ میں لو میرج کرنا چاہتا تھا مکمل لو میرج..... اپنی مرضی سے اپنی پسند کی لڑکی سے شادی اور مئی..... وہ میرے راستے میں کانٹے بچھا رہی تھیں یا کون کھو رہی تھیں میں جان نہیں سکا۔

”یہ نری جہالت ہے صفیہ..... سو سال پہلے لوگ اس طرح کرتے ہوں گے اب کون منگنیاں کر کے بیٹوں کو پڑھنے کے لیے باہر بھجواتا ہے۔“ پاپا نے بے حد ناراضگی کے ساتھ میری حمایت میں مئی سے کہا۔

”آپ کا بیٹا اگر منگنی کے بغیر باہر گیا تو شادی کر کے واپس آئے گا۔“ مئی نے جیسے پاپا کو تروار کیا۔

”اگر میرا ایسا ارادہ ہوا تو وہ تو میں منگنی کے بعد بھی باہر سے شادی کر کے ہی واپس آؤں گا۔ آپ سمجھتی ہیں منگیترا م کی چیز کوئی امام ضامن ہے جو باہر مجھے ہر لڑکی سے دور رکھے گی۔“ میں نے خاصی بد لحاظی سے کہا اور یہ بد لحاظی مجھے خاصی مہنگی پڑی۔ پاپا نے خاصی درختی سے مجھے ڈانٹا۔

”ہاں ڈھونڈو اس کے لیے کوئی لڑکی..... بہتر ہے یہ منگنی کروا کر ہی باہر جائے۔“ انھوں نے اعلان کیا اور میرے ہاتھوں کے طوطے اڑ گئے۔

”ٹوکی ڈھونڈنے کی ضرورت نہیں ہے میری دوست کی بیٹی ہے مہر..... مراد کے لیے بالکل مناسب رہے گی..... ماشاء اللہ بہت خوبصورت، سادہ اور باحیا..... آج کل کی لڑکیوں سے بالکل مختلف ہے۔“ انھوں نے بڑے فخریہ انداز میں پاپا سے کہا۔ میرے پیٹ میں کوئی بڑی قوت سے گھونٹے مارنے لگا۔

”آج کل کی لڑکیوں سے بالکل مختلف۔“ کا مطلب میں بڑی اچھی طرح جانتا تھا۔ وہ کوئی قبل از مسج کی لڑکی میرے لیے منتخب کیے بیٹھی تھیں مگر قبل از مسج کی لڑکی پھر بھی قابل قبول ہو سکتی تھی وہ اپنی وضع قطع کے اعتبار سے اتنی

آؤٹ ڈھنڈ نہیں ہوتی جتنی میری مٹی کی پسند کی لڑکی ہوتی۔

اگلا ایک ہفتہ میں باقاعدہ ہاتھ جوڑ کر مٹی سے اپنی اس دن کی گستاخی کی معافی مانگتا رہا تھا مگر مٹی نرم نہیں پڑیں..... پھر کوئی مجھڑہ ہی ہوا کہ میری مگنی کے لیے ان کا جوش و خروش یک دم غائب ہو گیا۔ مجھے پھر بھی خدشات ستاتے رہے اور یہ خدشات صرف تب غائب ہوئے جب Canada جانے کے لیے کراچی ایئر پورٹ پر مٹی اور پاپا سے گلے ملنے کے بعد میں ڈیپارچر لائونج میں داخل ہوا۔ بے اختیار میرا دل چاہا میں وہیں خوشی کے ساتھ چیخ مار کر اُچھلوں۔ سیدہ آئی کی وہ صوم و صلوة کی پابند بیٹی میری زندگی سے بہر حال غائب ہو گئی تھی یا دور ہو گئی تھی اور جس شہوہ سے مٹی اس لڑکی کو میری زندگی میں شامل کرنے پر تلی ہوئی تھیں۔ یہ ایک مجھڑہ ہی تھا کہ میں اس سے چھٹکارہ پانے میں کامیاب ہو گیا تھا۔

ماؤں کی سائیکہ بڑی عجیب ہوتی ہے وہ اپنے بیٹوں کو اپنی مرضی کی لڑکی بیوی کے طور پر لا کر دینا چاہتی ہیں..... دوسرے الفاظ میں اپنی ہی ایک کا بیٹی انھیں بیویوں کی صورت میں بخشنا چاہتی ہیں اور پھر یہ توقع بھی رکھتی ہیں کہ بیٹے آمنہ صدقہ کہہ کر اس رشتہ کو نہ صرف قبول کر لیں بلکہ دل و جان سے اس کو نبھائیں بھی..... بد قسمتی سے میں مٹی کی توقعات پر پورا نہیں اترتا تھا کیونکہ میں نے مٹی کی توقعات پر پورا اترنے کی کوشش ہی نہیں کی تھی..... ماں سے محبت اپنی جگہ مگر میں اس محبت میں کم از کم اتنا اندھا نہیں ہوا تھا کہ آنکھیں بند کر کے اپنی تمام خواہشات اور پسند کو ایک طرف رکھ کر صرف مٹی کے کہنے پر ایک ایسی لڑکی کا ہاتھ ساری عمر کے لیے تمام لیتا جسے میں کسی سے اپنی بیوی کے طور پر متعارف کرواتے ہوئے شرماتا اور جھجکتا..... مگر یہ بات مٹی کو اس وقت کون سمجھاتا۔

میں ان کے ساتھ ہر بات پر بحث کر سکتا تھا اور ہر بات پر بحث کیا کرتا تھا اور تقریباً ہر بات پر انھیں اپنی بات مان لینے پر مجبور کر لیا کرتا تھا..... مگر صرف یہی ایک چیز ایسی تھی جہاں مٹی اور میں کبھی متفق نہیں ہوئے..... ان کی اور میری پسند شمال اور جنوب ہی رہے۔ وہ میری پسند اور خوشی کے بارے میں سوچنے کی بجائے اپنی اگلی نسل اپنے پوتے اور پوتیوں کی اچھی تربیت کو اپنا نازگت بنائے ہوئے تھیں اور میں ان کی طرح اتنا Selfless نہیں ہو سکتا تھا کہ بیوی کا انتخاب کرتے ہوئے اپنی ساتھی کی بجائے اپنے بچوں کی ممکنہ ماں کے بارے میں سوچ کر کسی کو اپنی زندگی میں لاتا۔

مٹی کا خیال تھا میں اپنی عمر کے دوسرے لڑکوں کی طرح لا پرواہ اور بے فکر ہوں اور انھیں یہ افسوس بھی تھا کہ وہ میری اتنی اچھی تربیت کیوں نہیں کر سکیں کہ میں ان کی فلاسفی کو نہ صرف آسانی سے سمجھ جاتا بلکہ اسے اپنی زندگی کی فلاسفی بھی بنا لیتا..... جبکہ میں سمجھتا تھا میں اپنی زندگی کو مٹی کے برعکس زیادہ حقیقت پسندی سے دیکھ رہا تھا۔

Canada اپنے تین سال کے قیام میں جتنی بار بھی میں نے کبھی دعا کی اس میں اس لڑکی کی شادی کی دعا ضروری طرح مستقل طور پر میری زندگی سے دفع ہو سکتی تھی..... نماز وغیرہ تو خیر میں پڑھتا نہیں تھا مگر اگر کبھی پڑھنے کا خیال آیا بھی تو صرف اسی ایک دعا کے لیے؟..... اور مجھے پورا یقین تھا کہ میری پاکستان واپسی سے پہلے ہی اس لڑکی کی کہیں نہ کہیں شادی نہیں تو مگنی..... کچھ نہ کچھ تو ہو ہی چکا ہوگا..... بد قسمتی سے ایسا کچھ نہیں ہوا..... تین سال

کے بعد Canada سے واپسی پر رات سوپ پیٹتے ہوئے بے اختیار مجھے اس وقت پر اچھو لگا جب می نے کہا۔  
 ”بس اب تم آگے ہو میں سیدہ کے پاس جاتی ہوں اس کی بیٹی کے لیے تمہارا پوزل لے کر۔“ میں نے  
 بے اختیار دانت پیسے آخر پورا پاکستان مر گیا تھا میرے پیچھے کہ کسی نے اس لڑکی کے لیے پروپزل ہی نہیں بھجوایا اور وہ  
 میرے لیے ہی بیٹھی ہے۔

”مئی کم از کم فی الحال تو میری شادی کی بات نہ کریں ابھی تو میری فلائٹ کو پاکستان آئے ایک گھنٹہ بھی نہیں  
 ہوا۔“ پاپا بھی میز پر تھے اور مجھے اپنی تین سال پہلے کی حماقت یاد تھی اس لیے میں نے حتی المقدور اپنے لہجے میں شیرینی  
 بھرتے ہوئے می سے کہا۔

”ہاں ابھی تو اسے آرام سے کھانا کھانے دو۔۔۔۔۔ تم عورتوں کو بھی ہر وقت شادی بیاہ ہی کی پڑی ہوتی ہے۔“  
 پاپا نے ہلکی سی خفگی کے ساتھ می سے کہا۔ می اس وقت خاموش ہو گئیں۔

مگر پچھلے تین ماہ میں اس ایک رات کے علاوہ ہر دن اور ہر رات انہوں نے کوئی 3313 مرتبہ سیدہ آنٹی کی  
 اس بیٹی کی حیا، پارسائی، شرافت، خوبصورتی، گھڑا پے، سیلتے، طریقے، لحاظ، مرقت، اخلاق، نرم خوئی اور صوم و صلوة کی  
 پابندی کا ذکر کیا ہوگا۔۔۔۔۔ اور 3313 بار ہی میرا دل ڈوبا۔۔۔۔۔ میں نے کب چاہا تھا کہ مجھے ان خوبیوں کا مرقع ناپ کی  
 بیوی ملے۔ مجھے ایک ایسی بیوی کی خواہش تھی جو میرے ساتھ چلتی پھرتی اچھی لگے میں اسے لے کر پارٹیز میں جاسکوں  
 جو اس طرح کا لباس پہنے اور اس طریقے سے رہے جیسا میں چاہتا تھا۔۔۔۔۔ اور می جس طرح کی لڑکی کو اپنی بہو بنانے کے  
 خواب دیکھ رہی تھیں مجھے ایسی لڑکیوں سے ویسے ہی چڑھتی۔

”صوم و صلوة کی پابند“ لڑکی کو بیوی بنا کر گھر لانے کا مطلب تھا کہ میں می کے ساتھ ساتھ ایک اور نصیحت  
 کرنے والی لے آتا۔۔۔۔۔ جو سرتاج کہہ کر میرا سر کھا جاتی۔۔۔۔۔ مجھے ”موت کا منظر“ اور ”قبر میں کیا ہوگا“ جیسی  
 کتابوں سے حوالے دے دے کر ہولاتی رہتی۔



”تم آج کل کیا کر رہے ہو؟“ پاکستان واپس آنے کے بعد اس دن میں اپنے کچھ پرانے دوستوں کے  
 ساتھ ایک گیٹ ٹو گیڈر میں تھا۔ جب میرے ایک دوست نے میرے پاس آ کر صوفے پر بیٹھتے ہوئے پوچھا۔  
 ”چند دنوں تک ایک ملٹی نیشنل کمپنی کو جوائن کر رہا ہوں پھر بس ساری فرصت ختم۔“ میں نے ہاتھ میں پکڑے  
 گلاس سے سپ لیتے ہوئے کہا۔

”نہیں میں تمہاری جا ب کے بارے میں نہیں پوچھ رہا ہوں۔“ اس دوست نے سر جھٹکتے ہوئے کہا۔

”پھر؟“ میں نے سپ لیتے ہوئے رُک کر قدرے حیرانگی سے اسے دیکھتے ہوئے کہا۔

”پھر یہ کہ میں پوچھ رہا ہوں کہ شادی وادی کا ارادہ کب تک ہے؟“ اس دوست نے مسکراتے ہوئے

شرارتی انداز میں کہا۔

”کوئی نئی گرل فرینڈ..... کوئی نیا انیئر..... تم تو لڑکیوں کے بغیر چاروں نہیں رہ سکتے۔“ وہ اب طنز کر رہا تھا۔ میرے ذہن میں ایک بار پھر اسی سیاہ لباس والی لڑکی کا تصور آیا..... اور یہ ان چند دنوں میں بار بار رہو رہا تھا..... کوئی بھی لڑکی کا ذکر کرنا اور میرے ذہن میں ایک جھماکے کے ساتھ وہ آ جاتی۔ یوں جیسے دنیا میں بس ایک ہی لڑکی رہ گئی ہو۔ ایک گہرا سانس لے کر میں نے اپنے دوست سے کہا۔

”نہیں فی الحال تو کوئی گرل فرینڈ ہے نہ ہی کوئی انیئر۔“

”اگر ایسی صورت حال خوش قسمتی سے پیدا ہو ہی گئی ہے تو پھر میری مانو تو شادی کر لو۔“ اس دوست نے بظاہر بڑی سنجیدگی سے مجھے مشورہ دیا۔

”کیا تم نے کرنی ہے؟“ میں نے ہلکی سی ناراضگی کے ساتھ اس سے کہا۔ اس نے جواباً اپنا ہاتھ میرے سامنے ہراتے ہوئے کہا۔

”کر لوں گا..... منگنی ہو چکی ہے میری۔“ ”مبارک ہو۔“ میں نے اس سے ہاتھ ملایا۔

”اور اسی لیے اب تم دوسروں کی آزادی ختم کرنے کے درپے ہو۔“ میں نے شوخی سے کہا۔

”مشورہ دے رہا ہوں یار..... شادی کرنی تو ہے تم نے کبھی نہ کبھی۔“

”ہاں کبھی نہ کبھی..... مگر ابھی نہیں۔“

”ابھی کیوں نہیں؟ تم پر تو کوئی ذمہ داری بھی نہیں ہے..... تعلیم تمہاری ختم ہو چکی ہے..... چاب مل چکی ہے..... گھر اپنا ہے..... پھر آخر شادی کر لینے میں کیا ہرج ہے؟“ میں نے اس کی بات کاٹی۔

”تم اس وقت بالکل میری ممی کی طرح باتیں کر رہے ہو۔“ میں نے ہلکی سی ناگواری کے ساتھ مشروب کا ایک اور سپا لیا۔

”آج کل می 24 گھنٹے انجسٹے بیٹھنے اسی قسم کی باتیں کرتی رہتی ہیں..... اور اب تم بھی انہیں کی طرح بول رہے ہو۔“ میں نے جتانے والے انداز میں کہا۔

”وہ اگر ایسی باتیں کر رہی ہیں تو کیا غلط کر رہی ہیں..... آخر شادی کرنی تو ہے تم نے..... اکلوتے بیٹے ہو آئی کی تو ویسے بھی خواہش ہوگی کہ جلد از جلد تمہاری شادی کر دیں۔“ اس نے می کی طرف داری کی۔


”اور پھر تمہارا ٹریک ریکارڈ بھی اسی قابل ہے کہ تمہیں جتنی جلدی ہو سکے کسی کھونٹے سے باندھ دیا جائے۔“ اس کا اشارہ میرے انیئر کی طرف تھا۔ میں نے مسکراتے ہوئے اس کے طنز کو نظر انداز کیا اور ایک اور سپا لیا۔

”پھر کیا طے کیا ہے؟“ وہ ہنوز وہیں تھا۔

”فی الحال تو یہ طے کیا ہے کہ میں اس موضوع پر تم سے مزید کوئی بات نہیں کروں گا۔“ میں نے جواباً کہا۔

”اور اپنی شادی کے بارے میں لائحہ عمل تمہاری شادی کے دوران ہی طے کروں گا..... کب ہو رہی ہے

تمہاری شادی؟“ میں نے بات کا موضوع مہارت سے بدلا۔



”مرا دم صرف ایک بار اس لڑکی کو دیکھ کر تو لو۔“ مئی اس دن پھر میری منتیں کر رہی تھی اور یہ چوتھا دن تھا جب میں نے لبرٹی کس پر اس سیاہ لباس والی سفید لڑکی کو دیکھا تھا۔ اور چار دن سے میں مکمل طور پر اس کے خیالوں میں گم تھا اور چپختا وے کا شکار بھی..... آخر میں کیوں اس طرح گونگا بنا رہا..... اس سے پہلے سیکنگزوں لڑکیوں سے پہلی ہی ملاقات میں دوستیاں کر چکا تھا..... بلکہ لڑکیوں سے گفتگو میں استاد تھا۔ پھر آخر وہاں کیا ہو گیا تھا مجھے..... خوبصورت سہی مگر تھی تو لڑکی ہی پھر میں کیوں اتنا مرعوب ہو گیا تھا..... اور اگر اس سے بات نہیں کر پایا تو باہر نکل کر گاڑی کا نمبر ہی نوٹ کر لیتا بعد میں نمبر کے ذریعے ہی اسے ٹریس کر لیتا اب کراچی جیسے بڑے شہر میں ایک لڑکی کو کسی حوالے کے بغیر تلاش کرنا..... میں چار دن سے خود کو بڑی طرح ملامت کر رہا تھا اور اب مئی اس لڑکی کے مقابلے میں اس لڑکی کو لاکھڑا کرنے کی کوشش کر رہی تھی۔

”دیکھو میں تمہیں شادی پر مجبور تو نہیں کر رہی صرف یہ کہہ رہی ہوں کہ ایک نظرا سے دیکھ لو۔“

”اور اگر اسے دیکھنے کے بعد میں نے آپ سے کہا کہ وہ مجھے پسند نہیں آئی تو؟“ میں نے یک دم کہا۔

”تو پھر میں تمہیں اس سے شادی کے لیے مجبور نہیں کروں گی۔“ مئی نے جیسے مجبوراً کہا۔

”صرف یہ نہیں آپ آئندہ کسی ایسی لڑکی کو مجھے دکھانے کے لیے بھی اصرار نہیں کریں گی۔“ میں نے ان کے سامنے اپنی شرط رکھی۔ وہ ہنچکپائیں۔

”یہ کیا بات ہوئی؟“

”یہ جیسی بھی بات ہے آپ اسے قبول کریں تو میں سعیدہ آئی کے گھر جاؤں گا ورنہ نہیں۔“ میں نے انھیں دو ٹوک انداز میں کہا۔

”اچھا ٹھیک ہے۔“ انھوں نے طوہا کر ہاں بھری۔ مجھے ان کے وعدے پر قطعاً یقین نہیں تھا مگر کم از کم میں اس ایک لڑکی سے چھٹکارہ پانے میں ضرور کامیاب ہو جاتا جو پچھلے تین سال سے مجھے بھوت کی طرح چٹھی ہوئی تھی۔



دنیا کا سب سے بے ہودہ کام کسی ایسی لڑکی کو دیکھنے اور ملنے جانا ہے جسے آپ پہلے ہی ما پسند کرتے ہوں اور میں مئی کے منہ سے ہر وقت اس لڑکی کا ذکر سن کر اس سے پہلے ہی الر جک ہو چکا تھا۔ مئی کا خیال تھا وہ میرے سامنے ہر وقت اس کا ذکر کرتی رہیں گی تو میں کبھی نہ کبھی اس سے شادی پر تیار ہو جاؤں گا..... 21 ویں صدی میں 19 ویں صدی کے حربے.....

اور اب میں بالآخر اس لڑکی کے گھر پر بیٹھا ہوا تھا۔

”بیٹا یہ کہا لو۔“ سعیدہ آئی نے پلیٹ میرے سامنے بڑھائی۔ انھیں اندازہ نہیں تھا کہ اس وقت میں خود کہاں ہو رہا تھا۔ ہر لڑکی اپنی ماں کی کاپی ہوتی ہے۔


مئی نے ایک بار مجھے کہا تھا اور صفیہ آئی کو دیکھ کر میرے پیٹ میں گرہیں پڑ رہی تھیں اگر ان کی بیٹی اس

انداز میں چادر لپیٹ کر اس کمرے میں آئی تو میں تو ویسے ہی وہاں سے بھاگ جاؤں گا۔ اب ایسا بھی کیا بیک ورڈ ہونا کہ انسان گھر میں بھی چادر لپیٹے رکھے۔ میں سکت کترتا نماستی مسکراہٹ ہونوں پر سچائے انکل سے باتیں کرتا تنقیدی نظروں سے سعیدہ آئی کا جائزہ لیتا رہا۔

مئی میرے وہاں ان کے ساتھ چلے آنے پر خوشی سے بے قابو ہو رہی تھیں اور انکل میرا بائیو ڈیٹا پوچھ رہے تھے اور ان کے ہر سوال پر مجھے طیش آ رہا تھا۔ یونیورسٹی میں پروفیسر ہونے کا مطلب یہ نہیں تھا کہ انسان دوسرے کی زندگی کی کھدائی شروع کر دے۔ مجھے ان سے گفتگو کرتے ہوئے لگ رہا تھا وہ اپنا اگلا ریسرچ تھیسس شاید مجھی پر لکھنا چاہتے ہوں گے۔ میرا دل چاہ رہا تھا میں ان سے کہوں کہ آپ کو میرے بارے میں اتنی زحمت کرنے کی ضرورت نہیں ہے کیونکہ میں آپ کی بیٹی سے شادی کرنے کی زحمت کرنے کا کوئی ارادہ نہیں رکھتا اور..... میں اس سے آگے کچھ نہیں سوچ سکا۔

کمرے میں داخل ہونے والی لڑکی نے میرے ہاتھوں کے طوطے اڑا دیے تھے اگر یہ ان کی بیٹی تھی تو..... ”مراد بیٹا یہ میری بیٹی ہے مہر اور مہر یہ صفیہ آئی کا بیٹا مراد۔“ سعیدہ آئی نے ہم دونوں کا تعارف کروایا تھا۔ میں نے گردن موڑ کر خوشی سے بے قابو ہوتے ہوئے مئی کو دیکھا۔ ان کا منہ بھی کھلا ہوا تھا انھیں کس شے نے حیرت زدہ کیا تھا۔ مجھے پتہ نہیں مگر میں لہرٹی بکس والی لڑکی کو سامنے دیکھ کر خود کو لعنت و ملامت کرنے میں مصروف تھا۔ آخر میں کیوں وہاں آنے سے تامل کرتا رہا تھا۔

”مہر“ میں نے دل میں اس کا نام لیا۔ وہ خود بخوبی خوبصورت تھی اس کا نام اس سے بھی زیادہ خوبصورت تھا۔ وہ اس دن بھی سلیولیس لباس میں ہی ملبوس تھی۔ ہاں مگر اس دن ایک عدد دو پنہ اس کے گلے میں موجود تھا۔ سرخ لباس میں ملبوس وہ بالکل میرے مقابل کرسی پر ناٹنگ پر ناٹنگ رکھے بیٹھی تھی اور اس انداز میں وہاں بیٹھی وہ دنیا و مافیہا سے بے نیاز لگ رہی تھی۔ سعیدہ آئی اور انکل سمجھ یک دم مجھے پیار سے گلنے لگے تھے۔ میری ہزاروں اور اکڑ پن کینن غائب ہو گیا تھا۔ پہلے انکل سمجھ کے سوال پر میں ایک جملے سے لمبا جواب نہیں دے رہا تھا اور اب میں ہر سوال کا جواب دس جملوں سے کم میں نہیں دے رہا تھا۔ مجھے انکل سمجھ ہی کو نہیں مہر سمجھ کو بھی متاثر کرنا تھا۔



## دسواں باب

تیرے                      عشق                      نچایا  
 کر                      کے                      تھینا  
 چھیتی                      آدیں                      دے                      طینا  
 چھیتی                      بوہڑیں                      دے                      طینا  
 نہیں                      تاں                      میں                      مر گئی                      آں

عشق انسان کو کائنات کے کسی دوسرے حصے میں لے جاتا ہے۔ زمین پر رہنے نہیں دیتا۔ اور عشق  
 لا حاصل۔۔۔۔۔ لوگ کہتے ہیں انسان عشق مجازی سے عشق حقیقی تک تپ سفر کرتا ہے جب عشق لا حاصل رہتا ہے۔۔۔۔۔ جب  
 انسان جھولی بھر بھر محبت کرے اور خالی دل اور خالی ہاتھ لے کر پھرے۔۔۔۔۔ ہوتا ہوگا لوگوں کے ساتھ ایسا۔۔۔۔۔ گزرتے  
 ہوں گے لوگ عشق لا حاصل کی منزل سے۔۔۔۔۔ اور طے کرتے ہوں گے مجازی سے حقیقی تک کے فاصلے۔۔۔۔۔ مگر میری سمت  
 اُٹی ہو گئی تھی۔ میں نے عشق حقیقی سے عشق مجازی کا فاصلہ طے کیا تھا۔۔۔۔۔ اور میں نے اپنی مرضی سے بھانم ہوش و حواس  
 ایسا کیا تھا۔۔۔۔۔ مجازی کو نہ پا کر حقیقی تک نہیں گئی تھی حقیقی کو پا کر بھی مجازی تک آگئی تھی۔۔۔۔۔ اور اب در بدر پھر رہی تھی۔

عابدہ پروین میرے سامنے بیٹھے شاہ کی کافی گا رہی تھی:

تیرے عشق نے ڈیرا میرے اندر کینا  
 بھر کے زہر پیلا میں تاں آپے پینا  
 چھیتی آویں وے طینا  
 چھیتی بوہڑیں وے طینا  
 نہیں تاں میں مر گئی آں  
 تیرے عشق نچایا کر کے تھینا تھینا  
 بیٹھے شاہ نون سدوشاہ عنایت وے بو ہے  
 جس نے مینوں پوائے چولے ساوے تو سو ہے



جاں میں ماری ہے اڈی مل بیبا ہے وہینا  
میرے ہونٹوں پر بے اختیار مسکراہٹ آئی..... میرے ایزیاں رگڑنے پر تو مجھے وہ شخص نہیں ملا تھا جسے میں  
نے چاہا تھا۔

ایس عینے دی بھنگی وچ مور بولیندا

سانوں قبلہ تے کعبہ سوہنا یار دیندا

”مہر“ صوبیہ نے میرے کندھے کو تھپکا۔ ”کیا ہوا؟“ وہ پوچھ رہی تھی۔ اپنے گھٹنوں میں سر چھپائے میں  
اس سے کیا کہتی کہ بٹھے شاہ ٹھیک کہتا ہے۔ تین سال سے مجھے بھی ہر آدنی کی آواز پر صوبی کی آواز کا گمان ہوتا تھا.....  
ہر نام ”صوبی“ لگتا تھا۔

سانوں قبلہ تے کعبہ سوہنا یار دیندا

”چلو چلتے ہیں۔“ میں یک دم اٹھ کر کھڑی ہو گئی۔ ”مگر..... تمہاری فرمائش پر تو آئے ہیں یہاں.....  
مہر..... سنو تو.....“ میں ڈکی نہیں تھی اسے تقریباً بھاگ کر میرے پیچھے باہر پارکنگ میں آنا پڑا تھا۔

سانوں قبلہ تے کعبہ سوہنا یار دیندا

کوئی مجھ سے زیادہ اچھی طرح اس بول کا مطلب نہیں سمجھتا تھا۔ میں گاڑی کے بونٹ پر آ کر بیٹھ گئی۔ میں  
نے اپنا بیگ کھول کر سگریٹ نکالا اور لائٹ سے سلگایا۔ سگریٹ سکون نہیں دیتا بس یہ تسلی دیتا ہے کہ دنیا میں جتنے اور سلگنے  
والے صرف اکیلے ہم نہیں ہیں۔

”اگلی بار میں تمہارے ساتھ کسی کنسرٹ میں نہیں آؤں گی..... تم شاید اپنی نہیں دوسرے کی تفریح خراب  
کرنے کے لیے ایسی جگہوں پر جاتی ہو۔“ صوبیہ میرے پاس آ کر غصے میں بولنے لگی۔ میں نے جواب نہیں دیا۔ وہ  
ٹھیک کہہ رہی تھی۔

”اب گھر چلو گی یا گاڑی کے بونٹ پر ہی بیٹھی رہو گی۔“ اس نے ڈرائیونگ سیٹ کا دروازہ کھولتے ہوئے  
کہا۔ میں چپ چاپ سگریٹ بیچتی رہی وہ کچھ دیر کھڑی میرا انتظار کرتی رہی پھر خود بھی آ کر بونٹ پر بیٹھ گئی۔

”اب آسمان پر کیا نظر آ رہا ہے تمہیں؟“ اس نے مجھے سگریٹ پیچے آسمان کی طرف دیکھتے پا کر کرپوچھا۔  
”جب زمین پر کچھ نہیں ہے تو آسمان پر کیا نظر آئے گا؟“ ”ساینا لوجی پڑھ کر تم خود بھی سائیکو کیس ہی بن  
گئی ہو..... اتنا Pessimism..... اتنا Pessimism..... یوں لگتا ہے تم نے Pessimism کی کوئی مشین لگا لی  
ہے اپنے اندر..... یاد ہے ایک وقت تھا جب سب فرینڈز میں صرف تم ہوتی تھی جو ہر چیز کے مثبت پہلو کی بات کرتی  
تھی۔“ وہ پتہ نہیں مجھے کیا یاد دلانے کی کوشش کر رہی تھی۔

”تین سال میں تم بالکل بدل گئی ہو..... کچھ اور ہی ہو گئی ہو تم مہر سمجھ۔“ اس نے مجھے خردا کر کرنے والے  
انداز میں کہا۔ میں سگریٹ کا کش لیتے ہوئے مسکرائی۔

”تمہیں کیا لگتا ہے کیا ہو گیا ہے مہر سمجھ کو؟“ ”یہی تو سمجھ میں نہیں آتا کہ تمہیں ہوا کیا ہے۔“

”مجھے کچھ نہیں ہوا..... میں بس دنیا دار ہو گئی ہوں۔“

”جانتی ہوں..... مگر ایمانداری کی بات ہے مہر..... تم دنیا دار ہو کر اچھی نہیں لگتی..... مجھے تو وہی مہر یاد آتی ہے اور پسند تھی جو اتنے اچھے طریقے سے چارواڑھتی تھی کہ ہم لوگ مرعوب رہا کرتے تھے..... جس سے ہم دعا کروا کر سکتے تھے کیونکہ وہ ہم سب میں سب سے زیادہ عبادت گزار تھی اور میں اس کی دعا پر یقین تھا جو اتنے لمبے لمبے لیکچر دیا کرتی تھی ہمیں..... بے شک ہم تمھاری باتوں پر عمل نہیں کرتے تھے مگر ہمیں تم پر رشک ضرور آیا کرتا تھا..... ایمان سے تم ویسے ہی اچھی لگتی تھی۔ میں تو اس مہر کو بہت مس کرتی ہوں۔“

”تو پھر تم اس مہر کی طرح بن جاؤ..... مجھے ایسے ہی رہنے دو۔“ میں نے لاپرواہی سے سر جھٹکتے ہوئے کہا۔  
 ”میں بن سکتی تو ضرور بن جاتی..... مگر میں دنیا اس طرح نہیں چھوڑ سکتی جس طرح تم چھوڑ سکتی ہو مہر۔“ اس بار وہ بہت سنجیدہ تھی۔ میں ہنس پڑی۔ سگریٹ کا اُدھ جلا نکلا اور جھٹکتے ہوئے میں نے کہا۔

”اور میں اب دنیا چھوڑنا نہیں چاہتی..... گھر چلیں۔“ میں اُدھ کر گاڑی میں آ بیٹھی۔ صوبیہ اُلجھی نظروں سے وڈ سکرین سے کچھ دیر پلٹ کر مجھے دیکھتی رہی پھر خود بھی گاڑی میں آ کر بیٹھ گئی۔

میں کیا بتاتی اپنی فرینڈز کو کہ میں زندگی میں کیا کر بیٹھی تھی..... اور جو کر بیٹھی تھی اس کا اعتراف ان کے سامنے کرنے کے لیے مجھے سمندر جیسا حوصلہ چاہیے تھا۔ اعتراف کا لحد عذاب کا لحد ہوتا ہے۔

تین سالوں نے مجھے بڑے عجیب طریقے سے بدلاتھا..... پتہ نہیں تین سالوں نے بدلاتھا..... یا اس حادثے نے..... یا پھر اس حقیقت نے کہ مومی نے دوبارہ کبھی مجھ سے رابطہ نہیں کیا..... مجھے بعض دفعہ حیرانی ہوتی کہ ان چند ہفتوں میں میں نے ایک بار بھی مومی سے اس کا نمبر جاننے یا لینے کی کوشش کیوں نہیں کی..... آخر ایک بار بھی مجھے یہ خیال کیوں نہیں آیا کہ میرے پاس بھی اس کا نمبر ہونا چاہیے..... ہر بار وہ ہی مجھے فون کرنا تھا اور مجھے جیسے یقین تھا کہ وہ اسی طرح ہمیشہ فون کرنا رہے گا..... مجھے کبھی اسے فون کرنے کی ضرورت نہیں پڑے گی..... مگر یہ بات میری سمجھ میں نہیں آتی کہ مجھے تب کبھی اس خدشے یا خیال نے شک کیوں نہیں کیا کہ کبھی اگر اس نے مجھے کال نہ کی تو؟..... کبھی اگر مجھے دہر جنسی میں اس سے رابطے کی ضرورت پڑ گئی تو.....؟ کبھی اگر مجھ سے ناراض ہو کر اس نے مجھے فون کرنا بند کر دیا تو اسے منانے کے لیے ہی مجھے اسے کال کرنی پڑ سکتی ہے..... پتہ نہیں کیوں مجھے یہ خیال نہیں آیا کہ میرے پاس بھی مومی کا نمبر ہونا چاہیے.....

ان دنوں تو پچھتا دووں کا ایک ڈھیر اکٹھا ہو گیا تھا۔ میرے پاس..... کبھی میں ایک بات پر پچھتا رہی ہوتی کبھی دوسری پر۔

خیالیان شمشیر پر دو بارہ کبھی جانے کی جرأت بھی مجھ سے نہیں ہو سکی تھی..... اور رات کو سونا میرے لیے دنیا کا دشاوتزین کام ہو گیا تھا..... میں نے فرینڈز کے ساتھ فون پر لمبی گفتگو کرنا بھی بند کر دیا..... اور کیا کیا چھوڑ دیا میں نے..... اس کی صحیح فہرست میں نہیں بنا سکتی تھی..... البتہ دوسرے بتا دیا کرتے تھے۔

مجھے دوسرے بتانے لگے تھے کہ اب میں کیا کیا نہیں کرتی تھی..... اور کیا کیا کرنے لگی تھی..... اور مجھے کسی کی کوئی بات چونکاتی نہیں تھی..... اس سے کیا فرق پڑتا تھا کہ پہلے میں کیا کرتی تھی اور اب کیا نہیں کرتی تھی..... مگر شاید

دوسروں کو بہت فرق پڑتا تھا..... لوگوں کو دوسروں کی ذات میں اور زندگی میں آنے والی ہر چھوٹی بڑی تبدیلی میں دلچسپی ہوتی ہے..... چاہے اس تبدیلی سے ان کا کوئی تعلق کوئی واسطہ ہو یا نہ ہو۔

تین سالوں نے میری زندگی سے "امید" اور "یقین" نام کی چیزوں کو جڑ سے اکھاڑ کر نکال دیا تھا..... میں تصویر کا صرف تاریک رخ ہی دیکھا کرتی تھی..... ہر چیز کے بارے میں بد سے بدترین انداز میں سوچتی..... اور مجھے کسی بھی چیز پر یقین نہیں رہا تھا..... بے یقینی کے علاوہ کسی دوسری چیز پر یقین نہیں رہا تھا۔


اگر میں Painter ہوتی اور میرے ہاتھ میں کوئی برش ہوتا تو میں اپنی زندگی کی تصویر کو سیاہ رنگ سے بناتی..... صرف اتنا نہیں..... بلکہ میں دنیا کی ہر شے کو سیاہ رنگ سے چھپا دیتی..... تاریکی اور سیاہ رنگ ایک عجیب سی رہائی اور فرار دیتے تھے مجھے..... کسی نہ کسی حد تک سکون بھی..... اور روشنی..... وہ تو بے پناہ لذت کا باعث بن جاتی تھی میرے لیے..... میں چمکاؤ کی طرح روشنی سے بھاگتی تھی..... اور میں پتہ نہیں کس کس چیز سے بھاگنے لگی تھی۔

تین سال میں میرے پیرنٹس نے دو تین مرتبہ مجھے سائیکا لو جسٹ کو دکھایا..... ہر بار جب میرا رویہ ضرورت سے زیادہ عجیب اور ان کے لیے زیادہ پریشان کن ہونے لگتا تو وہ مجھے سائیکا لو جسٹ کے پاس لے جاتے۔ پھر اگلے کچھ ہفتے میرے سیشنز چلتے رہتے..... سائیکا لو جسٹ مجھ سے وہ سب کچھ اگلوانے کی بہترین کوشش کرتا جو میں اپنے اندر کہاں ڈن کر چکی تھی مجھے خود بھی پتہ نہیں تھا۔

ہر بار وہ میری خاموشی کا تجزیہ کرتا..... میرے موڈ Swings پر رائے دیتا..... اور ان ممکنہ وجوہات کے بارے میں بات کرتا جو میری Personality میں ہونے والے اس Disorder کا باعث ہو سکتے ہیں۔ ہر بار اس کی رائے غلط ہوتی..... اور یہ صرف میں جانتی تھی..... ورنہ بابا اور امی تو اس کی بات پر یقین لاتے ہوئے وہ سب کچھ کرتے جو وہ کہتا۔

سائیکا لو جسٹ کا خیال تھا کہ میں اکلوتی اولاد ہوں شاید اس وجہ سے میں ڈپریشن کا شکار ہوں..... اس کا یہ بھی خیال تھا کہ میں گھٹن زدہ ماحول میں رہ رہی ہوں اس لیے اس طرح کے ردعمل کا اظہار کر رہی ہوں..... وہ اس کے علاوہ بھی میرے بارے میں بہت سی باتیں کہتا رہتا..... بہت سے قیاس اور مفروضات..... یہاں تک کہ وہ میرے ساتھ ساتھ میرے پیرنٹس کی Personality کا بھی تجزیہ کرنے لگا..... کیونکہ اسے شبہ تھا کہ میرے ڈپریشن کی وجہ میرے ماں باپ کے باہمی تعلقات یا ان کے میرے ساتھ تعلقات بھی ہو سکتے ہیں۔

مجھے بعض دفعہ سائیکا لو جسٹ پر ترس آتا بعض دفعہ اپنے پیرنٹس پر..... میں اس تکلیف کا اندازہ کر سکتی تھی جو میرے رویے سے انھیں پہنچتی تھی..... مگر میں اس تکلیف کا مداوا نہیں کر سکتی تھی..... میں Self-control کھو چکی تھی..... ایک عجیب سی بے حسی کا شکار ہو گئی تھی..... چہرے پر مسکراہٹ لانے کے لیے بھی مجھے خود کو بہت مجبور کرنا پڑتا..... اور پھر وہ مسکراہٹ بھی مسکراہٹ نہیں ہوتی تھی..... پتہ نہیں میرے چہرے کے ہر تاثر نے میرے دلی جذبات کا ساتھ دینا کب چھوڑ دیا تھا..... وہ بس ہر ایک تک ایک ہی تاثر پہنچانے لگے تھے..... ٹھنڈک اور سرد مہری کا.....



## گیارھواں باب

میں نہیں جانتا تھا میری خوشی کا دوران یہ اتنا کم تھا۔ مہر کے گھر کے گیٹ سے گاڑی باہر نکالتے ہی می نے کہا۔  
 ”یہ لڑکی اس قابل نہیں ہے کہ میری بہو بن سکے۔“ میرا پاؤں بے اختیار بریک پر پڑا۔  
 ”آرام سے..... ایسی کیا آفت ٹوٹی ہے تم پر؟“ می کا سر ڈائش بورڈ سے ٹکراتے ٹکراتے بچا تھا۔  
 ”آپ مجھے اس لڑکی کے گھر صرف اس لیے لے کر گئی تھیں کہ بعد میں یہ کہہ سکیں؟“ میں بے یقینی سے ان کا  
 چہرہ دیکھ رہا تھا۔

”کم از کم گاڑی تو چلاؤ..... بات تو گاڑی چلانے کے دوران بھی ہو سکتی ہے۔“ می کی آواز میں بلا کی  
 مٹھاس تھی اور میرے کانوں میں خطرے کی گھنٹیاں بج رہی تھیں..... میں اچھی طرح جانتا تھا۔ آواز سے یک دم ٹپکنے  
 والی شیرینی کا مطلب اور مقصد کیا ہوتا ہے اور خاص طور پر وہ اگر ماں کی آواز سے ٹپک رہی ہو تو..... تو اس کا کسی بھی  
 زبان Accent اور dialect میں ایک ہی مطلب ہوتا ہے۔ ”میں وہ نہیں ہونے دوں گی جو تم چاہتے ہو۔“ میں نے  
 برق رفتاری سے اس مٹھاس کو ڈی کوڈ کیا اور کار آگے بڑھادی۔ واقعی بات تو گاڑی چلانے کے دوران بھی ہو سکتی تھی۔  
 ”ہاں تو ہم کیا بات کر رہے تھے؟“ می نے بے نیازی اور لا پرواہی کے تمام ریکارڈ توڑتے ہوئے یوں  
 ظاہر کیا جیسے ہم چند لمحے پہلے تک کسی انتہائی غیر اہم موضوع پر بات کر رہے تھے جو بات کرتے کرتے ان کے ذہن  
 سے نکل گیا ہو۔

”میں آپ کو بتا رہا تھا کہ مجھے یہ لڑکی پسند ہے آپ اس سے میری شادی کر سکتی ہیں۔“ میں نے ان کی بے  
 نیازی کا جواب ویسی ہی بے نیازی سے دیتے ہوئے کہا۔ می کی یادداشت یک دم واپس آ گئی۔  
 ”میں تم سے کہہ رہی تھی کہ یہ لڑکی کسی بھی صورت میری بہو بننے کے قابل نہیں ہے۔“ انھوں نے کہا.....  
 بلکہ کہا نہیں..... اعلان کیا۔

”گھر اس لڑکی میں وہ تمام خوبیاں ہیں جو میں اپنی بیوی میں چاہتا ہوں۔“ میں نے بڑے تحمل سے کہا۔

”اور نہ بھی ہوتیں تب بھی میں اس سے شادی کر لیتا کیونکہ پچھلے تین سال سے.....“ مئی نے میرے جھوٹے پرتاؤ کھاتے ہوئے میری بات کاٹی۔

”تین سال پہلے جب میں نے تم سے اس کا ذکر کیا تھا تب تو تم نے کہرام مچا دیا تھا۔“  
 ”ہاں مگر بعد میں مجھے اپنی غلطی کا احساس ہوا اور Canada میں اپنے قیام کے دوران میں نے ذہنی طور پر اپنے آپ کو اس بات کے لیے تیار کر لیا کہ مجھے وہیں شادی کرنا چاہیے جہاں آپ چاہتی ہیں۔“ میں نے سعادت مندی کی انتہا کرتے ہوئے کہا۔ مگر مجھے اندازہ نہیں تھا کہ اس سٹیج پر ایسی سعادت مندی اپنے پاؤں پر کھلاڑی مارنے کے مترادف ہے۔

”بس پھر تو کوئی مسئلہ ہی نہیں ہے۔“ مئی نے اطمینان کا سانس لیتے ہوئے کہا۔  
 ”تم میری مرضی سے شادی کرو گے تو میں تمہارے لیے چاندی بہو لاؤں گی۔“ مئی نے خلا بازوں جیسے عزم کا اظہار کرتے ہوئے کہا۔

”مگر مجھے اسی زمینی مخلوق میں زیادہ دلچسپی ہے جسے ہم ابھی دیکھ کر آئے ہیں۔“ میں نے بہت دھڑکی کا مظاہرہ کرتے ہوئے کہا۔

”اس طرح کی لڑکیاں اچھی بیویاں ثابت نہیں ہوتیں۔“ مئی نے کہا۔

”کس طرح کی لڑکیاں؟“ میں نے انجان بننے ہوئے کہا۔

”تم نے حلیہ دیکھا اس لڑکی کا..... کس طرح سلیولیس لباس میں منہ اٹھائے اندر آ گئی..... یوں جیسے امریکہ میں بیٹھی ہے۔“ مئی نے اسی مہر پر تنقید کرتے ہوئے کہا جسے وہ پچھلے تین سال سے ایک مثالی لڑکی کی مسند پر بٹھائے ہوئے تھیں۔

”مجھے تو وہ سلیولیس میں بہت اچھی لگی..... ساری دنیا پہن رہی ہے سلیولیس پھر اگر اس بے چاری نے پہن لیا تو کیا قیامت آگئی۔“ میں نے مہر کی حمایت کی۔

”مجھے ایسی ہی لڑکی لانی ہوتی تو پورا شہر بھرا ہوا ہے..... اور اس سے زیادہ خوبصورت اور زیادہ اونچے گھرانوں کی لڑکیاں..... پھر آخر اس میں کون سے سرخاب کے پڑ گئے ہوئے ہیں کہ میں اسے ہی اپنی بہو بنا کر لاؤں؟“

”مئی کو میرا مہر کی حمایت کرنا اور بڑا لگا۔“ جیسے کہ ماؤں کو اکثر لگتا ہے۔

”تو پھر آخر تین سالوں سے آپ میرے پیچھے کیوں پڑی ہوئی تھیں کہ ایک بار سے دیکھ لوں..... ایک بار اسے دیکھ لوں۔“

”مجھے کیا پتہ تھا کہ تین سالوں میں اس کا حلیہ ہی بدل جائے گا..... میری ہی غلطی تھی..... مجھے پچھلے تین سال میں اس سے ملتے جلتے رہنا چاہیے تھا تا کہ مجھے پتہ تو رہتا کہ وہ کیا گل کھلا رہی ہے۔“

”مئی..... مجھے مہر سے..... اور صرف مہر سے شادی کرنی ہے۔ آپ یہ بات کہیں لکھ لیں۔“  
 ”کہاں لکھ لوں؟“ مئی نے مجھے گھورا۔

”شادی کے کارڈ پر۔“ میری حس مزاح اس وقت مئی کو بے حد بڑی لگ رہی تھی۔

”دیکھو مراد اس عمر میں اس طرح کی لڑکیاں بہت اچھی لگتی ہیں مگر جس لڑکی کے ساتھ شادی کرنی ہو اسے صرف بیوی کے طور پر نہیں دیکھنا چاہیے..... ماں اور دوسرے رشتوں میں بھی دیکھنا چاہیے..... ایسی لڑکیوں کو اپنے علاوہ کسی اور میں دلچسپی نہیں ہوتی نہ شوہر میں نہ بچوں میں نہ کسی اور میں۔“ مئی نے اپنی ٹون تبدیل کرتے ہوئے پھر ایک متنازعہ بیان دیا۔

”اس پر بحث ہو سکتی ہے مئی۔ مگر میں بحث نہیں کروں گا۔ مجھے مہر ہر صورت اور ہر حالت میں پسند ہے اور مجھے اسی کے ساتھ شادی کرنی ہے۔“ میں نے ایک بار پھر اپنا اعلان دہرایا۔

مہر کے گھر سے اپنے گھر تک گاڑی میں مئی نے مجھے ’ایسی لڑکیوں‘ کے بارے میں بے شمار قصے سنائے..... کسی ایک قصے سے بھی میری ہمت نہیں ٹوٹی کیونکہ مجھے ’ایسی ہی لڑکیوں‘ میں دلچسپی تھی اور اس Species سے نفرت تھی جس Species کی لڑکیوں میں سے کسی ایک کو مئی اپنی بہو اور میری بیوی کے روپ میں دیکھنا چاہتی تھی۔

مجھے ٹھیک سے یاد نہیں کہ مذہبی اور پردہ کرنے والی لڑکیوں کے لیے میری ناپسندیدگی کا آغاز کب ہوا تھا۔ میرا خیال ہے سکول میں..... اور پھر کالج میں یہ ناپسندیدگی اپنے عروج پر پہنچ گئی تھی پھر کچھ واقعات بھی ایسے ہوئے جنہوں نے ان لڑکیوں کے بارے میں میری رائے کو اور خراب کیا۔ اپنے آپ کو پارسا اور باحیا سمجھنے اور ظاہر کرنے والی یہ لڑکیاں کردار کے حوالے سے دوسری لڑکیوں سے زیادہ کمزور ہوتی ہیں بلکہ بعض مواقع پر تو دوسری لڑکیوں سے زیادہ گری ہوئی حرکتیں کرتی ہیں۔ اسلام کی جن چیزوں سے مجھے اختلاف تھا اس میں ایک بنیادی پردہ کا ایشو ہی تھا۔ میری سمجھ میں کبھی نہیں آیا کہ صرف سر اور چہرہ یا جسم اچھی طرح ڈھانپ لینے سے پارسائی کا عقیدت کیسے ملتا ہے اور ایسا نہ کرنے کی صورت میں بے حیائی کا ٹیپہ کیسے لگتا ہے۔

Canada میں قیام کے دوران ایسی بہت سی فلمیں لڑکیوں سے میرا آنا سنا ہوتا رہا جو بظاہر ہر وقت حجاب اوڑھے رکھتی تھیں اور اپنے آپ کو Practising مسلم کے طور پر ظاہر کرتی تھیں مگر اس کے ساتھ ساتھ وہ اپنے گھر والوں سے چھپ کر ایسی بہت سی سرگرمیوں میں حصہ لیتی تھیں جو اسلامی لحاظ سے کسی طور پر مناسب نہیں تھیں۔ میرے نزدیک کسی لڑکی کا بوائے فرینڈ بنانا یا سوکنگ کرنا اور نائٹ کلب جانا قابل اعتراض نہیں تھا میں لبرل تھا اور اس بات پر فخر بھی محسوس کرتا ہوں۔ میرے نزدیک قابل اعتراض صرف وہ منافقت اور دوغلا پن تھا جو ایسی لڑکیوں میں کوٹ کوٹ کر بھرا ہوتا ہے۔ میرے نزدیک وہ لڑکیاں بہتر ہیں جو اپنے آپ کو پارسا ظاہر کرنے کی سرفروشی کوششیں نہیں کرتی پھر تیں بلکہ زندگی کو صحیح معنوں میں انجوائے کرتی ہیں اور جیسی ہوتی ہیں ویسی ہی نظر آتی ہیں۔

مگر میں نہیں جانتا میری مئی نے اس طرح کی نیک پروین بہو کی Fascination یا Fantasy کب اور

کیسے ڈیولپ کی تھی..... اگرچہ وہ خود نماز وغیرہ پابندی سے پڑھا کرتی تھیں مگر پردہ کی کچھ اتنی پابند نہیں تھیں مگر اب میرے بارے میں وہ جب بھی سوچتیں تو مجھے سو فی صد یقین ہے کہ اُن کے تصور میں میرے ساتھ جس لڑکی کا تصور (Image) آتا ہوگا اُس نے ضرور برقع اوڑھا ہوگا اور صرف برقع نہیں بلکہ افغانی برقع..... مجھے تو یہ بھی یقین تھا کہ وہ میرے لئے ایک ایسی لڑکی بیوی کے طور پر چاہتی ہوں گی جو خود مجھ سے بھی پردہ کرے اور میرے سامنے بھی تین فٹ لمبے گھونگھٹ میں ہی نمودار ہو۔

اور اب اگر خوش قسمتی سے اُن کی پسندیدہ لڑکی میرے پسندیدہ حلیے میں نکل آئی تھی تو انہوں نے کہرام مچا دیا تھا یوں جیسے وہ مجھے اپنی مرضی کی لڑکی دکھانے نہیں لے گئی تھیں بلکہ میں انہیں اپنی مرضی کی لڑکی دکھانے لے گیا تھا۔ جو بھی تھا ایک بات تو طے تھی کہ میں اگر کسی لڑکی سے شادی کرتا تو وہ ہر ہی تھی..... مئی چاہے اُسے پسند کریں یا نہ کریں۔ وہ مجھے پسند تھی اور اس دن اس کے گھر سے واپسی کے دوران مئی سے ہونے والی گفتگو کے بعد میں طے کر چکا تھا کہ مجھے اگر اس سے شادی کے لئے جان بھی دینی پڑے گی تو میں دوں گا..... اور دوسری طرف مئی بھی یہ ٹھان چکی تھیں کہ وہ کسی حالت میں مجھے اس لڑکی سے شادی کی اجازت نہیں دیں گی۔

راست کے کھانے پر پاپا سے ایک بار پھر اسی موضوع پر بات شروع ہو گئی۔ خلاف روایت اس بار یہ بات شروع کرنے والا میں تھا۔

”پاپا آج میں مئی کے ساتھ آئی سعیدہ کے گھر گیا تھا“ میں نے بے حد سعادت مندی سے کہا۔ مئی نے واہنت کچکا کچکا کر مجھے دیکھا۔

”اوہ گڈ۔“ پاپا مسکرائے۔

”تو تمہاری مئی بہر حال تمہیں ان کی بیٹی دکھانے کے لئے لے جانے میں کامیاب ہو ہی گئیں۔“ انہوں نے ایک نظرمی کو دیکھا اور پھر مجھے۔

”کیا نام ہے اس لڑکی کا؟“ انہوں نے ذہن پر زور ڈالنے ہوئے کہا۔

”مہر“ میں نے بے اختیار کہا۔

”اوہ ہاں..... تو کیسی لگی تمہیں مہر؟“ انہوں نے بے حد دلچسپی کے ساتھ مجھ سے پوچھا۔ میں نے ایک نظرمی

کو دیکھا اور پھر بڑے اطمینان سے کہا۔

”مئی کی چوائس واقعی بہت اچھی ہے۔“ میں مئی کی دلی کیفیت کا اندازہ لگا سکتا تھا۔

”یعنی تم کو مہر پسند آگئی ہے۔“ پاپا نے مسکراتے ہوئے کہا۔ اس سے پہلے کہ میں ان کے سوال کا جواب

دیتا۔ مئی نے کہا۔

”مگر مجھے وہ لڑکی پسند نہیں ہے۔“ پاپا نے چونک کر مئی کو دیکھا۔

”تمہیں سعیدہ کی بیٹی پسند نہیں ہے؟“ انہوں نے کچھ حیرانگی سے کہا۔

”ہاں مجھے وہ پسند نہیں ہے۔“

”مگر اتنے عرصے سے تو تم ہمیشہ مراد کے لیے اسی کا ذکر کرتی رہی ہو بلکہ تین سال پہلے تو تم نے مراد کا پرپوزل بھی اس لڑکی کے لیے دیا تھا۔“

”جب اور بات تھی مگر اب اور بات ہے۔“ مئی نے ہٹ دھرمی سے کہا۔

”اب اور بات کیا ہے؟“ پاپا کی حیرانگی میں کچھ اور اضافہ ہوا۔

”میرا خیال ہے مراد کو وہاں تم ہی زبردستی لے کر گئی ہو پھر ایسا کیا ہو گیا ہے؟“

”سچی وہ لڑکی تو مراد سے بھی زیادہ ویسٹرنائزڈ ہو گئی ہے۔“ مئی نے پاپا کو ہولانا چاہا۔

”اچھا یہ تو بہت اچھی بات ہے۔“ پاپا نے بڑے مطمئنانہ کے ساتھ سوینٹ ڈس کھاتے ہوئے کہا۔

”اس کا مطلب ہے کہ مراد اور وہ ایک دوسرے کے ساتھ بہت خوش رہیں گے کیونکہ مراد کو تو پہلے ہی ایسی

لڑکیاں پسند ہیں۔“ پاپا نے ایک نظر مجھے دیکھا۔ میرے ہونٹوں پر مسکراہٹ آ گئی۔

”مگر وہ لڑکی مجھے پسند نہیں ہے۔“

”سناں کو بہو کبھی بھی پسند نہیں ہوتی۔۔۔۔۔ تم اپنی پسند کی لڑکی کو بھی بہو بنا کر لاؤ گی تو بھی بعد میں اسے نا پسند

کرنے لگو گی۔۔۔۔۔ تو پھر یہی لڑکی ٹھیک ہے۔۔۔۔۔ کم از کم جس نے شادی کرنی ہے اسے تو پسند ہے۔“ پاپا نے ایک بار پھر

مسکراتے ہوئے مجھے دیکھا مئی کو ان کے انداز نے اور بہم کیا۔

”بہر وقت کا مذاق اچھا نہیں ہوتا۔“

”میرا خیال ہے اس بار مذاق آپ فرما رہی ہیں۔“ پاپا نے ان کی بات کاٹ دی۔

”پہلے دن رات آپ اسی لڑکی کے قصیدے پڑھ رہی تھیں، وہ لڑکی ایسی ہے اور ویسی ہے۔۔۔۔۔ اور اب جب

آپ کے بیٹے کو وہ لڑکی پسند آ گئی ہے تو آپ کو اس پر اعتراضات ہونے لگے ہیں۔“ پاپا نے سنجیدہ ہوتے ہوئے کہا۔

”ویسٹرنائزڈ ہو گئی ہے تو کوئی بات نہیں مراد بھی ایسا ہی ہے۔۔۔۔۔ اور اگر کل کو کوئی دوسری لڑکی بھی لائیں گی

تب بھی مراد کے نقش قدم پر ہی چلے گی وہ۔۔۔۔۔ پھر آپ کیا کریں گی؟ کیا مایاں بیوی کو آپس میں لڑوا لیں گی۔“

”میں۔۔۔۔۔ مئی نے کچھ کہنا چاہا۔ پاپا نے ان کی بات دوبارہ کاٹ دی۔

”آپ یہ یاد رکھیں کہ یہ شادی آپ نہیں کر رہی ہیں، مراد کر رہا ہے لڑکی کو اس کی پسند کا ہونا چاہیے۔۔۔۔۔

آپ کی شادی مجھ سے ہو چکی ہے۔ آپ مجھ پر اعتراضات کریں یا پابندیاں لگائیں۔۔۔۔۔ You're most

welcome“ پاپا نے جیسے بات ختم کر دی۔ میرا دل اس گھنگو پر خوشی سے باغ باغ ہو رہا تھا۔ مجھے اندازہ تو تھا کہ پاپا


اس معاملے پر میری حمایت کریں گے مگر یہ یقین نہیں تھا کہ یہ حمایت اتنی کھلی اور دوڑو ک ہوگی کہ مجھے تو منہ سے ایک لفظ

بھی نکالنا نہیں پڑے گا۔

”تم ان لوگوں کو مراد کی پسندیدگی سے آگاہ کر دو۔۔۔۔۔ اور انہیں ہمارے ہاں انوائٹ کر دو“ پاپا نے مئی سے



مزید کہا۔ ”پر آپ میری بھی تو سنیں۔“ می نے احتجاج کی ایک آخری کوشش کی۔  
 ”خروسوں گا مگر مراد کی شادی کے بعد۔“ پاپا نے کہا۔  
 ”اب اگر اس نے شادی میں دلچسپی لے ہی لی ہے تو پھر اچھا ہے کہ جلد از جلد اس کی شادی ہو ہی جائے۔“  
 پاپا نے ٹیبل سے اٹھتے ہوئے کہا۔ می نے کچا چا جانے والی نظروں سے مجھے دیکھا۔  
 ”می یہ ذرا فیرنی مجھے دیں..... مجھے لگتا ہے یہ اچھی بنی ہے۔“ میں نے بے حد معصومیت سے می کی نظروں  
 کو نظر انداز کرتے ہوئے فیرنی کے ڈونگے کی طرف اشارہ کیا۔ می کا دل چاہا ہوگا ڈونگا میرے سر پر دے ماریں..... مگر  
 وہ ماں تھیں انھوں نے ڈونگا مجھے تھا دیا۔



## بارھواں باب

”تم آخر چاہتی کیا ہو؟“ امی نے رات کو بالآخر ٹھک آ کر مجھ سے پوچھا تھا۔ میں کنسرٹ سے واپسی پر کچھ دیر پہلے ہی کپڑے چینج کر کے اپنے کمرے میں بیڈ پر آ کر لیٹی تھی۔ جب وہ میرے کمرے میں آ گئی تھیں۔

”میں تو کچھ بھی نہیں چاہتی۔“ میں نے تین سال میں بار بار دہرایا جانے والا جملہ دہرایا۔ میں واقعی اب کیا چاہ سکتی تھی۔

”تو پھر مراد پر کیا اعتراض ہے تمہیں؟“ امی نے ایک بار پھر مراد کا ذکر چھیڑتے ہوئے کہا۔

”کوئی اعتراض نہیں ہے مگر میں شادی کرنا نہیں چاہتی۔“

”ہم ٹھک آ گئے ہیں تمہارا انکار سن کر..... تم شادی نہیں کرنا چاہتی تو کم از کم یہ تو بتاؤ کہ کیوں نہیں کرنا

چاہتی؟“ امی نے تقریباً زنج ہوئے ہوئے کہا۔

”کیونکہ میں کسی کو دھو کہ نہیں دے سکتی کیونکہ میں مومی کی جگہ پر کسی اور کو اپنی زندگی میں نہیں لاسکتی.....

کیونکہ میں دوغلی زندگی نہیں گزار سکتی۔“ میرے پاس ان کے سوال کا جواب تھا مگر اس جواب کو ان تک پہنچانے کے لیے ہمت نہیں تھی۔

”پتہ نہیں کیوں نہیں کرنا چاہتی۔“ میں نے اپنا ماتھا رگڑتے ہوئے کہا۔

”تم ہماری اکلوتی اولاد ہو تمہیں اس کا احساس ہے..... آج مجھے یا تمہارے بابا کو کچھ ہو جائے تو تمہارا کیا

ہوگا مہر۔“

”یہ بھی تو ہو سکتا ہے کہ آپ سے پہلے مجھے ہی کچھ ہو جائے..... پھر کم از کم آپ کو میری جہ سے کوئی مینشن

نہیں رہے گی۔“ میں نے اطمینان سے کہا میرے اطمینان نے میری ماں کو ہولایا۔

”کس طرح کی باتیں نکال رہی ہو منہ سے..... تمہیں کیوں کچھ ہوگا.....؟ مگر دیکھو مہر شادی تو ہر لڑکی کو کرنا

ہی ہوتی ہے پھر تمہیں اگر کوئی پسند ہے تو ہمیں اس پر بھی کوئی اعتراض نہیں۔ ہم تمہاری مرضی کی جگہ پر تمہاری شادی کر

دیتے ہیں۔“

”میری مرضی کی جگہ.....“ میں نے سوچا۔

”مرضی کی جگہ؟“

”میری پسند کے مرد سے؟..... اور میری پسند کا مرد تین سال پہلے.....“ ”کیا سوچ رہی ہو؟“ امی نے

میری سوچ کے سلسلے کو توڑا۔

”کچھ نہیں۔“ میں نے ان کا چہرہ دیکھا۔

”مجھے کوئی پسند نہیں ہے۔“ امی کو یقین نہیں آیا۔

”یہ تمہاری زندگی کا معاملہ ہے اگر تمہیں.....“

”جائتی ہوں امی یہ میری زندگی کا معاملہ ہے مگر مجھے کوئی پسند نہیں ہے۔“ میں نے ان کی بات کاٹ کر کہا۔

وہ کچھ دیر میرا چہرہ دیکھتی رہیں۔

”اگر پسند نہیں ہے تو پھر ہماری پسند سے شادی کرنے پر کیا اعتراض ہے تمہیں؟“ میں چپ رہی۔

”اور پھر دیکھو اس بار تو لڑکا بھی تمہارے جیسا ہے..... آزاد خیال..... تم پر کوئی روک ٹوک نہیں لگائے گا

کیونکہ اسے تمہاری جیسی لڑکیاں اچھی لگتی ہیں..... ہے بھی اکلوتا..... جس طرح کا تمہارا مزاج ہے تمہیں کسی کے ساتھ

وہاں ایڈجسٹ منٹ کا مسئلہ نہیں ہوگا۔“ میں نے امی کا چہرہ دیکھا وہ جائی تھیں مجھے زندگی میں کبھی بھی کنٹینس کسی کے

ساتھ بھی ایڈجسٹ منٹ کا مسئلہ نہیں ہو سکتا تھا..... مجھے خاموش رہنا آتا تھا اور سب کچھ اپنے اندر رکھنے کی عادت تھی۔

”صنفیہ بہت اچھی ہے..... میں 25 سال سے جائی ہوں اسے..... تمہیں بڑے پیار کے ساتھ رکھے گی..... تمہارے

بابا بھی یہی چاہتے ہیں..... اور دیکھو مہراں بار تو ہم نے اس طرح کا لڑکا پسند کیا..... جس طرح کی تم ہو۔“ امی نے

میری خاموشی کو میری آمادگی سمجھتے ہوئے قدرے جوش سے کہا۔

”جس طرح کی میں ہوں؟..... اور میں کس طرح کی ہوں؟“ میں نے اپنے اندر جھانک کر اپنا گلس دیکھنے

کی کوشش کی۔ میں یہ نہیں کس طرح کی تھی۔

”مجھے شادی نہیں کرنی۔“ امی کو میرے جواب نے ناراض کیا۔

”تم اپنے انکار سے ہمارے بچھتاؤوں میں اضافہ مت کرو..... پہلے ہی میں اور تمہارے بابا بچھتاتے رہتے

ہیں کہ ہمیں تمہیں اتنی آزادی نہیں دینی چاہیے تھی۔ جس حلے میں تم ہر وقت رتی ہو اس حلے کی وجہ سے خاندان اور

جاننے والے تو پہلے ہی ہماری کوششوں کے باوجود تمہارا پر پوزل قبول کرنے پر تیار نہیں..... ورنہ یہی لوگ تھے جو تین

سال پہلے ہمارے آگے پیچھے پھرتے تھے..... اور اب وہ صاف کہتے ہیں کہ مہر ضرورت سے زیادہ آزاد خیال ہے اور

ہمیں اس طرح کی بہو نہیں چاہیے..... اور تم شرمندہ ہو کر رہ جاتے ہیں ان سے کیا بحث کریں..... ظاہر ہے خود ہمارا

کوئی بیٹا ہوتا تو ہم بھی اس کے لیے تمہارے طور طریقوں والی بہو تو کبھی نہ لاتے..... سارا میل جول ہمارا ہماری ہی

طرح کی فیملیز میں ہے اور ہم جیسی فیملیز میں اتنی آزاد خیال لڑکیوں کو کون قبول کرتا ہے..... اب صفیہ کی صورت میں میں تو سمجھتی ہوں کہ ایک فرشتہ ہی آیا ہے کہ جو بے چاری ہماری خاندانی ویلیوز رکھنے کے باوجود تمہیں بہو بنانا چاہتی ہے کیونکہ تمہاری طرح اس کا بیٹا بھی بہت آزاد خیال ہے..... کسی اور جگہ تمہاری شادی کرنے کی کوشش کریں گے تو پتہ نہیں کیسے لوگوں سے سامنا ہو..... یہاں کم از کم مجھے یہ تو تسلی ہے کہ لڑکے کے ماں باپ کو ہم جانتے ہیں اور وہ دونوں بہت اچھے لوگ ہیں..... مگر تم ہو کہ تمہیں تو اس بات کی پروا ہی نہیں ہے کہ ماں باپ کیا سوچ رہے ہیں اور کیا چاہتے ہیں..... تمہاری وجہ سے تمہارے باہر وقت مجھے ملامت کرتے رہتے ہیں..... کیونکہ انہیں لگتا ہے میں نے کبھی تمہیں روکا نہیں..... کبھی سمجھایا نہیں..... انہیں کیا پتہ کہ میں 24 گھنٹے یہی کام کرتی رہتی ہوں مگر تم صم کم بن کر میرے سامنے بیٹھی رہتی ہو مجال ہے تم پر کوئی اثر ہو جائے..... اس سے تو اچھا تھا کہ ایک اولاد بھی نہ ہوتی..... کم از کم تمہاری بیہ سے لوگوں کے سامنے شرمندگی تو نہ اٹھانی پڑتی۔ ماسٹر ز کرنا تھا وہ تم نے کر لیا اب کیا کر رہی ہو؟..... نماز قرآن تو کب کا چھوڑ دیا تم نے..... سارا دن تم باہر پھرتی رہتی ہو اور ساری رات تم کیبل لگا کر بیٹھی رہتی ہو..... وہ بند ہوتی ہے تو تم سٹیئر یولگا لیتی ہو..... وہ بند ہوتا ہے تو تم گھنٹوں سوئی رہتی ہو۔ یا پھر فون لے کر بیٹھی رہتی ہو..... تمہیں نہ کسی آئے گئے کا پتہ ہوتا ہے نہ ہی اس بات کی پروا کہ میں اور بابا تمہیں اور تمہاری حرکتوں کو دیکھ دیکھ کر کتنے پریشان ہوتے رہتے ہیں..... یہ سب کچھ اس صوبہ کی وجہ سے ہوا ہے..... ہمیں چاہیے تھا کہ ہم شروع میں ہی اس کے ساتھ تمہاری دوستی ختم کر دیتے..... نہ تمہارا اس کے ساتھ میل جول نہ تم اس کے رنگ میں رنگتی..... مگر ہم لوگ تو یہی سمجھتے رہے کہ ہم نے اپنی اولاد کی اتنی اچھی تربیت کی ہے کہ وہ صوبہ جیسی سینکڑوں لڑکیوں کے ساتھ پھر کبھی ویسی نہیں ہو سکتی..... ہمیں کیا پتہ تھا کہ ہماری اپنی اولاد ہی ہمارے لیے اتنی پریشانیوں کھڑی کر دے گی۔" امی غصے میں بولنے ہوئے میرے کمرے سے نکل گئیں۔ میں ان کے جذبات کو سمجھ سکتی تھی ان کو مجھ پر جتنا غصہ اور شرمندگی تھی مجھے اپنے آپ پر اس سے کہیں زیادہ غصہ اور شرمندگی تھی۔ اگر مہر سمجھ کا بہت کسی سڑک پر لگا ہوتا تو اس پر پتھر پھینکنے والوں میں میں سب سے پہلی ہوتی "Down with Mehr Sami" میں نعرے لگا لگا کر اپنا حلق زخمی کر لیتی..... مجھے اگر دنیا میں کچھ اور اچھا نہیں لگتا تھا تو مہر سمجھ کیسے اچھی لگتی..... یہ سب کچھ مہر سمجھ ہی کی وجہ سے تو ہوا تھا نہ وہ ہوتی نہ میں گنگے پاؤں اور گنگے سر دنیا میں کھڑی ہوتی۔

Rejection بہت کم لوگوں کو اتنی خوشی دے سکتی تھی جتنی مجھے دیتی تھی جو انسان اپنے آپ کو خود 24 گھنٹوں میں ہزاروں بار Reject کرتا ہو وہ کسی کی Rejection سے کیا سمجھے گا.....؟ میرے ماں باپ کو لگتا تھا میرے لباس طوا طوار نے مجھے لوگوں کے لیے قابل اعتراض بنا دیا تھا..... وہ یہ نہیں جانتے تھے کہ کم از کم میرے اپنے لیے یہ لباس اور اطوار بہت سی آسانیاں پیدا کر رہے تھے..... یہ کسی دوسرے مرد کو میری زندگی میں آنے سے روک رہے تھے۔

تین سال میں ماں باپ کی معصوم پیاری اور باحیا مہر سمجھ کہیں غائب ہو چکی تھی۔ اب صرف میں رہ گئی تھی

جو زندگی کو اس طرح سے گزار رہی تھی جیسے گزارنا چاہتی تھی۔

پہلی بار وہ پینہ گئے میں ڈال کر گھر سے نکلنے پر میرے ماں باپ کو اتنا شاک نہیں لگا تھا جتنا اس دن لگا تھا جب میں سیلیولیس شرٹ پہن کر گھر کے اندران کے سامنے پھرتی رہی تھی۔ مجھے نہیں پتہ انھوں نے مجھے کن نظروں سے دیکھا ہوگا..... جیسی نظروں سے بھی دیکھا تھا..... مجھے ان نظروں کی پروا نہیں تھی..... انسان اللہ سے نہ ڈرے تو کیا ماں باپ سے ڈرے گا؟..... معاشرے سے ڈرے گا؟ دنیا سے ڈرے گا؟

مجھ میں آنے والی تبدیلیوں نے یقیناً میرے ماں باپ کی راتوں کی نیندیں اڑا دی تھیں..... وہ دونوں مجھے سمجھانے کی جتنی کوشش کر سکتے تھے کرتے رہے..... اسی کئی ماہ مجھے عذاب کی وعید والی آیات اور احادیث کا ترجمہ کر کے سناتی رہیں..... پر مہر مسیح اب کس عذاب سے ڈرتی؟..... طوفان نوح تو اس کی زندگی میں آ کر گزر چکا تھا اور اس طوفان کے بعد مہر مسیح کی زندگی میں تو کوئی ”کشتی“ تک نہیں بنی تھی..... پھر کیا بچانا؟..... کیا چھپانا؟.....

میں اپنے ماں باپ کی اکلوتی اولاد نہ ہوتی اور میرے ماں باپ پڑھے لکھے نہ ہوتے یا میں تب اس زوریں بریک ڈاؤن کی وجہ سے ہنتوں پارانہ رہتی اور میرے ماں باپ کو یہ خدشہ نہ ہوتا کہ مجھ پر سختی کرنے کی صورت میں مجھے پھر کچھ ہو سکتا ہے تو وہ مجھ پر سختی ضرور کرتے..... مجھے گھر میں بند کر دیتے..... میری تعلیم چھڑوا دیتے..... مجھ پر پابندیاں لگاتے..... دوستوں سے میرا میل جول ختم کروا دیتے..... دینی فرائض کی ادائیگی کے لیے مجھے مجبور کرتے..... کچھ نہ کچھ ضرور کرتے وہ..... مگر جب اولاد اکلوتی ہو اور انسان کو اس اولاد سے عشق تو پھر کیسی پابندی اور کہاں کی سختی..... انھوں نے بالآخر میرے سامنے گھٹنے ٹیک دیے تھے..... یہ سوچ لیا تھا کہ میں آج کی لڑکیوں کی طرح ہو گئی تھی..... یہ بھی شکر تھا کہ آوارہ نہیں ہوئی تھی صرف جدید زمانے کے جدید تقاضوں کے مطابق چل رہی تھی..... اور جو کچھ کر رہی تھی وہ تو میری عمر کی ساری ہی لڑکیاں کرتی تھیں..... انھوں نے ایسے ہی بہت سے ڈھکوسلوں کے ساتھ خود کو بہلایا ہوگا۔ وہ اس کے علاوہ اور کیا کرتے۔

حیران کن بات ہے مگر میری فرینڈز نے مجھ میں آنے والی تبدیلیوں کو کچھ زیادہ گرم جوشی سے خوش آمدید نہیں کہا تھا۔ وہ حیران تھیں بلکہ حیرانگی سے زیادہ پریشانی کا شکار تھیں۔ ”آخر ہوا کیا ہے تمہیں؟“

”یہ سب کیوں کر رہی ہو؟“

”پر وہ کرنا کیوں چھوڑ دیا؟“

”ہال کیوں کٹوا لیے؟“

”اس طرح کے کپڑے کیوں پہن رہی ہو؟“ ”اتنی چپ اور سنجیدہ کیوں رہنے لگی ہو؟“

”نماز پڑھنا کیوں چھوڑ دی؟“ ”وہ وقتاً فوقتاً یہ سب سوال مجھ سے پوچھتی رہتیں.....“

”ایسے ہی۔“

”پتہ نہیں۔“

”دل نہیں چاہتا۔“

”کچھ نہیں۔“

”ویسے ہی۔“

”کوئی وجہ نہیں۔“

”نہیں.....“

کہہ کہہ کر ان کے سوالوں کے جواب دیتی رہتی..... وہ ان سب سوالوں کی بجائے اگر کبھی غلطی سے یا اتفاقاً مجھ سے صرف یہ پوچھ لیتیں..... ”کیا تم کو محبت ہوگئی ہے.....؟“ تو میں ان سے جھوٹ نہ بولتی۔ میں مومی کے بارے میں انھیں سب کچھ بتا دیتی مگر انھوں نے کبھی مجھ سے یہ سوال نہیں کیا..... جیسے کبھی کوئی مچھلی سے یہ نہیں پوچھتا کہ کیا وہ خشکی پر رہ سکتی ہے۔ بالکل ایسے ہی ان کا خیال تھا مہر محبت نہیں کر سکتی.....

”مہر..... اور ”محبت“ نہیں کرے گی؟“

مگر شاید وہ بھی اپنی جگہ ٹھیک تھیں۔ مہر سچ جیسی لڑکی جو پاس سے گزرنے والے خوبصورت سے خوبصورت مرد کو نظر اٹھا کر نہیں دیکھتی تھی۔ وہ محبت کیسے کر سکتی تھی..... ان کو آخر تک کیسے ہوتا مجھ پر..... جب اپنا حلیہ بدلنے کے بعد بھی میں لڑکوں کے نام سے بھی بدکتی تھی..... بوائے فرینڈ بنانا..... بس یہ ایک کام تھا جو میں نہیں کر سکتی تھی میں لڑکوں سے بات نہیں کر سکتی تھی یہ نہیں تھا کہ مجھے ہر لڑکا مومی لگتا تھا بلکہ یہ تھا کہ مجھے کوئی بھی لڑکا مومی نہیں لگتا تھا..... اور لگ بھی کیسے لگتا تھا۔ مومی میرے لیے ایک چہرہ نہیں تھا صرف ایک آواز تھا..... اور میں نے تین سال میں کبھی اس آواز کو کسی چہرے اور وجود میں ڈھالنے کی کوشش نہیں کی وہ بس میرے لیے آواز ہی رہا مگر اس ایک آواز نے مجھے یوں جکڑ دیا جیسے ریشم کا کپڑا ریشم کے تار میں جکڑا ہوتا ہے..... میں ٹھیک سے نہیں بتا سکتی وجہ کیا تھی..... صرف مومی یا کوئی چمچتا اور..... یا کچھ اور..... مگر میں کسی دوسرے مرد کی طرف دوبارہ ملنقت نہیں ہوئی..... شاید ملنقت کا لفظ میں نے ٹھیک استعمال نہیں کیا۔ میں نے کبھی کسی لڑکے سے دوبارہ شناسائی پیدا نہیں کی..... اس کے باوجود کہ صوبہ کے ساتھ گھومتے پھرتے اس کے اپنے بہت سے فرینڈز اور جاننے والے اپنے فون نمبر مجھ تک پہنچاتے رہے۔ فون نمبر والی ہر چٹ ہاتھ میں لیے مجھے صرف ایک فون کال یاد آتی تھی..... ایک آواز.....

”ہیلو می..... میں مومی بول رہا ہوں..... مجھے تمہیں ایک خوش خبری سنانی ہے..... دھماکہ..... چیخیں.....“

می می..... می می..... میں مر رہا ہوں.....“

میں ہر چٹ کوٹھی میں مسل کر پھینک دیتی..... تین سال میں کوئی دن ایسا نہیں گزرا تھا جب وہ آخری فون کال دن یا رات کے کسی نہ کسی وقت میرے ذہن میں نہ گونجتی..... تب میرے پاس سگریٹ ہوتا تو میں سگریٹ سلگا لیتی..... TV آن کر لیتی..... سٹیئر یو لگا لیتی..... میں اسے بھولنے کی کوشش نہیں کر رہی تھی صرف اس اذیت اور پچھتاوے کو کم کرنے کی کوشش کرتی تھی جس سے میں روز گزرتی تھی..... اور پھر کبھی کبھی میں سوچتی کیا تھا اگر تین سال

پہلے مہر سمجھنے نے بھی مومی کا فون اٹھایا ہی نہ ہوتا..... اگر وہ مومی کو جانتی ہی نہ ہوتی..... مومی نام کا کوئی لڑکا اس کی زندگی میں کبھی آیا ہی نہ ہوتا..... زندگی کا ش سے شروع ہو کر کا ش پر ختم ہو جاتی ہے..... مگر میرا کوئی کا ش میری زندگی کو بدل نہیں سکتا تھا۔



”بابا آپ نے مجھے بلایا ہے؟“ میں نے اس رات بابا کی سٹڈی میں داخل ہو کر ان سے پوچھا۔  
امی نے کچھ دیر پہلے ہی مجھ تک ان کا پیغام پہنچایا تھا۔ ”ہاں بیٹھو۔“ بابا نے اپنے ہاتھ میں کپڑی کتاب بند کرتے ہوئے مجھے پٹھنے کا اشارہ کیا۔ وہ بے حد سنجیدہ نظر آ رہے تھے۔ میں نے ایک نظر ان کے چہرے کو دیکھا اور پھر خاموشی سے کرسی پر ان سے کچھ فاصلے پر بیٹھ گئی۔

”تمہاری امی نے تم سے مراد کے سلسلے میں بات کی ہے۔“ انھوں نے تمہید باندھی تھی نہ ہی مجھ سے وہ معمول کے سوال کیے تھے جو وہ اکثر کرتے تھے۔ انھوں نے سیدھا اسی ایٹو پر بات شروع کر دی تھی۔ میں چند لمحے کے لیے کچھ بول نہیں سکی۔ انھوں نے اس سے پہلے کبھی اسی طرح کی بات مجھ سے استنہ ڈائریکٹ انداز میں نہیں کی تھی اس کے باوجود کہ میں ان سے بہت قریب تھی۔

”جی“ میں نے چند لمحوں کے بعد سر جھکاتے ہوئے کہا۔

”اور تم نے انکار کر دیا؟“

”جی۔“

”کیوں؟“..... میں خاموش رہی..... اس کیوں کا کیا جواب دے سکتی تھی۔

”میں ہمیشہ اپنے آپ سے ایک ہی سوال کرتا رہتا ہوں۔“ بابا نے چند لمحے میرا چہرہ دیکھتے رہنے کے بعد مدغم آواز میں کہنا شروع کیا۔

”کہ مجھ سے تمہاری پرورش میں آخر کہاں غلطی ہوئی؟“ میں نے سر اٹھا کر انھیں دیکھا۔ ان کی صرف آواز میں ہی رنجیدگی نہیں تھی ان کے چہرے پر بھی ملال تھا۔

”میں تو ساری زندگی رزق حلال کے علاوہ کوئی چیز اس گھر میں لے کر نہیں آیا..... پھر آخر ایسا کیا ہو گیا کہ میری اکلوتی اولاد میری نافرمان ہے۔“

”بابا میں نے تو کبھی آپ کی نافرمانی نہیں کی۔“ مجھے ان کی بات سے بے حد تکلیف پہنچی۔

”زبان سے نہیں کی حرکتوں سے کی ہے۔“ انھوں نے میری بات کاٹ کر کہا۔

”بیٹیاں باپ کے سر کو اونچا کرتی ہیں نیچا نہیں کرتیں۔“ میں اس بار کچھ نہیں بولی وہ ٹھیک کہہ رہے تھے کم از کم اس معاملے میں میں ان کے سامنے سر اٹھا کر یہ نہیں کہہ سکتی تھی کہ میں نے کبھی ان کا سر نیچا نہیں کیا۔

”تم جس روش پر چل رہی ہو..... ہمارے خاندان میں لڑکیاں ایسی روش پر کہاں چلتی ہیں..... اتنی آزادی


کہاں ہوتی ہے انھیں جتنی آزادی ہم نے تمہیں دے رکھی ہے اور شاید یہ اسی آزادی کی وجہ سے ہے کہ آج تم ہماری بات ماننے پر ہی تیار نہیں ہو۔ تمہیں پرواہ ہی نہیں ہے کہ تمہاری وجہ سے لوگوں کا سامنا کرتے ہوئے ہمیں شرمندگی اور تکلیف کا سامنا کرنا پڑتا ہے۔“ میں جانتی تھی ان کا اشارہ کس طرف ہے۔ میرے لباس کی طرف..... ہاں میں جانتی تھی کہ خاندان میں میرے اس لائف سٹائل کو ناپسند کیا جاتا تھا..... اور میں یہ بھی جانتی تھی کہ میرے اپنے ماں باپ بھی ان تمام چیزوں کو ناپسند کرتے تھے۔

میں خاموشی سے ان کا چہرہ دیکھتی رہی۔ ”اب اگر ایک پرپوزل ایسا ہے جو.....“ میں نے ان کی بات کاٹ دی۔ ”بابا آپ اور امی میری جہاں شادی کرنا چاہتے ہیں کر دیں..... مراد سے شادی کرنا چاہتے ہیں مراد سے کر دیں مجھے کوئی اعتراض نہیں۔“ میں نے ایک دم کہا اور بابا کو حیرت زدہ چھوڑ کر سٹڈی سے نکل آئی۔ میں اپنے پیچھے بابا کی کیفیت کا اندازہ لگا سکتی تھی۔ میں نے ہمیشہ کی طرح آج بھی انھیں پریشان کر دیا تھا..... وہ انکار ہوتا یا اقرار..... دونوں صورتوں میں وہ پریشان ہی ہوتے..... مگر میں نے جس طرح ان کے سامنے ہتھیار ڈالے تھے وہ ضرورت سے زیادہ پریشان ہو رہے ہوں گے۔

مگر میں اور کیا کرتی..... میں نے کبھی یہ تصور نہیں کیا تھا کہ امی اس موضوع پر مجھ سے بات کرنے کے لیے بابا کو کہیں گی..... اور بابا کے لیے میں جھکنے والی شکست خوردگی میرے لیے کافی ثابت ہوئی تھی..... پتہ نہیں انھوں نے مجھ سے بات کرنے کے لیے کیا کیا سوچا ہوگا کہ وہ یہ کہیں گے تو میں یہ کہوں گی اور میں یہ کہوں گی تو وہ یہ کہیں گے..... مگر میں نے تو انھیں ایسا کوئی موقع ہی نہیں دیا تھا..... ان کی ایک نگاہ چہرے کا ایک تاثر اور چارجملے کافی ثابت ہوئے تھے میرے لیے۔

اپنے کمرے میں آ کر میں اپنے اس اقرار کے بارے میں سوچتی رہی..... میں نے مراد کو پہلی بار اپنے گھر پر ہی دیکھا تھا اور پہلی نظر میں مجھے اس کے لیے کچھ محسوس نہیں ہوا تھا..... کچھ بھی نہیں..... اور ایسے مرد سے شادی کرنا جس کے لیے آپ کچھ بھی محسوس نہ کرتے ہوں..... کیسا تھا؟

لیکن میں اگر مراد کے لیے کچھ محسوس نہیں کرتی تھی تو کسی اور مرد کے لیے کب کرتی تھی؟..... کیا کر سکتی تھی؟ اس رات ایک بار پھر مجھے مومی یاد آیا..... اتنی بڑی طرح کہ..... آخر ایسا کیوں نہیں ہوا تھا کہ مجھے وہ مل جاتا۔ میری زندگی اس کے ساتھ گزرتی..... میرے نام کے ساتھ اس کا نام جڑتا..... ایک بار پھر سے میں تین سال پہلے ان تمام ہفتوں کے بارے میں سوچتی رہی جب مجھے یونہی لگتا تھا کہ میں مومی کی زندگی میں شامل ہو جاؤں گی..... بہت آسانی کے ساتھ..... کسی دشواری کے بغیر..... اور میں ان تمام خوابوں کے بارے میں سوچتی رہی جو تب میں مومی کے حوالے سے دیکھتی رہی تھی..... اور اب ایک دوسرا مرد..... پتہ نہیں..... کہاں سے یک دم میرے سامنے آ گیا تھا..... ایک ایسا مرد..... جس سے چاہنے کے باوجود میں کبھی محبت نہیں کر سکتی تھی..... تو کیا میں اس کو فریب دینے والی تھی؟..... دھوکہ دے رہی تھی اس سے شادی کر کے؟..... میری سمجھ میں کچھ نہیں آیا۔





## تیرھواں باب

”یارسومی تو پاکستان آ جانا۔“ میں نے ایک بار پھر اصرار کیا۔  
 ”اگر میرے لیے ممکن ہوتا تو میں تمہارے اس اصرار کے بغیر ہی آ جاتا۔“ اس نے جواباً کہا ہم دونوں ہچکچے  
 ایک گھنٹے سے فون پر باتوں میں مصروف تھے۔  
 ”آخرا یہی بھی کیا تکلیف ہے تجھے کہ تو میری شادی پر بھی نہیں آ سکتا۔“ میں نے ہلکی سی خفگی سے کہا۔  
 ”تکلیف نہیں ہے یارس، مجھے چھٹی نہیں مل رہی۔“ اس نے وضاحت دی۔  
 ”تو پھر جاب چھوڑ دے۔“ میں نے اطمینان سے کہا۔  
 ”اور اس کے بعد پاکستان آ کر جوتے چٹھاؤں؟“ وہ بھی جواباً ناراض ہوا۔  
 ”خیر تمہارے جیسا کوالیفائینڈ بندہ پاکستان آ کر جوتے تو نہیں چٹھا سکتا۔“ میں نے کہا۔  
 ”تصہیں اچھی جاب مل جائے گی یہاں۔“  
 ”جانتا ہوں اچھی جاب مل جائے گی مگر میں فی الحال پاکستان آ کر کوئی جاب ڈھونڈنے میں دلچسپی نہیں  
 رکھتا..... کچھ سال تو مجھے یہیں رہنا ہے۔“ اس کا اطمینان اور ضد برقرار تھی۔  
 ”اچھا مت پاکستان بلکہ ہمیشہ کے لیے وہیں رہ جانا مگر یہاں آ کر میری شادی تو اٹینڈ کر لو۔“ میں نے  
 اس بار تقریباً منت کرنے والے انداز میں کہا۔  
 ”تم پہلے تو مجھے یہ بتاؤ کہ یہ یک بیک شادی کا بھوت کیسے تمہارے سر پر سوار ہو گیا ہے؟“ اس نے جواباً  
 مجھ سے پوچھا۔  
 ”بس یار مجھے محبت ہو گئی ہے۔“ میں نے سنجیدگی سے کہا وہ بے اختیار ہنسا۔  
 ”تصہیں اور محبت؟..... تصہیں ہر قسم کی بیماری ہو سکتی ہے مگر یہ بیماری نہیں ہو سکتی۔“ اس نے دو ٹوک انداز  
 میں کہا۔

”تم یقین کرو یا نہ کرو تمہارا رے یا رکو اس بار یہی بیماری ہو گئی ہے۔“

”کیوں تمہاری عقل کیا گھاس چرنے چلی گئی ہے؟“ اس نے افسوس کرتے ہوئے کہا۔

”ہاں مجھے بھی لگتا ہے کہ وقتی طور پر میرے دماغ کے سارے بلب فوز ہو گئے ہیں۔ البتہ میرا دل آج کل بڑا روشن روشن ہے۔“ میں نے ایک گہرا سانس لیتے ہوئے کہا۔

”میں تمہیں محبت سے منح نہیں کرتا..... مگر یار یہ شادی..... شادی جیسی مصیبت مول لینے کے لیے کس نے کہا ہے۔“ وہ بھی سنجیدہ ہوتے ہوئے بولا۔

”میرے ماں باپ نے۔“ میں نے بے ساختہ کہا۔

”اچھا اور تم تو بڑی فرما بڑا دارا اولاد ہو ماں باپ کی کہ فوراً گردن بلا تے ہوئے ان کی خواہش پوری کرنے کے لیے تیار ہو گئے ہو۔“

”یار میں اکلوتی اولاد ہوں اپنے ماں باپ کی ان کے بڑے ارمان ہیں میرے لیے۔“ میں نے کہا۔

”ان کے ہمیشہ سے ہی بڑے ارمان تھے تیرے لیے جن پر تو نے ہمیشہ پانی بھیرا ہے پھر آخر اب کیا تکلیف ہو گئی ہے تجھے کہ سعادت مندی کا ڈرامہ کر رہا ہے۔“ وہ متاثر ہوئے بغیر بولا۔

”ڈرامہ نہیں کر رہا..... بتایا تو ہے تجھے کہ مجھے محبت ہو گئی ہے۔“

”دلفنی وانی تو تجھے پہلے ہی سینکڑوں بار بوٹی ہے اور اصلی وانی کے تو قابل نہیں ہے۔“ اس نے میری بات کاٹ کر کہا۔

”تو مان یا نہ مان بہر حال اس بار مجھے واقعی اصلی محبت ہو گئی ہے۔“

”اچھا..... اور وہ کون سی لڑکی ہے جس کی زندگی برباد کرنے کا فیصلہ کیا ہے تم نے۔“

”اس کا نام مہر ہے۔“ میں نے اس کے طنز کو نظر انداز کرتے ہوئے کہا۔

”یہ نام تو نے خود رکھا ہے؟“ وہ مشکوک ہوا۔

”نہیں یار..... اس کا نام واقعی مہر ہے۔“ میں نے جلدی سے کہا۔

”میں نے اسے لہرٹی بکس میں دیکھا تھا۔“ میں نے بتانا شروع کیا۔

”کچھو Love at first sight ہوا۔“

”ہمیشہ کی طرح۔“ اس نے لقمہ دیا۔

میں نے اس کی بات کو نظر انداز کیا۔ ”اور اتفاق دیکھو کرمی پچھلے تین سال سے اسی ایک لڑکی کے ساتھ میری منگنی کرنے کی کوشش کر رہی تھیں اور میں مان نہیں رہا تھا۔“ میں نے ایک سائینڈ ہوتے ہوئے بتایا۔

”اور اب تین سال کے بعد مری زبردستی مجھے اس لڑکی کے گھرا سے دکھانے کے لیے لے گئیں اور میں تو وہاں جا کر ہکا بکا ہو گیا۔ میرے تو خواب و خیال میں بھی نہیں تھا کہ وہ مجھے وہاں ملے گی۔“

”پھر۔۔۔ مومی نے تھوڑی سی دلچسپی لی۔

”پھر بس اب شادی ہو رہی ہے۔“

”یقیناً خوبصورت لڑکی ہوگی۔“ اس نے تبصرہ کیا۔

”وہ تو ظاہر ہے۔“

”اور فیشن ایبل بھی۔“

”ہاں یار..... تجھے پتہ تو ہے میری پسند کا۔“ میں نے اس کی بات کاٹ کر کہا۔

”وہ بالکل ویسی ہی ہے جیسی بیوی ہمیشہ سے میری آئیڈیل رہی ہے۔“

”جیل پھر عیش کر۔“ اس نے کہا۔

”وہ تو میں کروں گا مگر تو پاکستان آنا۔“

”یا تیری سوئی بس میرے پاکستان آنے پر ہی کیوں انگٹ گئی ہے؟“ وہ ہلکا سا

”ٹھیک ہے اگر میری شادی پر نہیں آؤ گے تو کل کو میں تمہاری شادی پر بھی نہیں آؤں گا۔“ میں نے اسے

دھمکایا۔

”یہ ابھی بہت دور کی بات ہے اس لیے اس دھمکی کا مجھ پر کوئی اثر نہیں ہوگا۔“ مومی نے اطمینان سے کہا۔

”ویسے میں کوشش کروں گا کہ تمہاری شادی پر پاکستان آ ہی جاؤں اور اگر اس سال نہ آسکا تو پھر اگلے

سال ہی آسکوں گا۔“

”تو کوشش تو کر ہو سکتا ہے چھٹی مل ہی جائے۔“ میں نے ایک بار پھر اصرار کیا۔

”ہاں کوشش تو میں کروں گا ہی مگر مجھے کچھ زیادہ امید نہیں ہے۔“ وہ کہہ رہا تھا۔

”تم اپنی شادی کی تصویریں مجھے بھجوانا..... اگر میں نہ آسکا تو۔“

”فی الحال تو میں صرف تمہارے آنے کا ہی انتظار کروں گا..... تصویروں کی بات مت کرو۔“ میں نے اسے

ٹوکا۔ وہ ہنسنے لگا۔



نسبت طے ہونے کے چند ہفتوں کے اندر وہ میری بیوی بن کر میرے گھر پر تھی۔

وہ میری زندگی کا خوبصورت ترین دن تھا جس لڑکی کو لبرٹی کس میں ایک نظر دیکھ کر میرا دل چاہا تھا کہ وہ

میری ہو جائے وہ میری ہو گئی تھی اور اب جب وہ وہاں میرے سامنے بیڈ پر چٹھی تھی تو مجھے یقین نہیں آ رہا تھا۔ زندگی

واقعی ناقابل یقین شے ہے۔


اس رات میں نے مہر سے جی بھر کر باتیں کیں اسے بتایا کہ میں نے اسے پہلی بار کہاں دیکھا تھا..... کیسے

اس کے گھر میں اسے دوبارہ دیکھ کر میں خوشی سے بے قابو ہو گیا تھا..... اس سے شادی کے لیے مجھے کتنے جتن کرنے

پڑے تھے..... میں نے اسے سب کچھ بتایا..... اپنے دل کی حالت..... آئندہ آنے والی زندگی کے حوالے سے میرے منسوبے..... میرے خواب، خواہشات سب کچھ.....

پھر یک دم مجھے احساس ہوا کہ وہ بالکل خاموش ہے..... خاموشی اتنی حیران کن بات نہیں تھی ظاہر ہے وہ پہلی ہی رات مجھ سے اس طرح باتیں تو نہیں کر سکتی تھی جیسے میں کر رہا تھا..... مگر وہ تو مسکراتیک نہیں رہی تھی۔ اس کا چہرہ بے تاثر تھا..... یا شاید جو تاثر اس کے چہرے پر تھا وہ میں پڑھنے سے قاصر تھا۔

میں نے اصرار کیا کہ وہ کچھ بولے اور اس نے جواباً جو کہا اس نے کچھ دیر کے لیے مجھے گونگا کر دیا۔ ”میرے پاس آپ کو بتانے کے لیے کچھ نہیں ہے آپ پھر بھی کچھ جانتا چاہتے ہیں تو سوال کریں میں آپ کو جواب دے دوں گی۔“ اس کی بات سے زیادہ اس کے انداز نے مجھے چونکا دیا کیا واقعی اس کے پاس مجھے خود سے بتانے کے لیے کچھ بھی نہیں تھا اور اگر نہیں تھا تو کیوں نہیں تھا۔



## چودھواں باب

وہ تیرا لگی سے میرا چہرہ دیکھ رہا تھا اور مجھے اندازہ نہیں تھا کہ میری بات اسے اتنا حیران کرے گی۔ کچھ دیر وہ اسی طرح مجھے دیکھتا رہا پھر اس نے کچھ اور کہنے کی بجائے ایک ڈائمنڈ رنگ میرے ہاتھ میں پہنا دی۔ ”تمہیں یہ اچھی لگی؟“ اس نے مجھے اس رنگ پر نظر جمائے دیکھ کر پوچھا۔ ”ہاں۔“ میں نے ایک لفظی جواب دیا۔ وہ مسکرایا اور ایک بار پھر باتیں کرنے لگا۔ مجھے اس کی باتوں میں کوئی دلچسپی نہیں تھی۔ مجھے اپنے حسن کے تصدیرے سننے میں بھی کوئی دلچسپی نہیں تھی اور مجھے اس کے اظہارِ محبت میں بھی دلچسپی نہیں تھی۔

اسے اور مجھے کانڈ کے ایک کمرے پر کیے جانے والے دو دستخوں نے اکٹھا کیا تھا اور میں نے اس کانڈ پر دستخط کر کے یہ قبول کیا تھا کہ وہ میرا شوہر ہے جس کے ساتھ میں زندگی گزاروں گی جسے میرے جسم پر اختیار ہوگا، اس جسم پر جسے اپنے گھر لانے کے لیے اس نے بھی اس کانڈ پر دستخط کیے۔ دل کے اندر لا بٹھانے کے لیے مجبور نہیں ہونا پڑے گا..... کیونکہ اس کو میرے دل میں کوئی دلچسپی نہیں تھی۔



اور زندگی کے 26 ویں سال مراد علی کو بالآخر عشق نام کی بیماری نے شکار کر ہی لیا تھا اور اس سے بھی مستحکم خیر بات یہ تھی کہ وہ اپنی بیوی سے عشق کرنے والا دنیا کا پہلا مرد ہوگا..... لیکن میں کتنا کیا..... مہر نے مجھے اس قدر بے بس کر دیا تھا کہ اس کے علاوہ میرے ذہن میں کچھ آتا ہی نہیں تھا۔ لہرٹی بکس پر ایک بار دیکھے جانے کے بعد اگر وہ نہ ملتی تو شاید میں کچھ عرصہ کے بعد اسے بھول جاتا پر اب جب وہ میری زندگی میں شامل ہو گئی تھی تو میں 24 گھنٹے اس کے بارے میں سوچتا تھا..... ہر بار جب میں اسے دیکھتا تو وہ مجھے پہلے سے زیادہ خوبصورت لگتی۔ ہر بار جب وہ ایک نیا لباس پہن کر میرے سامنے آتی تو نئے سرے سے میرے ہوش اڑا دیتی۔ پہلے مجھے لگتا تھا اس پر سیاہ رنگ ہی قیامت اٹھاتا ہوگا۔ مگر بعد میں مجھے احساس ہوا کہ اس پر ہر رنگ یونہی دو آتھہ ہوتا ہے..... وہ ہر رنگ کو آگ لگا دیتی تھی۔

شادی کے شروع کے دنوں میں میں خود کو خوش قسمت ترین مرد سمجھتا تھا۔ اپنی مرضی اور پسند کی لڑکی سے شادی کے بعد ہر مرد انہیں احساسات سے گزرتا ہے۔

میں اسے ہنسی مومن کے لیے بھور بن لے کر گیا تھا اور وہاں اپنے دو ہفتے کے قیام کے دوران مجھے مہر کے بارے میں بہت عجیب سا احساس ہوا..... اس سے گفتگو شروع کرنا جتنا مشکل کام ہوتا تھا اسے جاری رکھنا اس سے زیادہ مشکل کام تھا..... وہ بعض دفعہ ایسا جواب دیتی تھی کہ میں اگلے کئی منٹ کچھ کہہ ہی نہیں پاتا تھا..... یوں لگتا جیسے وہ ایک اچھے مہذب جملے میں لپیٹ کر مجھے کہہ رہی ہو..... Shut up..... اور میں منہ بند کر لیا کرتا تھا۔

PC بھور بن میں پہلی رات قیام کے دوران میں نے ڈنر کرتے ہوئے اس سے پوچھا۔ ”تم نے جب اس شام مجھے گھر پر دیکھا تھا تو تمہیں کیا احساس ہوا تھا؟“

”کس شام؟“

”جب میں تمہیں دیکھنے آیا تھا؟“

”کوئی احساس نہیں ہوا تھا..... آپ مہمان تھے۔“ اس نے بہت سادہ سے لہجے میں کہا۔

”مگر میں تمہیں کیسا لگا تھا؟“ میں نے اشتیاق سے اس سے پوچھا۔

”میں نے آپ پر غور نہیں کیا تھا۔“ مجھے ایک دھچکہ سا لگا..... میں اتنی عام سی شکل و صورت کا مالک تو نہیں تھا کہ مجھ پر غور ہی نہ کیا جاتا اور وہ بھی اس صورت میں جب ایک لڑکی یہ جانتی ہو کہ اس سے میری ملاقات اسی ’غور‘ کے لیے کروائی جا رہی تھی۔ مجھے مہر کی بات پر یقین نہیں آیا لیکن اگر وہ یہ کہہ رہی تھی کہ اس نے غور نہیں کیا تو میں اس سے یہ کیسے منوانا کہ اس نے غور کیا تھا۔

”اچھا..... اور بعد میں جب میرے ہاں سے تمہارے لیے پروپوزل آیا..... تب؟“ میں نے ہمت نہ ہارتے ہوئے کہا۔

”تب کیا؟“ وہ کھانا کھاتے کھاتے رکی۔

”تب تمہیں کیا احساس ہوا تھا؟“

”کس بارے میں؟“ اس نے اسی انداز میں پوچھا۔

”میرے بارے میں۔“ مجھے لگا میں اپنے آپ کو کئی نیلامی کے لیے پیش کر رہا تھا۔

”کوئی احساس نہیں ہوا تھا۔“ اس کا لہجہ اور انداز اب بھی اتنا ہی بے تاثر تھا۔ وہ دو بارہ چاول کھا رہی تھی۔

میں بے یقینی سے اسے دیکھنے لگا۔

”تب بھی کوئی احساس نہیں ہوا تھا جب تمہیں پتہ چل گیا تھا کہ تمہاری شادی مجھ سے ہو رہی ہے؟“

”نہیں۔“ اس نے نشی میں سر ہلاتے ہوئے کہا۔

یہ ہمارے ہی مون کا "قابل آواز" تھا۔ مگر اس بار میں برداشت نہیں کر سکا میری بھوک یک دم اڑ چھو ہو گئی۔ "میں نہیں مانتا..... کچھ نہ کچھ تو سوچا ہو گا تم نے میرے بارے میں؟..... آخر کیا سوچ کر تم نے میرا پر پوزل قبول کیا تھا؟" میں نے نہیں کیا تھا..... میرے پیرئس نے کیا تھا۔"

"مطلب..... تم کہیں اور شادی کرنا چاہتی تھی؟" میرے پیروں کے نیچے سے زمین نکل گئی تھی۔ اس کے ایک جھلے سے۔ "میں نے یہ تو نہیں کہا۔" اس نے مدح آمیز آواز میں کہا۔ "پھر تم نے مجھ سے شادی کیوں کی؟" میری تشویش ابھی بھی کم نہیں ہوئی تھی۔

"میرے پیرئس نے کہیں نہ کہیں تو میری شادی کرنی تھی سو آپ سے کر دی۔" وہ جس بات کو اسنے عام سے انداز میں کہہ رہی تھی وہ اسنے عام سے انداز میں کہنے والی نہیں تھی۔ یعنی مجھ سے اس لیے شادی کی گئی کہ کہیں نہ کہیں شادی کرنی تھی۔ اور اس کہیں نہ کہیں میں ایک مراد علی کا گھر بھی تھا..... اس سے پہلے کسی نے مراد علی کی اتنی بے قدری اور بے توقیری نہیں کی تھی۔

میں اگلے تین گھنٹے خاموش رہا تھا جان بوجھ کر اس کو نظر انداز کرنا رہا مگر پھر مجھے احساس ہوا کہ میں اگر یہ توقع کر رہا تھا کہ وہ کوئی معذرت کرے گی یا مجھے منانے کی تو میں غلط توقع کر رہا تھا۔ اس نے تو شاید..... محسوس نہیں کیا تھا کہ اس کی بات مجھے بری لگی تھی..... اور میں کم از کم وہاں دو بیٹھے صرف اس بات پر ناراض ہو کر خاموش رہنے کے لیے نہیں آیا تھا..... آخر یہ ہمارا ہی مون تھا۔



مراد اگر تب مجھ سے یہ پوچھنے کی بجائے کہ کیا میں کہیں اور شادی کرنا چاہتی تھی یہ پوچھ لیتا کہ کیا میں کسی اور میں ایئر سٹڈ تھی..... کسی اور سے محبت کرتی تھی تو میں اسے ہاں میں جواب دیتی..... میں اسے مومی کے بارے میں بتا دیتی چاہے اس کا نتیجہ کچھ بھی ہوتا مگر میں اس سے جھوٹے نہیں بولتی۔ میں اسے سب کچھ سچ سچ بتا دیتی..... لیکن اس نے مجھ سے یہ سوال نہیں کیا۔

ہم دونوں دو بیٹھے تک PC بھور بن رہے تھے اور ان دو ہفتوں میں مراد نے مجھے اپنے بارے میں سب کچھ بتا دیا تھا۔ شادی سے پہلے اور بعد کی اپنی سرگرمیاں، اپنی گرل فرینڈز، اپنے انیمیز..... سب کچھ..... اس کا لہجہ ہمیشہ فخر یہ ہوتا تھا اور اس کے ان انکشافات نے میرے دل میں موجود احساسِ ندامت کو ختم کر دیا تھا۔ میں جو ہمیشہ یہ سوچتی آ رہی تھی کہ میں کسی دوسرے مرد سے شادی کرتے ہوئے اسے دھوکہ کیسے دوں گی۔ مومی کے ساتھ اپنے تعلق کو اس سے چھپانے کے لیے جھوٹے کیسے بولوں گی۔ مگر مراد نے مجھے اس کش کش سے بچا لیا تھا۔ اس کی زندگی میں پاکستان اور Canada میں اتنی بہت سی لڑکیاں آتی رہی تھیں کہ اس کے لیے انیمیز یا فلرٹ ایک بہت بے ضرری چیز بن گیا تھا۔ وہ اگر ایسی چیزوں میں انوالونہ ہوتا تو اس کے ساتھ گزارے جانے والا ہر دن میرے احساسِ جرم کو بڑھاتا رہتا کہ میں ایک ایسے شخص کو دھوکہ دے رہی ہوں جس نے زندگی میں میری طرح کوئی غلط کام نہیں کیا..... مگر مراد کے ساتھ مجھے کبھی اس

احساس کا سامنا نہیں کرنا پڑتا..... میں نہیں جانتی اگر میری زندگی میں مومی نہ آیا ہوتا تو مراد کے یہ سارے قصے سن کر میرا ردعمل کیسا ہوتا شاید نہیں یقیناً مجھے بہت تکلیف ہوتی مگر اب مجھ میں ایسا کوئی احساس پیدا نہیں ہوا۔



”تم شروع سے ہی اتنی کم گو ہو؟“ میں نے شادی سے کچھ عرصہ کے بعد مہر سے ایک دن پوچھا۔ ہم لوگ اس رات ایک ڈز میں شرکت کے لیے جا رہے تھے۔ میں گاڑی ڈرائیو کر رہا تھا۔ وہ میرے برابر بیٹھی ہوئی تھی اور حسب عادت میری باتوں کے جواب ہوں ہاں سے دے رہی تھی یا چند لفظوں اور زیادہ سے زیادہ ایک جملے میں..... تبھی میں نے اس سے پوچھا۔

”ہاں۔“ اس نے مدغم آواز میں کہا۔ ”کیوں؟“ میں نے تجسس سے پوچھا۔

اس نے حیرانگی سے میرا چہرہ دیکھا۔ ”کیوں؟“

”ہاں کیوں؟..... کیوں اتنی کم گو ہو؟“

”میں فطرتاً ایسی ہوں۔“

”حالاً تک تم اپنے پیرنس کی اکلوتی اولاد ہو..... ایسے سچے تو بڑے شرارتی اور شوخ مزاج ہوتے ہیں۔“ میں نے کہا۔

”میری مثال تمہارے سامنے ہے۔“

”ہاں مگر آپ مرد ہیں..... میں لڑکی ہوں، میری اور آپ کی فطرت ایک جیسی نہیں ہو سکتی۔“ اس نے اسی انداز میں کہا۔

”آپ کو میری خاموشی بڑی لگتی ہے؟“

”نہیں بری نہیں۔“

”پھر؟“

”عجیب۔“ اس نے قدرے حیرانگی سے میرا چہرہ دیکھا۔

”بعض دفعہ مجھے لگتا ہے تم اس شادی سے خوش نہیں ہو۔“ میں نے اپنے ذہن میں بار بار آنے والا خدشہ

اپنی زبان پر لاتے ہوئے کہا۔

”آپ غلط سوچ رہے ہیں۔“

”یعنی تم خوش ہو؟“

”ہاں۔“

”تو پھر اس خوشی کا اظہار کیوں نہیں کرتی؟“

”خوشی کا اظہار کس طرح کرتے ہیں؟“ اس نے مجھ سے بے حد عجیب سوال پوچھا۔



”مسکرا کر ہنس کر باتیں کر کے، فرمائشیں کر کے۔“ میں نے اس سے کہا۔  
 ”میں یہ سب کچھ کرتی تو ہوں۔“ اس نے وہڑ سکرین سے باہر دیکھنا شروع کر دیا۔  
 ”لیکن آپ مجھ سے شادی پر خوش نہیں ہیں تو.....“ میں نے اس کی بات تیزی سے کاٹی۔ وہ بات کو غلط رخ پر لے جا رہی تھی۔


”تم نے یہ نتیجہ کیسے اخذ کیا کہ میں اس شادی سے خوش نہیں ہوں؟“  
 ”آپ کی باتوں سے۔“

”خدا کا خوف کرو مہر۔“ میں نے ہلکی سی ناراضگی سے کہا۔

”میں تمہاری خوشی کی بات کر رہا تھا اور تم میری خوشی پر بات کرنے لگی ہو۔“ میں نے ایک گہرا سانس لیا۔  
 ”میں تو بہت خوش ہوں..... تم کو بتانا تو چکا ہوں کہ میرے لیے یہ لو میرج ہے..... میں تو شادی سے پہلے ہی تمہارے عشق میں بڑی طرح غرق ہو چکا تھا۔“ میں اسے وقتاً فوقتاً یہ بات بتاتا رہتا تھا۔ وہ آہستہ سے مسکرا دی۔  
 کچھ دیر تک میں خاموشی سے گاڑی چلاتا رہا پھر میں نے موضوع تبدیل کر دیا۔ ”ممی بتاتی ہیں کہ تین سال پہلے تم بہت مذہبی ہو کر تھی۔“ میں نے اس سے پوچھا۔

”ممی کو غلط فہمی ہوئی ہے میں کبھی بھی بہت مذہبی نہیں ہوا کرتی تھی۔“ اس نے یک دم قدرے تڑش لہجے میں میری بات کاٹ دی۔ میں اس کے لہجے کی رکھائی پر کچھ حیران ہوا۔ آخر ایسی کیا بات کہہ دی تھی میں نے کہا۔  
 ”اچھا؟..... مگر می تو کہتی ہیں تب تم بہت پردہ وغیرہ کرتی تھی اور.....“ اس نے ایک بار پھر اسی رکھائی سے میری بات کاٹ دی۔

”اتنا پردہ نہیں کرتی تھی جتنا می سمجھی ہیں۔ انہیں میرے بارے میں کوئی غلط فہمی ہو گئی ہے۔“ مجھے لگا وہ کچھ خفا ہو رہی ہے اور مجھے حیرانگی ہو رہی تھی آخر اس موضوع پر بات کرتے ہوئے اس قدر ناراض ہونے کی کیا ضرورت تھی؟ بہر حال میں نے موضوع تبدیل کر دیا۔



## پندرھواں باب

مراد سٹیجی ذہنیت کا خوبصورت مرد تھا۔ وہ اعلیٰ تعلیم یافتہ تھا۔ وہ اچھے خاندان سے تعلق رکھتا تھا۔ ایک ملٹی نیشنل کمپنی میں اچھے عہدے پر فائز تھا۔ مگر اس سب کے باوجود اگر مومی میری زندگی میں نہ آتا اور میں اپنی مرضی سے اپنے لیے شوہر کا انتخاب کرتی تو میں مراد کو کبھی اپنے لیے منتخب نہ کرتی۔۔۔۔۔ امی نے غلط کہا تھا کہ وہ میرے جیسا تھا وہ میرے جیسا نہیں تھا وہ سوچے سمجھے بغیر بولنے کا عادی تھا اور ایسی باتیں بھی دوسروں کے سامنے کہہ دیا کرتا تھا جو دوسرے منہ سے نکالنے سے پہلے دس بار سوچتے۔۔۔۔۔ وہ ولینٹرن Ethics لے کر پاکستان میں رہ رہا تھا۔ اس کی اور میری شخصیت میں بہت فرق تھا۔ اس کے باوجود کہ میں اپنی وضع قطع سے اسی کی طرح کی ایک لڑکی نظر آتی تھی مگر مجھے کبھی بھی اپنے اور اس کے درمیان کوئی مشترک چیز نظر نہیں آئی ماسوائے اس کے کہ وہ بھی مذہب سے اتنا ہی دور تھا جتنا میں تھی اور صرف یہی ایک چیز تھی جو میرے لیے باعث اطمینان تھی کم از کم مجھے یہ خدشہ نہیں تھا کہ وہ مجھے مذہبی فرائض کی ادائیگی کے لیے مجبور کرے گا۔

اس کی اور مومی کی بہت سی باتیں ایک جیسی تھیں۔ شادی کے شروع کے دنوں میں مجھے اس کی آواز پر کبھی کبھار مومی کی آواز کا گمان ہوتا مگر یہ گمان مجھے بہت سے دوسرے لوگوں کی آواز پر بھی ہوتا تھا۔۔۔۔۔ اگر میں نے مومی کا چہرہ دیکھ رکھا ہوتا تو پھر مجھے ہر مرد کا چہرہ مومی کی طرح لگتا۔۔۔۔۔ Illusions..... Illusions..... Illusions..... مگر مراد میں اور بہت کچھ بھی مومی جیسا ہی تھا۔۔۔۔۔ اس کا سنا عترب تھا۔ اسے سفید رنگ پسند تھا وہ D&G لگاتا تھا۔۔۔۔۔ اسے فرائینڈ چکن پسند تھا اور وہ پیرائٹ لیمن کے ساتھ پیتا تھا۔۔۔۔۔ اور میں نے ان تمام چیزوں کو مومی کے لیے اختیار کیا تھا۔۔۔۔۔ مگر پتہ نہیں کیا ہوا مراد سے شادی کے ابتدائی ہفتوں ہی میں میں نے آہستہ آہستہ یہ تمام چیزیں چھوڑ دیں۔۔۔۔۔ میں نہیں چاہتی تھی اس میں اور مجھ میں کچھ بھی مشترک ہو۔۔۔۔۔ میرا بس چہتا تو میں شاید اس کو مجبور کرتی کہ وہ ان تمام چیزوں کے بارے میں اپنی پسند تبدیل کر لے۔۔۔۔۔ میں نہیں چاہتی تھی اس میں کچھ بھی مومی جیسا ہو۔

میں لاشعوری طور پر اسے ہر وقت ہر بات میں مومی کے ساتھ کپی پیس کرتی رہتی تھی اور وہ ہر معاملے میں مجھے مومی سے کٹر لگتا۔ میں مومی کے بارے میں بھی کچھ نہیں جانتی تھی مگر میں ہر چیز Imagine کر لیا کرتی تھی..... مومی کون سی بات کہتا اور کون سی کبھی نہیں کہتا..... مومی کون سا کام کرتا اور کون سا کبھی نہیں کرتا..... میں جس کو نہیں جانتی تھی اس کے بارے میں سب کچھ جانتی تھی۔

مراد بہت سوشل تھا۔ وہ مجھے ہر دوسرے دن کسی نہ کسی پارٹی یا فونز میں لے کر جاتا رہتا اور وہ بے حد خوشی محسوس کرتا جب اس کے سنا سالوگ میری خوبصورتی اور لباس کی تعریف کرتے۔ اس کا حلقہ احباب مراد سے بھی زیادہ لبرل تھا۔ ان میں سے بعض مرد ڈائریکٹ میرے جسم کی تعریف کرتے۔ انھیں میرا گھرا پیل کرنا تھا اور مراد ان تعریفی کلمات پر جیسے سرشار ہو جاتا وہ اسے بے نہیں لگتے تھے کیونکہ وہ خود بھی وہاں موجود دوسروں کی بیویوں کو اسی طرح کے الفاظ میں سراہتا۔

اور اس سب کے بعد وہ مجھ سے یہ بھی کہتا کہ اسے مجھ سے شدید محبت ہے۔ ہو سکتا ہے ایسا ہی ہو..... یہ بھی ممکن ہے کہ وہ مجھ سے جھوٹ بول رہا ہو۔ مگر مجھے دونوں صورتوں میں کوئی اعتراض نہیں تھا..... نہ مجھے اس کی محبت کی ضرورت تھی اور نہ اس بات کی پروا کہ وہ کسی اور سے محبت نہ کر رہا ہو..... میں تب Indifferent تھی۔ عجیب سی بے حسی تھی جو میرے وجود پر طاری تھی۔

اور اس بے حسی کو توڑنے کی کوشش مراد کی می نے کی تھی۔

”بیٹا نماز پڑھا کرو.....“ شادی کے کچھ ماہ بعد ایک دن انھوں نے مجھے اپنے پاس بٹھا کر کہا۔ ”کس لیے؟“ میرے سوال نے انھیں گھگھکا کر دیا تھا۔

”کس لیے؟..... بیٹا ہم مسلمان ہیں اس لیے..... مرنا ہے ہم سب کو..... اللہ کے پاس جانا ہے اس لیے.....“ ان کے لہجے میں ہلکی سی ناراضگی تھی۔

”صفید تو اتنی عبادت گزار عورت ہے مجھے سمجھ نہیں آ رہا کہ اس نے آخر تمہیں یہ سب باتیں کیوں نہیں سکھائیں؟“ وہ بڑبڑا رہی تھیں۔

”تم BA میں تھیں جب میں پہلی بار تمہارے گھر گئی تھی اور مجھے تم اس لیے پسند آئی تھی کہ مجھے لگا تھا تم نماز کی پابندی کرتی ہو گی..... تمہاری وضع قطع ہی اور تھی تب..... میں نے تو تمہیں طے کر لیا تھا کہ میں نے اسی لڑکی کو اپنی بہو بنا کر لانا ہے..... مگر بعد میں تو مجھے تمہیں دیکھ کر بڑی مایوسی ہوئی۔“ میں سر جھکائے ان کی باتیں سن رہی تھی۔

”کیونکہ تم میں زمین آسمان کا فرق آ گیا تھا پر جو بھی تھا اب تم اس گھر میں آ چکی ہو..... تمہیں سے ہماری نسل آ گئے چلتی ہے۔ مراد کو تو دین کا کچھ پتہ ہی نہیں ہے مگر تمہیں تو فکر کرنی چاہیے..... ایسی بیوی اور ماں بھی کس کام کی.....؟ جسے صرف سچ سنو کر گھومنا پھرنا ہی آتا ہو..... دین کی الف بے سے بھی وہ واقف نہ ہو..... تم صفید کی بیٹی ہو۔ میری اکلوتی بہو ہو، مجھے بہت پیاری ہو اس لیے تم سے یہ سب کہہ رہی ہوں..... تم سیدھے رستے پر آ جاؤ گی تو

مرا دیکھی اپنے آپ کو تہدیل کرے گا ورنہ اور کچھ سالوں کے بعد وہ دین سے بالکل ہی دور ہو جائے گا۔“ میں اسی طرح خاموشی سے ان کی باتیں سنتی رہی جس طرح امی کی باتیں سنتی تھی اور امی کی باتیں سجدہ آئنی کی باتوں سے کہیں زیادہ کڑوی کیلی ہوتی تھیں وہ تو اس کے مقابلے میں مجھے کچھ بھی نہیں کہہ رہی تھیں۔

”تم دونوں سرشام باہر نکل جاتے ہو، رات کو بارہ ایک بیچے واپس آتے ہو۔ پھر تم دونوں اسی وقت جاگتے ہو جب مراد کے آفس کا وقت ہو رہا ہوتا ہے۔ مراد کے جانے کے بعد تم سارا دن TV دیکھتی رہتی ہو..... پھر شام ہو جاتی ہے اور تم دونوں کی وہی روٹین شروع ہو جاتی ہے..... میں یہ نہیں کہتی کہ تم گھر کا کام کرو..... گھر کے کام کے لیے نوکر ہیں..... نہ ہی یہ کہتی ہوں کہ میرے پاس آ کر بیٹھو..... میں صرف یہ چاہتی ہوں کہ اور کچھ نہیں تو تم نماز اور قرآن تو پڑھ لیا کرو..... صبح فجر کے وقت اٹھا کرو..... مراد کو بھی اٹھایا کرو..... نہ بھی اٹھے تب بھی اس سے کہا کرو..... کبھی نہ کبھی تو اس کے دل میں خیال آئے گا کہ باقاعدگی سے نہ ہی وہ کبھی بکھار بھولے سے ہی نماز پڑھ لے۔“ میں ان کی باتیں سنتی رہی اور کیوکس لگے اپنے لیے ماخوں کو کھرچتی رہی۔

”اوپر سے تم کپڑے ایسے پہنتی ہو کہ میرے دل میں ہول اٹھتے ہیں کہ یا اللہ اس گھر کا ہو گا کیا.....؟ اور مراد تو ہے ہی بے حیا کہ انھیں کپڑوں میں تمہیں ساتھ لیے پتہ نہیں کہاں کہاں پھرتا ہے..... میں نے کبھی اس گھر میں ہاف سلیو بھی نہیں پہنی حالانکہ مراد کے پاپا کا حال بھی مراد جیسا ہی تھا مگر تم سلیو لیس کپڑے پہنتی ہو..... اور آگے پیچھے سے تمہارا گلا اتنا کھلا ہوتا ہے کہ مجھے عورت ہو کر تمہیں دیکھتے ہوئے شرم آتی ہے اور اگر ساڑھی پہن لو تو اس کے ساتھ تم اتنے چھوٹے چھوٹے بلاؤز پہنتی ہو کہ تمہارا سارا جسم عریاں ہو رہا ہوتا ہے۔ گھر کے مرد ملازم تمہیں کن نظروں سے دیکھتے ہیں تمہیں اس کی بھی پروا نہیں ہوتی۔“ مجھے اس دن پہلی بار اندازہ ہو رہا تھا کہ وہ مجھ سے ماخوش تمہیں یا شاید پریشان بھی تھیں۔

”تم تو اتنے اچھے طریقے سے دوپٹے سینے پر پھیلائے رکھتی تھی، اتنا وقار ہوتا تھا تمہارے لباس میں جب میں نے تمہیں تین چار سال پہلے دیکھا تھا پھر تمہیں ہو کیا گیا ہے؟“ میں نے اب بھی سر نہیں اٹھایا۔

”میں یہ نہیں کہتی کہ تم ماڈرن لباس نہ پہنو..... یا یہ کہ تم چادر یا برقع اوڑھو..... تم اپنی مرضی کا لباس پہنو مگر شائستگی تو ہونی چاہیے اس لباس میں..... یہ تو نہیں کہ پورا جسم نظر آ رہا ہو، دوپٹے سر پر مت لو سینے پر تو لے لو۔ سلیو لیس نہ پہنو ہاف سلیو ز پہنو لو..... ساڑھی پہنو مگر بلاؤز پورا پہنو۔“ میں اب بھی چپ تھی۔ انھوں نے میری امی کی طرح مجھے کوئی آیات اور احادیث نہیں سنائی تھیں۔

”مہر بیٹا انسان نے اللہ کو جواب نہ دینا ہوتا تو جو چاہے کرتا پھرے کوئی بات نہیں مگر دیکھو ہم سب نے مر جانا ہے..... ہمیشہ کے لیے دنیا میں زمین کے اوپر نہیں رہنا۔“ اس دن آئی سجدہ نے دو گھنٹے تک مجھے لیکچر دیا تھا اور میں سنتی رہی تھی میری اپنی امی چار چار گھنٹے یہی کام کرتی تھیں میں تب بھی سنتی رہتی تھی۔ آئی سجدہ کو اس دن یقین ہو گیا تھا کہ انھوں نے میرا دل بدل دیا تھا۔ میری امی کو بھی ہر بار یہی گمان ہوتا تھا۔


شام کو میں اور مراد باہر جانے کے لیے تیار ہونے لگے تو میں نے الماری سے ایک چادر نکال لی۔ مراد نے چونک کر مجھے دیکھا۔ ”یہ چادر کس لیے؟“ مُمی نے کہا ہے کہ میں مناسب لباس پہن کر باہر نہیں جاتی اس لیے میں نے سوچا ہے کہ میں چادر اوڑھ کر ان کے سامنے یہاں سے جاؤں گی پھر گاڑی میں اتار دوں گی.....“ میں نے بڑی رسائی سے کہا۔ مجھے اندازہ نہیں تھا میرا وہ جملہ مراد کو اتنا گوارا کرے گا۔ وہ اسی وقت کمرے سے چلا گیا۔

مجھے بعد میں پتہ چلا کہ اس نے مُمی سے اس البٹو پر بدتمیزی کی تھی اور اس کی وجہ سے پاپا نے بھی مُمی کو بہت بڑا ہٹلا کہا تھا۔ مراد میری نظروں میں کچھ اور نیچے آ گیا تھا۔ سعیدہ آئی نے ایسی کوئی بات نہیں کی تھی جو غلط تھی اور صحیح بات پر ان سے لڑنا..... اور پھر وہ مراد کی مُمی تھیں۔ مراد کو اتنی چھوٹی سی بات پر ان سے لڑنا نہیں چاہیے تھا۔

سعیدہ آئی نے دوبارہ کبھی مجھے کوئی نصیحت نہیں کی مگر ان کے انداز میں وہ گرم جوشی بھی ختم ہو گئی جو اتنے ماہ میں ان میں اپنے لیے محسوس کرتی تھی۔ وہ مجھ سے صرف ضرورتاً بات کرتی تھیں۔ شاید ان کا خیال ہوگا کہ میں نے مراد کو ان کے خلاف بھڑکایا ہے اور وہ ساری باتیں بتا دی ہیں۔ حالانکہ میں نے مراد سے کچھ بھی نہیں کہا تھا۔ سعیدہ آئی اچھی خاتون تھیں..... میری امی کی ہی طرح..... اور بعض دفعہ میرا دل چاہتا تھا میں ان کو وضاحت دوں مگر پتہ نہیں، ایک عجیب سی جھجکتھی جو میں محسوس کرتی تھی یا پھر شاید مجھے یہ خدشہ تھا کہ وہ مجھے دوبارہ نصیحت کرنے لگیں گی۔

مراد کے برعکس مجھے اس کے ماں باپ دونوں اچھے لگتے تھے..... ان دونوں میں اپنی اپنی طرح کی خوبیاں تھیں..... پاپا کسی معاملے میں مداخلت نہیں کرتے تھے نہ ہی کسی پر کچھ Impose کرنے کی کوشش کرتے تھے۔ مُمی بہت مذہبی تھیں مگر پاپا نے کبھی انہیں اپنے طریقے سے زندگی گزارنے پر مجبور نہیں کیا۔ مراد بہت زیادہ آزاد خیال تھا پاپا نے اس پر بھی کوئی پابندی نہیں لگائی۔ میرے ساتھ بھی پاپا کا رویہ ایسا ہی تھا، ہو کے طور پر انہوں نے میرے لیے کوئی دائرہ کھینچنے کی کوشش نہیں کی تھی۔

مُمی پاپا کے برعکس اور مزاج کی تھیں۔ وہ تعلیم یافتہ اور بہت خوش لباس تھیں مگر وہ اس طرح کے ماڈرنزم کو پسند نہیں کرتی تھیں جو میں نے اور مراد نے اختیار کر رکھا تھا۔ وہ اپنی باتوں اور مزاج کے اعتبار سے میری امی ہی کی طرح تھیں۔ نرم خو، خیال رکھنے والی اور زیادہ باتو گفتات وابستہ کرنے والی۔



## سوہواواں باب

ہماری شادی کو ایک سال ہونے والا تھا اور میں مہر کے عشق میں مکمل طور پر گرفتار ہو چکا تھا..... اس کی خاموشی اب بھی ویسی ہی تھی مگر میں نے اسے اس کی عادت سمجھ لیا تھا کیونکہ میں نے اسے کسی کے ساتھ بھی کبھی ضرورت سے زیادہ بولتا نہیں دیکھا تھا پھر میں اسے عادت نہ سمجھتا تو اور کیا سمجھتا۔ مگر عادت سمجھنے کے باوجود بعض دفعہ میری خواہش ہوتی تھی کہ وہ بولے، بات کرے۔ اس طرح جیسے باقی لڑکیاں بات کرتی تھیں جیسے میری گرل فرینڈز کبھی مجھ سے بات کرتی تھیں۔ مگر اس کی خاموشی تھی کہ ختم ہی نہیں ہوتی تھی اور جب یہ ختم ہوتی تو سب کچھ ختم ہو گیا۔ اس دن صبح آفس جانے سے پہلے میں نے مہر کو رات کے کھانے پر کچھ اہتمام کرنے کے لیے کہا۔ میرا دوست مولس چار سال کے بعد پاکستان آ رہا تھا اور میری شادی کے بعد پہلی بار میرے گھر آ رہا تھا۔ می اور پاپا اس ویک اینڈ پر اسلام آباد گئے ہوئے تھے۔ گرمی وہاں نہ لگی ہوتی تو میں مہر کی بجائے می سے کھانے پر اہتمام کی بات کرتا۔

”رات کو کتنے بچے آئیں گے آپ کے دوست؟“ مہر نے مجھ سے پوچھا۔ وہ مجھے گاڑی تک چھوڑنے آئی تھی۔

”سات آٹھ بچے تک آ جائے گا..... اور دیکھو تم بھی بہت اچھی طرح تیار ہونا، وہ پہلی بار تمہیں دیکھے گا..... تم وہ گرین ساڑھی پہننا جو تم نے یزدانی کے ڈنز پر پہنی تھی۔“ میں نے اسے ہدایات دیں۔ اس نے ہمیشہ کی طرح سر ہلا دیا۔ مجھے یاد نہیں اس نے کبھی میری کسی بات سے اختلاف کیا ہو یا انکار کیا ہو اور مجھے اس کی یہ عادت Odd لگنے کے باوجود پسند تھی۔

”مولس یہ میری بیوی مہر..... اور مہر یہ مولس ہے۔“ مراد نے مولس کے ساتھ میرا تعارف کروایا۔

”چار سال کے بعد یہ پاکستان آیا ہے اور آتے ہی سب سے پہلے میرے ہاں کھانا کھا رہا ہے۔“

”وہ اس لیے بھابھی کیونکہ اس نے پچھلے ایک سال میں مجھ تک آپ کی اتنی تعریفیں پہنچائی ہیں کہ مجھے آپ سے ملنے کا شوق پیدا ہو گیا تھا۔“ میں مولس کی بات پر مسکرائی۔

”ملنے کا یا صرف دیکھنے کا۔“ مراد نے بے تکلفی کے ساتھ کہا مولس مجھے دیکھتے ہوئے اس جملے پر کچھ جھنجھپا۔

”نہیں ملنے کا..... شادی کی تصویریں تو مجھے ای میل کے ذریعے بھجوائی تھیں تم نے۔“

”ہاں اور تم نے تانید کی تھی میری بات کی کہ ہاں بڑی خوبصورت بیوی ہے میری..... اب ذرا ویسے دیکھ کر بتاؤ کہ اپنی اس رائے پر قائم ہو۔“ مونس اس کی بات پر کچھ اور جھینپا۔

”میں سمجھتا تھا کہ تم کچھ ٹھیک ہو گئے ہو مگر تم ابھی اسی طرح ہو۔“ اس بار اس نے مراد سے کہا۔

”ہاں میں تو اسی طرح ہوں اور مجھ میں تو اگلے 30 سال کوئی تبدیلی نہیں آئے گی..... اب میری بیوی خوبصورت ہے تو کیا میں پوچھوں نہ کہ خوبصورت ہے یا نہیں۔“

”میں کھانا لگواتی ہوں۔“ اس سے پہلے کہ مونس کچھ کہتا میں اٹھ کر کھڑی ہو گئی۔ اور مجھے احساس ہوا کہ مونس نے یقیناً میرے وہاں سے جانے پر خدا کا شکر ادا کیا ہوگا۔

”تمہارا رے پر ٹیکیکل جوکس کا اب کیا حال ہے؟“ مونس نے کھانے کی میز پر مراد سے پوچھا۔

”شادی کر لی اس سے بڑا پر ٹیکیکل جوکس کیا ہو سکتا ہے؟“ مراد نے اسی انداز میں جواب دیا۔

”بھابھی کو پتہ ہے تمہارے پکروں کا۔“ مونس نے اچانک بڑی معنی خیز مسکراہٹ کے ساتھ کہا۔

”ہاں یا ر سب پتہ ہے..... اپنی ساری گرل فرینڈز کے بارے میں بتا چکا ہوں اسے۔“ مراد نے کندھے اُچکاتے ہوئے کہا۔ مونس نے بے یقینی سے مجھے دیکھا۔

”واقعی بھابھی؟“ میں نے جواب نہیں دیا صرف مسکرا دی۔

”اور تمہارے پر ٹیکیکل جوکس..... ان کے بارے میں بتایا ہے بھابھی کو۔“

”ان کے بارے میں تم بتا دو..... تم کس لیے آئے ہو؟“ مراد نے مسکراتے ہوئے کہا۔

میں چپ چاپ ان دونوں کی گفتگو سن رہی تھی مجھے نہ مراد کے انفرز میں دلچسپی تھی نہ اس کے پر ٹیکیکل جوکس میں..... مگر میں ہمیشہ کی طرح چپ چاپ ایک مسکراہٹ کے ساتھ ان دونوں کی باتیں سن رہی تھی۔

”وہ ایک سیڈنٹ والا کارنامہ سنایا تھا اپنا؟“ مونس اب مراد سے کہہ رہا تھا۔

”کون سا ایک سیڈنٹ والا؟“ مراد نے ماتھے پر چند بلوں کے ساتھ پوچھا۔ ”Don't tell me..... کہ تمہیں اپنا Canada جانے سے پہلے آخری کارنامہ بھول گیا ہو۔“ مونس نے کچھ تنبہی انداز میں کہا۔ مراد نے یک دم قہقہہ لگایا۔

”My God..... تم کو بھی کیا یاد آ گیا..... وہ Good gracious..... Fake accident.....“ مراد نے اپنی پلیٹ میں چکن کا ایک اور ٹکڑا رکھتے ہوئے کہا۔

”بھابھی مراد کو ہمیشہ لٹرا ماڈرن لڑکیاں اچھی لگتی تھیں..... اسے پردہ کرنے والی لڑکیوں سے بڑی چڑھوتی تھی۔“ مونس اب مجھ سے کہہ رہا تھا۔

”چڑ؟..... مجھے ان سے نفرت تھی..... اور مجھے جتنی نفرت تھی مونس صاحب کو اتنی ہی ہمدردی تھی ان سے۔“

مراد نے میری طرف متوجہ ہوتے ہوئے کہا۔

”ایک دفعہ میں رات کے وقت مولس کے گھر سے کوئی کال کرنے لگا کہ لائن کراس ہو گئی۔ دو لڑکیاں فون پر بات کر رہی تھیں ایک لڑکی لبرل تھی اور دوسری کچھ نیا وہی دین دار بن رہی تھی۔ وہ پہلی لڑکی کو بڑی نصیحتیں کر رہی تھی۔“

مراد کے لہجے میں ٹھیک اور تختیر تھی۔ ”بوائے فرینڈ بنا نا غلط ہے یہ غلط ہے یہ غلط ہے۔ میں اور مولس کافی دیر ان کی باتیں سنتے رہے۔ مولس بڑا متاثر ہوا تھا اس دوسری لڑکی کی باتوں سے۔“ مراد نے چھپڑنے والے انداز میں مولس سے کہا۔

”نہیں بھابھی یہ بات نہیں تھی۔ وہ لڑکی باتیں ٹھیک کر رہی تھی اور جو کچھ وہ دوسری لڑکی کو سمجھا رہی تھی وہ بھی ٹھیک.....“ مراد نے مولس کی بات مذاق اڑانے والے انداز میں کاٹی۔

”میں نے تمہیں بتایا تھا کہ اس زمانے میں مولس کو ایسی لڑکیوں سے بڑی عقیدت ہوا کرتی تھی..... فون تو ہم نے بند کر دیا مگر ان دونوں لڑکیوں کے حوالے سے ہم دو تین گھنٹے بحث کرتے رہے..... اب یہ ایک اتفاق ہی تھا کہ اگلے کچھ دن میں مولس کے گھر جاتا رہا اور اس مخصوص وقت پر جب بھی کال کرتا فون کی لائن کراس ہوتی اور اس وقت وہی دونوں لڑکیاں بات کر رہی ہوتیں..... میں تو ٹھک آ گیا اس کی نصیحتیں سن کر..... مجھے یوں لگتا تھا جیسے دنیا میں وہی ایک پارسا ہوا اور اس کا نزول ابھی کچھ دن پہلے ہی جنت سے ہوا ہو۔“ مولس مراد کی بات پر ہنس پڑا۔

”میں نے ایک دن مولس سے شرط لگائی کہ یہ لڑکی جو دوسروں کو بڑی نصیحتیں کرتی پھر رہی ہے..... اسے خود موقع ملے تو یہ دوسری لڑکی سے بھی بڑھ کر کارا مے کرے گی۔“ خوف کی ایک سر دلہر میری ریڑھ کی ہڈی میں سے گزری تھی۔ مجھے صوبیہ اور اپنی گنگلو یاد آنے لگی تھی۔ فون..... وقت..... دو لڑکیاں..... بوائے فرینڈ..... نصیحتیں..... لبرل..... دین دار..... میں ٹکلیں بچھکائے بغیر مراد کا چہرہ دیکھ رہی تھی۔ وہ دونوں لڑکیاں ہم نہیں ہو سکتی تھیں۔

”آپ کے شو ہر کا ذہن شیطانی ذہن ہے بھابھی۔“ مولس نے مجھ سے کہا۔

”ہاں اور تو بڑا فرشتہ ہے۔“ مراد نے کہا۔ میں بے حس و حرکت ان دونوں کو دیکھ رہی تھی۔ وہ ہنستے، گپیں لگاتے، کھانا کھاتے ہوئے اس قصبے کو دہرا رہے تھے۔

”500 کی شرط لگائی تھی میں نے مولس کے ساتھ کہ میں تمہیں اس لڑکی کوڑیپ کر کے دکھاتا ہوں۔“

”اور میں نے کہا نہیں 1000 کی شرط لگاؤ کیونکہ مجھے یقین تھا یہ شرط ہار جائے گا وہ لڑکی اپنی باتوں سے اتنے مضبوط کردار کی لگتی تھی۔“ مولس کہہ رہا تھا۔

”اور میں نے اس سے یہ بھی کہا کہ اگر اس بار یہ اس لڑکی کے ساتھ فلٹ کرنے میں کامیاب نہیں ہوا تو پھر یہ آئندہ پردہ کرنے والی لڑکیوں کے بارے میں اپنی بکواس بند کر دے گا۔“

”ایمانداری کی بات ہے مہر کہ اگر میں اس لڑکی کوڑیپ کرنے میں ناکام رہتا تو میں واقعی ان لڑکیوں کے بارے میں اپنی رائے تبدیل کرنے پر مجبور ہو جاتا اور یہ بھی ممکن تھا کہ اس لڑکی سے شادی ہی کر لیتا اس کے باوجود کہ



اس زمانے میں، 'مولنس نے اس کی بات کاٹی۔

”ہر زمانے میں۔“

”اوکے ہر زمانے میں مجھے الٹرا ماڈرن لڑکیاں پسند تھیں لیکن وہ لڑکی اگر واقعی اتنے اچھے کردار کی ہوتی جتنی وہ اپنی باتوں سے ظاہر ہوتی تھی تو میں ضرور.....“ مولنس نے ایک بار پھر مراد کی بات کاٹ دی۔

”ہمارے ایک دوست کا باپ اچھے بیچ میں تھا مراد نے اس کے ذریعہ میرے فون کو چیک کروا کر دونوں نمبروں کو ٹریس کروا لیا..... اور پھر یہ اس لڑکی کو فون کرنے لگا..... کیا نام تھا مراد اس لڑکی کا؟“ مولنس مراد سے پوچھ رہا تھا۔

”اس لڑکی کا نام..... اس کا نام.....“ مراد ہاتھ روک کر سوچنے لگا۔

”ہاں می می نام تھا۔“ میرے کانوں میں ایک دھماکہ ہوا تھا یا پھر کچھلا ہوا سیسہ تھا جو اتنا راجا رہا تھا.....

سائے بیٹھا ہوا مرد کون تھا؟..... کیا کہہ رہا تھا؟..... کیوں کہہ رہا تھا؟

”میں نے اسے اپنا نام مومی بتایا تھا یہ مولنس کا بک نیم تھا..... می می اور مومی زیر دست Combination

بن گیا تھا۔“ مراد ہنس رہا تھا.....

”وہ لڑکی چند بار کی گفتگو کے بعد ہی مجھے شادی پر مجبور کرنے لگی۔ تب میں نے بیان کیا کہ اس کو کہیں باہر بلواتے ہیں اور ہم دونوں اسے شرمندہ کریں گے۔ مگر وہ ملنے پر کسی طرح رضا مند نہیں ہو رہی تھی۔ پھر میں نے ایک دن موبائل پر فون کر کے اس پر یوں ظاہر کیا جیسے میں اپنے بائیک سے گر گیا ہوں اور شدید زخمی ہوں..... میں نے اس کو مدد کے لیے آوازیں دیں..... مگر وہ لڑکی آئی نہیں پھر بھی شرط میں جیت گیا تھا مولنس بے چارہ تو اس کے بعد مجھ سے نظر نہیں ملا سکا۔“

”تو نے دوبارہ کبھی اس لڑکی کو فون کیا؟“ ”نہیں یا اس کے ایک ہفتہ بعد تو میں Canada چلا گیا تھا اور ویسے بھی میں بور ہو گیا تھا اس سارے تماشے سے.....“

”کیا ہوا مہر؟..... کھانا کیوں چھوڑ دیا؟“ مراد نے پہلی بار مجھ پر غور کیا تھا اور میں نے بھی پہلی بار ہی مراد کو دیکھا تھا..... یا مومی کو دیکھا تھا..... اس کی آواز جسے میں Illusion سمجھتی رہی..... وہ آواز چار سال کے بعد ایک چہرہ بن کر میرے سامنے آ گئی تھی۔

سانوں قبلہ تے کعبہ سوہنا یا روسیندا

سانوں قبلہ تے کعبہ سوہنا یا روسیندا

میں چار سال کے بعد اس شخص کو دیکھ رہی تھی جس کے لیے میں عشق حقیقی سے عشق مجازی پر آئی تھی۔

تیرے عشق نے ڈیرا میرے اندر کیتا

بھر کے زہر پیالہ میں تاں آپے پیتا

میں نے جس آدمی کے لیے چار سال میں ”روح“ کو ”جسم“ بنا ڈالا تھا وہ میری پارسائی کو 1000 روپے کے لیے جانچ رہا تھا.....

کوئی طلسم تھا جو ٹوٹا تھا مگر کہاں ٹوٹا تھا۔ ”اور انسان شکر کو اس طرح مانگتا ہے جیسے خیر کو اور بے شک انسان بڑا ہی جلد باز واقع ہوا ہے۔“

میرے ہاتھ سے کاٹنا چھوٹ کر پلیٹ میں گرا۔ پھر چھری..... میرے ہاتھوں کی گرفت سے باقی سب کچھ چار سال پہلے چھوٹ گیا تھا۔ جس مرد کے لیے میں سب کچھ چھوڑے بیٹھی تھی اس کے لیے می می کیا تھی..... کچھ نہیں..... کچھ بھی تو نہیں..... اسے اس کا نام بھی بہت سوچ کر یاد آیا تھا..... اور میں تھی کہ مومی کے نام کو گلے کا تعویذ بنانے پھرتی تھی۔ اس نام کو جس کا اس مرد سے کوئی تعلق ہی نہیں تھا.....

میں اس کا ”چہرہ“ دیکھ رہی تھی۔ جسے میں پہلی بار دیکھ رہی تھی..... وہ انسان تھا اسے میرے ساتھ یہی کرنا تھا۔ وہ خدا نہیں تھا جو تم کرتا..... اور میں..... میں نے انسان کو چاہا تھا..... چاہا تھا..... اب جب پالیا تھا..... تو کیا پالیا تھا..... ذلت، رسوائی، سفاکی، بے رحمی.....

اس نے کہا تھا ان دونوں نے مجھے وہاں اس سڑک پر اس لیے بلوایا تھا کیونکہ وہ مجھے شرمندہ کرنا چاہتے تھے..... میرے رونگٹے کھڑے ہو رہے تھے..... کیا وہ تب مجھے شرمندہ کرنا چاہتے تھے یا کچھ اور کرنا چاہتے تھے..... جسٹ فار انجوائے منٹ یا جسٹ فار ایڈوچر..... اور انسان شکر کو اس طرح مانگتا ہے جیسے خیر کو اور بے شک انسان بڑا جلد باز واقع ہوا ہے۔

اور آئینہ مجھے اپنا عکس دکھا رہا تھا..... میرا میک اپ سے لٹھڑا چہرہ، میرے تراشیدہ بال، میرے عریاں بازو اور سینہ، صفحہ کی مینین ساڑھی سے بھٹکتا بلاؤز سے نیچے کمر اور ناف تک کا میرا جسم..... میں نے بے یقینی سے اس عکس کو دیکھا یہ مہر سمجھ نہیں ہو سکتی تھی۔

”اے اللہ آپ کے فضل اور مہربانیوں کی کوئی کمی نہیں، میں قدم قدم پر آپ کو احسان کرنا ہوا پاتی ہوں۔ مجھ سے آپ کی مہربانیوں کا شکر ادا نہیں ہو پاتا، میری اس کمی کو درگزر فرما مجھے ہر درد اور تکلیف سے محفوظ رکھ۔ میرے دل کے سکون اور میری خوشیوں کی حفاظت فرما۔“ چار سال بعد میری ماں کی آواز کسی اسمِ اعظم کی طرح میرے وجود کے اندر گونجنے لگی تھی..... اور چار سال بعد..... ٹھیک چار سال بعد مجھے اللہ یاد آ گیا تھا وہ جو انسان کی شاہ رگ سے زیادہ قریب ہوتا ہے..... وہ جو اس کے ظاہر اور باطن کو جانتا ہے اور دونوں کو عیاں کرنے کی قدرت رکھتا ہے..... وہ جس نے چار سال پہلے اس دن میرے سارے راستے مسدود کر کے مجھے گھر سے نکلنے نہیں دیا..... ان دونوں کے سامنے جا کر مجھے ذلت نہیں دی اس کے باوجود کہ میں غلط راستے پر تھی، پر اس نے میرے عیب کو ڈھانپ دیا، مجھ پر رحم کیا، میرے چہرے پر کالک نہیں ملی.....

وہ اللہ جس نے میری زبان گنگ کر کے میرے ماں باپ کے سامنے میری عزت رکھی..... اور وہ اللہ جس

نے اسی شخص کو میرا مقدر بنایا جس کے لیے میں نے دعا نہیں ضد کی تھی..... اور انسان شر کو اس طرح مانگتا ہے جیسے خیر کو اور بے شک انسان بڑا ہی جلد باز واقع ہوا ہے۔

چار سال کے بعد مجھے وہ اللہ یاد آیا تھا جس سے میں رحم مانگتی تھی اور وہ مجھ پر رحم کرتا تھا..... اور میں چار سال کے بعد اس کے سامنے کھڑے ہونے کے قابل نہیں رہی تھی۔

سانوں قبلہ تے کعبہ سو ہنایا ر دیندا

اور میں نے اس عشق کا اصلی چہرہ دیکھ لیا تھا جسے میں قبلہ اور کعبہ بنائے بیٹھی تھی..... 1000 روپیہ..... میں نے اللہ کو ایک مرد کے لیے چاہا تھا..... اور اس مرد نے مجھے ایک ہزار روپے کے لیے حساب برابر ہوا۔

سانوں قبلہ تے کعبہ سو ہنایا ر دیندا

میں نے ساڑھی کے پلو کے ساتھ اپنے عریاں جسم کو ڈھانپنے کی کوشش کی..... میں ناکام رہی..... شہینون کی ساڑھی برہنہ جسم کو ڈھانپ لیتی مگر میری تو روح عریاں ہو رہی تھی۔

”اور انسان شر کو اس طرح مانگتا ہے جیسے خیر کو اور بے شک انسان بڑا ہی جلد باز واقع ہوا ہے۔“ ہاں میں نے چار سال پہلے راتوں کو جاگ کر تہجد میں اپنے لیے شری لیا تھا۔ وہ شرجس سے اللہ نے مجھے بچا لیا تھا مگر میری ضد تھی کہ مجھے ”وہ“ ملے..... ”وہ“ ہی ملے..... تو پھر اس نے مجھے ”وہ“ دے دیا تھا۔ آخر مجھے اللہ سے مانگنا آتا تھا میری دعا کیسے قبول نہ کرنا.....

میں چار سال پہلے کی مہر سبج ہوتی اور موسیٰ میری زندگی میں نہ آیا ہوتا تو میں مراد جیسے شخص کو اپنی زندگی کا ساتھی کبھی نہ بناتی۔ سٹیجی ذہنیت کا وہ خوبصورت مرد۔ وہ آدمی نہیں تھا جس کے ساتھ میں اپنی زندگی گزارنا چاہتی تھی..... اسے اللہ نے میرے مقدر میں لکھا بھی نہیں تھا مگر میں نے ضد کی تھی، دعا سے اپنا مقدر بدلا تھا..... اور اس بدلے ہوئے مقدر کو دیکھ کر اب مجھے خوف آ رہا تھا۔ میں کیسے اس آدمی کے ساتھ رہوں گی جسے میں نے خود لیا تھا۔

میرا دل چاہا میں اس گھر سے بھاگ جاؤں، دنیا سے بھاگ جاؤں..... وہاں اب میرے لیے کچھ نہیں رہا تھا..... چند منٹ لگے تھے مجھے اپنے کمرے سے کاری چاہنی اٹھاتے اپنا موبائل لیتے..... میں نے اس گھر پر آخری نظر بھی نہیں ڈالی..... میں نے اس گھر کے لیے بہت بڑی قیمت ادا کی تھی۔



”مجھے پتہ نہیں تھا بھائی کو یہ سب کچھ اتنا بڑا لگے گا، تمہیں چاہیے تھا مجھے روک دیتے۔“ مونس نے معذرت خواہانہ انداز میں مہر کے ڈائمنگ روم سے نکلنے کے بعد مجھ سے کہا۔ میں خود بھی تب تک تشریف میں مبتلا ہو چکا تھا۔ وہ کبھی اس طرح ناراض نہیں ہوتی تھی بلکہ ایک سال میں وہ کبھی مجھ سے ناراض ہوتی ہی نہیں تھی اور میں نے کوئی پہلی بار تو اس کے سامنے گرل فرینڈز کا ذکر نہیں کیا تھا، میں اکثر کرتا تھا اور وہ صرف مسکراہٹ کے ساتھ سب کچھ سن لیتی تھی پھر اب کیا ہوا تھا؟

”تم جاؤ..... بھابھی کو منا کر لاؤ۔“ منوں نے مجھ سے کہا۔

”میں بھی ان سے ایکسکیوز کر لوں گا۔“

”ہاں مجھے لگتا ہے یہی کرنا پڑے گا، تم کھانا کھاؤ میں اسے لے کر آتا ہوں۔“ میں اپنی کرسی چھوڑتے ہوئے باہر لاؤنج میں نکل آیا اور تھپی میں نے باہر گاڑی سٹارٹ ہونے کی آواز سنی..... میں بگا بگا رہ گیا۔ کیا وہ گھر سے باہر جا رہی تھی؟..... اس وقت؟..... اور وہ بھی اتنی معمولی سی بات پر ناراض ہو کر؟..... میں تقریباً بھاگتا ہوا باہر پورچ میں آیا مگر تب تک دیر ہو چکی تھی اس کی گاڑی گیٹ سے باہر نکل چکی تھی اور چوکیدار گیٹ بند کر رہا تھا۔

میری تشویش میں اور اضافہ ہوا..... آخر وہ اس طرح گئی کہاں تھی؟

لاؤنج میں واپس آ کر میں نے فون اٹھا کر اس کے موبائل پر کال کی۔ مجھے امید تھی موبائل اس کے پاس ہی ہوگا۔ مگر مجھے خدشہ تھا کہ وہ میری کال ریسپونڈ نہیں کرے گی..... میرا خدشہ ٹھیک ثابت نہیں ہوا۔ اس نے میری کال ریسپونڈ نہیں کی۔

”تم کہاں جا رہی ہو مہر؟“ میں نے اس کی آواز سنتے ہی کہا۔

”میں ایک مڑک پر ہوں اور یہ مڑک میرے گھر جا رہی ہے۔“ مجھے شبہ ہوا کہ اس کی آواز بھڑائی ہوئی تھی۔

”اور میں اپنے گھر سے دوبارہ کبھی تمہارے گھر نہیں آؤں گی۔“

”آئی ایم سوری مہر مجھے تم سے ایسی بات نہیں کرنی چاہیے تھی..... مگر اتنی ناراضگی.....“ اس نے میری بات کاٹ دی۔

”میں نے اپنی زندگی کے چار سال جس شخص کی موت کے سوگ میں گزار دیے اس کے نزدیک میں صرف ایک پریکٹیکل جوک تھی۔ ایک Bet..... بس۔“ وہ اب رو رہی تھی۔ مجھے اس کی بات کی سمجھ نہیں آئی۔

”کیا حق پہنچتا تھا تمہیں کسی کی پراسائی کو Judge کرنے کا؟..... تم کیا خدا تھے؟“

”مہر.....“ میں نے کچھ کہنا چاہا۔

”میں نے ایک غلطی کی اور تم نے مجھے دوزخ میں پھینک دیا..... میں نے ایک گناہ کیا تھا مگر میں بڑی لڑکی تو نہیں بن گئی تھی..... مگر تم نے پوری دنیا کی کالک میرے چہرے پر مل دی۔“

”تم کیا کہہ رہی ہو مہر؟“ میں تقریباً چلا اٹھا۔

”می می..... مہر نہیں..... می می۔“ وہ پلکتے ہوئے کہہ رہی تھی اور مجھے جیسے غش آ گیا۔ می می..... تو کیا وہ می می تھی..... وہی لڑکی..... اووہ میرے خدا۔

”ایک بھول..... صرف ایک بھول ہوئی تھی مجھ سے اور تم نے مجھے وہ بھی نہیں بخشا..... اللہ تو کیا کچھ نہیں

معاف کر دیتا..... میں نے تمہارے لیے اللہ کو چھوڑ دیا Made a wrong choice ..... I preferred

you.....“ وہ اب یذیبانی انداز میں کہہ رہی تھی اور میں کچھ بولنے کے قابل نہیں تھا..... جب مجھے شرمندگی نہیں تھی صرف شک لگا تھا.....

”ہم سب انسان ہیں..... ہم سب سے غلطیاں ہو جاتی ہیں..... پھر تم نے میری غلطی پر میری ذات کو چوراہے میں تماشہ بنا کر کیوں رکھ دینا چاہا۔“

”مہر تم واپس آؤ..... ہم دونوں بیٹھ کر بات کرتے ہیں..... تمہیں مجھ سے جو بھی کہنا ہے گھر آ کر کہو..... میرے سامنے۔“ میں نے بالآخر اپنے اعصاب پر قابو پاتے ہوئے کہا۔

”مجھے تم سے گھن آتی ہے مراد..... مجھے تو اپنے آپ سے بھی گھن آتی ہے..... میں..... میں تو کسی کو بھی منہ دکھانے کے قابل نہیں رہی..... نہ تم کو..... نہ اللہ..... کسی کو بھی نہیں..... میں تو اب دوبارہ اللہ کے سامنے تک جانے کے قابل نہیں رہی..... میں تو اس سے معافی تک نہیں مانگ سکتی..... میں تو اس قابل ہی نہیں رہی کہ.....“ اس کی باتوں میں بے رنگی تھی۔ یوں جیسے اس کا ذہنی توازن ٹھیک نہیں رہا تھا..... ورنہ اللہ..... وہ اللہ کی بات کب کرتی تھی..... میرے اور اس کے سچ اللہ کب آیا تھا.....؟ کبھی بھی نہیں۔

”تم کہاں ہو؟“ میں نے اس کی بات کاٹ کر پوچھا۔ اس نے کچھ نہیں کہا..... وہ صرف بچوں کی طرح بلک بلک کر روتی رہی۔

”مہر..... مہر..... میری جان.....“ میں کچھ اور نہیں کہہ سکا۔ میں نے ایک زوردار دھماکہ سنا اور پھر مہر کی چیخ اور پھر خاموشی..... اور میں فون کا ریسیور ہاتھ میں لیے پاگلوں کی طرح چیختا گیا تھا۔ دوسری طرف شور تھا۔ آوازیں تھیں، بہت سی آوازیں صرف ’ایک آواز‘ نہیں تھی۔ میں نے اس رات ”دنیا“ کو سناٹے میں اتارتا پایا۔ بس ایک میں تھا۔ جو چیخ رہا تھا، چلا رہا تھا۔

اور اس لمحے زندگی میں پہلی بار مجھے اللہ یاد آیا۔

